

د پاک نبی ﷺ پاک سیرت

سیرت

محمد رسول اللہ ﷺ



تصنیف

مولانا احمد علی مردانی



مکتبہ عمر فاروق قصہ خوانی بازار پشاور

سیرت محمد رسول اللہ ﷺ



اسلامی ادبی ٹولہ مردان

بِسْمِ اللَّهِ الرَّحْمَنِ الرَّحِيمِ
دِپاکِ نبی ﷺ پاکِ سیرت

سیرتِ محمد رسول اللہ ﷺ

صَلَّى اللَّهُ
عَلَيْهِ وَسَلَّمَ

تالیف

مولانا احمد علی مردانی

(فاضل جامعۃ العلوم الاسلامیہ علامہ محمد یوسف بنوری تاون کراچی)

خوره بانده یونیورسٹی روڈ مردان

ناشر

مکتبہ عمر فاروق

قصہ خوانی بازار پشاور

﴿ د کتاب نوم ﴾	سیرت محمد رسول الله ﷺ
﴿ صفحات ﴾	128
﴿ تالیف ﴾	مولانا احمد علی مردانی
﴿ کتابت ﴾	النور کتب خانہ اینڈ کمپوزنگ
	سینٹر کامران مارکیٹ نیواہ
	مردان 0312-9818511
﴿ پبلشرز ﴾	الجنّت پرنٹر
﴿ دچھاپ کال ﴾	مارچ 2018ء
﴿ بیعہ ﴾	200 روپیہ
﴿ دملاولدلو درک ﴾	جناب ماسٹر محمد نثار صیب
	جناب ماسٹر ارشد علی صیب
	النور کتب خانہ اینڈ کاپی محل
	کامران مارکیٹ نیواہ مردان
	0312 -9818511 /
	0321-9818511

د ملاولدلو درکونه

مکتبہ مجدد الف ثانی کامران مارکیٹ نیواہ مردان	★
اسلامی کتب خانہ کامران مارکیٹ نیواہ مردان	★
مکتبۃ المدینہ بخشالی رود مردان	★
(عبدالناصر) یونیورسٹی رود خورہ بانہہ مردان	★
حافظ محمد ابرار صیب مدرس مسجد ابوبکر امین آباد مردان	★
حافظ شہسوار امین آباد یونیورسٹی رود مردان	★
دارالعلوم اصحاب صفہ رنگ رود مردان	★
د مردان پہ ہرہ غتہ کتب خانہ کنبی ملاولدے شی	★

بسم الله الرحمن الرحيم

فهرست مضامین

نمبر شمار	مضمون	صفحه
۱	پاک نسب	۹
۲	د حضور ﷺ د ولادت بیان	۹
۳	د ولادت د کال اهم واقعات	۱۰
۴	د حضور ﷺ د والد محترم د وفات واقعه	۱۰
۵	نوم او عقیقه	۱۰
۶	د رضاعت زمانه	۱۱
۷	د حضور ﷺ اولنې خبرې	۱۳
۸	د حضور ﷺ د موربې بې د وفات واقعه	۱۴
۹	د عبدالمطلب انتقال	۱۴
۱۰	د ابوطالب په کور کښې	۱۵
۱۱	د یهودیانو د عالم رښتیا خبره	۱۵
۱۲	حرب الفجار کښې شرکت	۱۶
۱۳	حلف الفضول	۱۶
۱۴	د حضور ﷺ اخلاق	۱۷
۱۵	شام ته دوباره سفر	۱۷
۱۶	د حضرت خدیجې ^۱ سره نکاح	۱۸
۱۷	د حضرت خدیجې ^۲ سره ژوند	۱۹
۱۸	حضرت زینب ^۳ بنت رسول الله ﷺ	۲۰

نمبر شمار	مضمون	صفحه
۱۹	حضرت رقیه بنت رسول الله ﷺ	۲۱
۲۰	حضرت ام کلثوم بنت رسول الله ﷺ	۲۲
۲۱	حضرت فاطمه بنت رسول الله ﷺ	۲۲
۲۲	حضرت سوذه زوجة النبی ﷺ	۲۳
۲۳	حضرت عائشه زوجة النبی ﷺ	۲۴
۲۴	حضرت حفصه زوجة النبی ﷺ	۲۵
۲۵	حضرت زینب بنت خزیمه زوجة النبی ﷺ	۲۶
۲۶	حضرت ام حبیبه زوجة النبی ﷺ	۲۶
۲۷	حضرت ام سلمه زوجة النبی ﷺ	۲۷
۲۸	حضرت زینب بنت جحش زوجة النبی ﷺ	۲۷
۲۹	حضرت صفیه زوجة النبی ﷺ	۲۸
۳۰	حضرت جویریہ زوجة النبی ﷺ	۲۹
۳۱	حضرت میمونہ زوجة النبی ﷺ	۳۰
۳۲	د حضور ﷺ ترone او ترویانی	۳۰
۳۳	تعمیر د کعبی شریفی	۳۱
۳۴	د وحی ابتداء	۳۲
۳۵	د اسلام تبلیغ	۳۳
۳۶	د اهل عرب مخالفت او دشمنی	۳۵
۳۷	د کافرانو کوشیشونه	۳۶
۳۸	د مکې د کافرانو د مسلمانانو سره سلوک	۳۷

نمبر شمار	مضمون	صفحه
۳۹	د حضور ﷺ یوه معجزه	۳۸
۴۰	حبشي ته د هجرت اجازت	۳۹
۴۱	د قريشو ناجائزه مطالبه او معاهده	۴۱
۴۲	حبشي ته دویم هجرت	۴۲
۴۳	د قيد او مصيبت نه نجات	۴۲
۴۴	د غم کال	۴۳
۴۵	طائف ته سفر	۴۴
۴۶	د معراج واقعه	۴۵
۴۷	د قريشو تپو سونه او د هغې جوابونه	۴۸
۴۸	د اسلام نور په مدينه کښې	۴۹
۴۹	مديني منوري ته د هجرت ابتدا	۵۳
۵۰	د کافرانو سازش او منصوبه	۵۴
۵۱	په غار ثور کښې دمه	۵۶
۵۲	د سلو او بنانو انعام او د سراقه قصه	۵۷
۵۳	د حضور ﷺ یوه معجزه	۵۹
۵۴	په قبا کلي کښې ناسته او دمه	۵۹
۵۵	د حضرت علي* هجرت	۶۰
۵۶	مديني ته داخله	۶۰
۵۷	د مسجد نبوی تعمير	۶۱
۵۸	د جهاد حکم او سريه حمزه	۶۱

نمبر شمار	مضمون	صفحه
۵۹	په غزواتو او سړيو باندې سر سړې نظر	۶۲
۶۰	سرية عبیده او د قبلي د بدلیدلو حکم	۶۴
۶۱	سړیه عبدالله بن جحش*	۶۵
۶۲	غزوۀ بدر	۶۶
۶۳	غزوۀ غطفان	۷۱
۶۴	د حضرت حفصه او زینب سره نکاح	۷۲
۶۵	غزوۀ احد	۷۲
۶۶	د یهودیانو مخالفت	۸۰
۶۷	بنو قینقاع سره جنگ	۸۲
۶۸	د اویا (۷۰) قاریانو واقعه	۸۳
۶۹	د رجیع مقام شهیدان	۸۳
۷۰	د بنو نضیر قبیلې سازش	۸۵
۷۱	د خندق یا د احزاب جهگړه (غزوۀ خندق)	۸۷
۷۲	د بنو قریظه د عهد شکنې انجام	۹۱
۷۳	د حدیبیې راضي نامه	۹۲
۷۴	د شاهانو په نومونو خطونه	۱۰۰
۷۵	غزوۀ خیبر	۱۰۱
۷۶	د فدک فتح کیدل	۱۰۴
۷۷	د حضرت صفیه سره نکاح	۱۰۴
۷۸	قضا شوي عمره	۱۰۵

نمبر شمار	مضمون	صفحه
۷۹	بنو سلیم ته د اسلام دعوت ورکول	۱۰۶
۸۰	سريه غالب بن عبد الله	۱۰۶
۸۱	د موته جنگ	۱۰۷
۸۲	په مکه مکرمه د مسلمانانو قبضه	۱۰۹
۸۳	د حاطب بن ابی بلتعنه خط	۱۱۳
۸۴	سريه خالد بن وليد	۱۲۲
۸۵	سريه عمرو ابن العاص	۱۲۳
۸۶	سريه سعد بن زيد	۱۲۳
۸۷	غزوة حنين	۱۲۳
۸۸	غزوة طائف	۱۲۵
۸۹	د زکوة دراجمع کولو د فريضې آغاز	۱۲۹
۹۰	غزوة تبوك	۱۳۰
۹۱	د مسجد ضرار معامله	۱۳۲
۹۲	د متخلفينو (د ورستو پاتې کيدونکو) معامله	۱۳۳
۹۳	مختلف وفدونه (جرگې)	۱۳۳
۹۴	اولنې حج	۱۳۴
۹۵	د حضور ﷺ د حج د پاره سفر	۱۳۵
۹۶	د حضور ﷺ د آخرت سفر	۱۳۷

بسم الله الرحمن الرحيم

د حضور ﷺ د سیرت مبارک سره تعلق ساتل په هر مسلمان باندې لازم او ضروري دی. د سیرت محمد رسول الله ﷺ نه بغیر انسان د کامیابی ژوند نه شي تیرولای. سیرت مصطفیٰ ﷺ د نیا او د آخرت د کامیابی د پاره دیو بنیاد حیثیت لري. سیرت مصطفیٰ ﷺ کښې د حضور ﷺ ټول اقوال و افعال داخل دي. د حضرت محمد رسول الله ﷺ هر عمل او هر یو قول ته سیرت مصطفیٰ ﷺ وئیلای شي. سیرت محمدی ﷺ باندې په هره ژبه کښې گڼ او بې شمیره کتابونه لیکلي شوي دي. پښتو ژبه کښې هم په دې موضوع ډیر لیک پروت دے. د هریو تحریر جدا انداز دے. هریو تحریر کښې جدا حسن پروت دے. هریو مؤلف په خپل سوچ او فکر سره په ښکلی انداز سره د حضور ﷺ د سیرت د خورولو او مونږ ته د رارسولو کوشش کړی دے. او په دې کوشش کښې د نن وخت پورې د هرې زمانې عالمانو خپله حصه اچولې ده. ما هم د ثواب او مولیٰ کریم د رضا او رسول الله ﷺ د شفاعت د حصول د پاره په دې موضوع قلم اوچت کړی دے. زما کتاب په حقیقت کښې د ډیرو مستندو کتابونو خلاصه او نچوړ دے. او دا یو امتیاز زما کتاب د نوو کتابونو نه جدا کوي. مولیٰ کریم دے زما دا وړوکې شان کوشش په خپل دربار کښې قبول او منظور کړي او زما او زما د موریلار، استاذانو، خپل خپلوانو او ملگرو د پاره دے ئې د آخرت ذخیره او گرځوي. وما توفیقی الا بالله العلی العظیم

احمد علی مردانی

یونیورسټی روډ خوره بانډه مردان 9818511-0312

بسم الله الرحمن الرحيم

پاك نسب

دا خبره لکه دنمر په شان رڼا او واضحه ده چې زمونږ د خوږ
نبي ﷺ نسب د دنيا په ټولو نسبونو کښې اعلى او اوچت دى .
اوله هر قسمه عیبونو نه پاك دى (1) . ددغې خبرې
اقرار د حضور ﷺ د بنسټ اناو د مکې کافرانو هم کړى دى .
د حضور ﷺ نسب د والد محترم له طرفه دا دى .

سیدنا محمد بن عبدالله بن عبدالمطلب بن هاشم بن عبد
مناف بن قصی بن کلاب بن مره بن کعب بن لوی بن غالب
بن فهر بن مالک بن نضر بن کنانه بن خزيمه بن مدرکه
بن الیاس بن مضر بن نزار بن معد بن عدنان
د مور له طرفه نسب نامه ئې دا ده (2)

سیدنا محمد بن آمنه بنت وهب بن عبد مناف بن زهره بن کلاب .
د حضور ﷺ په دواړو نسبونو کښې په کلاب سره
نسب نامه یوه شی . (3)

د حضور ﷺ د ولادت بیان

د حضور ﷺ ولادت مبارک د نمر خټلو نه مخکښې او د
سحر راخټلو نه وروستو شوې دى . مؤرخین په دې خبره متفق
دى چې د ولادت ورځ د کابل او اسلامي میاشت د ربیع الاول
وہ . په تاریخ د ولادت کښې اختلاف دى مشهور قول د
دولسم تاریخ دى (4) . مؤرخینو ، محدثینو اتهم تاریخ له

ترجیع ورکړې ده. (5) بعضي خلقونهم تاریخ ذکر کړې دي.

د ولادت د کال اهم واقعات

په دغه کال د اصحاب فيل مشهوره واقعه را پېښه شوې وه چې د کومې واقعې تفصيلي ذکر د سورت فيل په تفسيرونو کې راغلي دي. هم په دغه کال د کسري دمحل نه په زلزلي سره خلوارلس کانې راغړخيدلي وو. او هغه اور چې د زر کالونه د فارس سلطنت کې په يو عبادت خانه کې بليدلو يک دم مړ شولو. په بحيره ساوه (د فارس (موجوده ايران) يو دريا) کې اوبه وچې شولې. (6)

د حضور د والد محترم د وفات واقعه

حضور مبارك ﷺ لادغې دنيا ته تشریف نه وړاوپه . په دغې زمانه کې د حضور ﷺ نيکه عبدالمطلب مديني منوري ته عبدالله (د حضور ﷺ والد محترم) لره د کهجورو راوپلو د پاره وليرلو . اتفاقاً په خه وجه په دغه سفر کې د حضور ﷺ د والد محترم د وفات واقعه را پېښه شوه . او حضور ﷺ دغې فاني دنيا ته دراتلو نه مخکې یتیم شو . (7) د والد محترم د وفات نه پنځه شپږ مياشتې وروستو حضور مبارك ﷺ دغې دنيا ته تشریف راوپلو

نوم او عقيقه

د ولادت په شپږمه ورځ عبدالمطلب د حضور ﷺ د پاره محمد ﷺ نوم خوښ کړلو . قريشو د عبدالمطلب نه تپوس وکړه اے

ابوالحارث! (د عبدالمطلب کنیت) تا داسې نوم ولې خوښ کړلو چې ستا په خاندان او مشرانو کېنې د چا نشته؟ عبدالمطلب وویل ما دا نوم په دې وجه حضور ﷺ لره ایښې دے چې ټول مخلوق د دوی صفت بیان کړی. (8) هم په دغه ورځ عبدالمطلب د حضور ﷺ عقیقه وکړه. (9)

د رضاعت زمانه

اول حضور ﷺ مبارك له خپلې مور بې بې وركړه. بيا څه ورځې ئې د بې بې ټوبې سره تير كړې. (ټوبه د ابولهب وښځه وه). له هغوی نه وروستو حضرت حلیمې بې بې سره پاتې شو. (10) د عربو عامه طریقه دا وه چې ماشومان به ئې د بدن د ودې او د ښه صحت د پاره مختلفو کلو ته لیږل. په دغه سلسله کېنې د حضور ﷺ دا لاندینې واقعه مؤرخینو نقل کړې ده. د حضرت حلیمې بې بې بیان دے چې زه (له طائف نه) د بنی سعد زنانو سره مکې مکرمې ته په دې نیت راغلم چې د څان سره یو ماشوم د پیو او تربیت په غرض بوځم. (چې د هغې په ذریعه زموږ د کور فقر وفاقه او تنگدستیا ختمه شی) دا زمانه د تنگدستیا او غربت زمانه وه. فقر وفاقه عام وه. زما سره په غیږه کېنې زما یو ماشوم زوی هم وه. د تنگدستا او د غربت د لاسه خورا کونه کم وو په دغې وجې د هغه د پیو خوارکي هم نه پوره کیده. د هغه د لوړې او ژړا د لاسه به مونږه شپې شوگیره کولې. مونږه یوه اوښه ساتلې وه. د هغې د کمزورتیا په وجه د هغې وجود کېنې پېي نه وه. ډیره په گرانه به مونږه وخت تیرولو. ډیره گرانه مونږه د نور وخلقو سره

یوځائے مکې مکر مې ته دغه سفر تر سره کړه. هریوې زنانه د مالدارو کورنو ته زور کولو د حضور ﷺ د یتیم والی په وجه زنانه د حضور ﷺ کور ته نه ورتلې. ځکه چې حضرت امنې بی بی نه ئې د زیاتو پیسو او دانعام او اکرام امید نه وو. زمونږ هریوې زنانه د مالدارو کورنو نه ماشومان ځان سره واغستل. د حضور ﷺ نه علاوه بل څوک پاتې نه شو. د حضرت حلیمې بی بی بیان دے چې ما خپل خاوند ته وئیل ماته ځان په دې بدې ښکاری چې له مکې مکرې نه (خپل کلي ته) خالی جولی لاره شم. د خالی تللو نه غوره او بهتره خبره دا ده. چې مونږه د ځان سره حضرت محمد رسول الله ﷺ بوځو. خاوند راله اجازت راکړه. بی بی حیلمه فرمائی: حضرت امنې بی بی مونږ ته حضور ﷺ حواله کړه. بیا مونږ ولیدل چې د حضور ﷺ په برکت سره زمونږه د سورلې رفتار تیز شو. او هغه اوښه چې د لشلو قابله نه وه د پیو ترې مونږ څه امید نه ساتلو هغې په ډیر زیات مقدار سره مونږه لره پسې راکول شورو کړه. بیا چې هر کله مونږ کور ته وورسیدلو نو د حضور ﷺ په برکت زمونږه د کور نه غریبی لاره. د برکتونو نزول شورو شو. (11) حضور ﷺ د حضرت حلیمې بی بی سره په کور کښې دوه کاله تیر کړل. بیا ئې خپلی مور ته د حواله کولو په نیت حضور ﷺ راوستلو دغه وخت په مکه مکر مه کښې د طاعون بیماری ښوره وه. له دې وجې حضور ﷺ حضرت حلیمې بی بی دوباره د ځان سره د مور په اجازت سره بوتللو. په دغه زمانه کښې د حضور ﷺ د شق

صدر واقعه راپينښه شوه . حضور ﷺ چې كله د حضرت حليمې بې بې سره په كور كښې ديره وو . دغه زمانه كښې حضور ﷺ به د خپل د پيو شريك ورور سره بهر تللو . يوه ورځ حضور ﷺ د خپل ورور سره بهر تله وه . دغه د پيو ورور شريك (عبدالله) په منډه منډه يريدلې (د حضور ﷺ د پيو شريك ورور) كور ته راغې او خپل والد محترم ته گويا شو . زما قريشي ورور دوه كسانو چې ئې سپينې جامې اغستې وې سملولو . بياني ورله سينه سيرمې كړه . ما هغه هم داسې حالت كښې پريښه دې او تاله راغله يم . د عبدالله والد محترم او عبدالله په منډه منډه په ويره حضور ﷺ لره څنگل ته لاړل . دوى د حضور ﷺ نه د دغې واقعي په باره تپوس وكړه . حضور ﷺ او فرمايل : دوه تنه سپينې جامو والا مالره خواله راغلل او زما سينه ئې سيرمې كړه . بياني ترينه څه لرم كړل خو هغه څه وود هغې ماته پته نشته . د دغې واقعي نه حضرت حليمې بې بې سره د دوى د ژوند فكر شو . مجبوراً ئې خپلې مور له راوستلو (12) او د حضور ﷺ والدي ته ئې مخكښې تير شوى حالات بيان كړل .

د حضور ﷺ اولنې خبرې

حضرت حليمهؓ فرمائي چې كوم وخت د حضور ﷺ د پيو زمانه ختمه شوه دغه وخت د حضور ﷺ په ژبه باندي دا الفاظ وو .

الله اكبر كبيرا والحمد لله حمدا كثيرا

وسبحان الله بكرة واصيلا . (13)

د حضور ﷺ د مور بی بی د وفات واقعہ

حضور ﷺ د ولادت په شپږم کال حضور مبارک ﷺ د خپلې مور سره د څه غرض د پاره مدينې منورې ته تشریف یوړلو. حضور ﷺ د خپلې مور سره په مدينه منوره کښې یوه میاشت تیره کړه. بیا حضور ﷺ د خپلې مور سره د مدينې منورې نه راوېس شولو او ابواء نومې ځای ته چې راوړسیدل. نو په څه وجه د حضرت آمنه بی بی انتقال وشو. عزیزانو هم هلته کښې ئې زمکې ته وسپارله. د حضرت آمنه بی بی د تدفین نه پس حضور ﷺ د ام ایمن سره مکې مکرمې ته تشریف راوړلو. ام ایمن د حضور ﷺ سره په دغې سفر کښې ملګرې وه. (ام ایمن د حضور ﷺ وینځه وه) (14) دغې واقعې سره حضور ﷺ په ډیر لږ عمر کښې د مور پلار د سر د سیوري نه محرومه شو.

د عبدالمطلب انتقال

ام ایمن چې کله مکې مکرمې ته راغله نو حضور ﷺ ئې خپل نیکه عبدالمطلب ته حواله کړه. عبدالمطلب به د حضور ﷺ ډیر خیال ساتلو. هرځای ته به چې تللو نو حضور ﷺ به ئې د ځان نه نښته جدا کولو. حضور ﷺ د عبدالمطلب سره دوه کاله تیر کړه. کوم وخت چې د حضور ﷺ عمر مبارک اته (8) کاله شو نو عبدالمطلب هم د نبی علیه السلام نه جدا شو او د دې جهان نه بل جهان (آخرت) ته پرده اوکړه (15) د ام ایمن بیان دسې چې

کوم وخت عبدال مطلب وفات شو او د هغه جنازه اوچته شوه .
 نو ما ولیدل چې حضور ﷺ په جنازه پسې وروستو روان دے
 او ژاړی . (16)

د ابو طالب په کور کښې

د مور پلار او د نیکه د انتقال نه وروستو حضور ﷺ د خپل
 سکه تره ابو طالب سره پاتې کیدل شور وکړه . کله چې د
 حضور ﷺ عمر مبارک دولس کاله او دوه میاشتې شولو . دغه
 وخت ابو طالب د تجارت په غرض شام د تللو اراده وکړه نو
 حضور ﷺ ئې هم په سفر کښې د ځان سره ملگرې کړه . په
 دغه سفر کښې په لاره تیماء نومې ځایه کښې یوه
 عجیبه واقعه راپېښه شوه .

د یهودیانو د عالم رښتیا خبره

کوم وخت چې حضور ﷺ د ابو طالب سره په تیماء نومې
 ځایه کښې دمه کوله اتفاقاً د یهودیانو یو لوی عالم چې په
 بحیرا راهب باندې یادیدلو دغې مقام سره خواته تیریدلو .
 هغه چې حضور ﷺ ولیدلو . نو د ابو طالب نه ئې تپوس وکړه
 چې دا هلك څوك دے ؟ ابو طالب ورته وویل چې دازما
 وراره دے . بحیرا ابو طالب ته وویه كه چرته ته د دوی (محمد
 ﷺ) خیر خوا ئې او د دوی سره ښه كول غواړې نو دوی شام
 ته مه بوځه . كه چرته دوی تاسو د ځان سره بوتلل . نو د شام
 یهودیان به دوی قتل (شهید) کړی . دوی ته به الله تعالی په
 راروان وخت کښې نبوت ورکوی . دا هغه نبی ﷺ دے چې د

يهوديانو دين به منسوخ كوي . دغه ټولې خبرې او دوی ټول اوصاف ما په خپل اسماني كتاب كښې ليدلي دي . (بحيراد تورات عالم وه د دوه دغه بيان در حقيقت د تورات ترجماني وه .) (17) ابوطالب چې د هغه راهب خبره واوريدله نو حضور ﷺ ئې مكې مكرمې ته واپس راووليږلو .

حرب الفجار كښې شركت

د عربو قبيلې به په وږه وږه خبره جنگ ته تياريدلې او بيا به هغه جنگ تر ډير وخته پورې جاري وو . په دغه جنگونو كښې مشهور جنگ د حرب الفجار په نوم ياديږي . حرب په عربي ژبه كښې جنگ ته وئيلې شي . فجار د فجور نه جوړ شوي ټكې دے . دغه جنگ په هغه مياشتو كښې شوي وو چې په كومه مياشتو كښې قتال (جنگ كول) گناه ، منع او حرام وه . په دغې عظيم جنگ كښې حضور ﷺ د خپلو ترونو سره د هغوی په زور وړه مطالبه شريك شوې وو . حضور ﷺ په دغې موقع هم د قتال نه ځان لرې ساتلې وه . دغه وخت د حضور ﷺ عمر شريف څوارلس يا پنځلس كاله وه . د محمد بن اسحاق قول دے چې دغه وخت د حضور ﷺ عمر مبارك شل كاله وه . (18)

حلف الفضول

د عربيانو فطرت په لږه لږه خبره د يو بل سره جنگونه كول وو . بيا د هغې جنگونو اثر به تر ډير وخته پورې نه ختميدلو . د حرب (جنگ) فجار نه پس د عربو بعضي مشران د عبدالله

بن جدعان په کور کښې راجمع شو چې د حلف الفضول په
طریقه بیا یو عهد وکړو. چې د آخر وخته پورې به د مظلوم
مدد کوو. هغه کټه هرې یوې قبیلې سره تعلق لرې. په دغې
عهد کښې حضور ﷺ هم شریک شوي و. (19)
حضور ﷺ د دغې عهد متعلق فرمائي کټه چرته ماته د دغې
عهد په بدله کښې سره اوبنان (په اوبنانو کښې اعلى ترين
قسم) ملاویدم نو ما به نه وو خوښ کړی. او که د اسلام په
زمانه کښې ما څوک داسې عهد ته راوویلی نو زه به
خامخا ورله ورځمه.

د حضور ﷺ اخلاق

داؤد بن الحصین نقل کړی دی. فرمائي. د عامو خلقو وینا
ده. حضور ﷺ په داسې شان او کیفیت سره ځوانې ورسیدلو
چې په خپلې قبیلې کښې د ټولو نه زیات ښه اخلاقو والا، د
ګاونډیانو نه ځان خبر ساتلو والا، ډیر زیات حلم (برداشت) والا،
ریښتونی، امانت داره وه. د هر قسمه جګهړو، کنځلو او بدو
خبرونه لرې وه. په دې وجه ورته د خپلې قبیلې ټولو خلقو د
امین لقب ورکړه. (20) او بیا په دغې لقب سره په پوره
عرب او بیا په پوره دنیا کښې یاد شولو. حضور ﷺ د امین په
لقب د عربو په کوڅه کوڅه کښې یادیدلو. په دغې
وخت کښې دا خبر د حضرت خدیجې کور ته لاړلو.

شام ته دوباره سفر

حضرت خدیجه د مکې مکرمې یوه ډیره مالداره پاک دامنه

معززہ بنسخہ وۛ. د پاك دامني په وجه په طاهره (معني پاك دامنه) ياديدله. هغې ته چې د حضور ﷺ د اوصافو پټه ولگيدله. نو هغې پاك دامني زنانه حضور ﷺ ته د خپل غلام په ذريعه دا پيغام واستولو چې كه چرې تاسو زما تجارتي مال شام ته يوسه نو زه به تاسو له د نورو خلقو نه زياته گټه (نفع) د تجارتي مال په گټه كښې دركړم. حضور ﷺ د خديجې خوا هڅه غاړه كېښوده او د هغوى د مال تجارت سره په شپاړسم ذى الحجه دمكې مكرمې نه ملك شام ته روان شولو. دغه سفر كښې د حضور ﷺ سره د حضرت خديجې غلام ميسره هم ملگرې وۛ. په لاره كښې د ميسره ملاقات د يويهودى عالم سره وشولو چې نوم ئې نسطورا وۛ. هغه ميسره ته (د تورات په رڼا كښې) وويل چې دا انسان (حضرت محمد ﷺ) به (په راروان وخت كښې) د الله پيغمبر جوړېږي. (21)

د حضرت خديجې سره نكاح

حضرت خديجې ديسره هوبښياره بنسخه وۛ. هغې د حضور ﷺ د سفر ټول حالات ورځه بن نوفل ته وويل. ورځه چې د حضور ﷺ متعلق دغه خبره واوريدله نو حضرت خديجې ته ئې او فرمائيل: محمد ﷺ د دې امت پيغمبر دى. او ما ته بڼه پټه ده چې يويپغمبر راتلونكې دى چې د چا مونږ په انتظار يو. او هغه زمانه رانږدې ده. (22) حضرت خديجې چې د ورځه بن نوفل دغه خبرې واوريدله. او د حضور ﷺ ظاهري او باطني كمالات ووليدل نو د حضور

ﷺ سره ئې د نکاح کولو خواهش پیدا شو. او حضور ﷺ ته
 ئې د یو قاصد په ذریعه د نکاح پیغام ولیږلو. حضور ﷺ د
 خپل تره ابو طالب په مشوره د حضرت خدیجې^{*} سره نکاح
 کولو ته تیار شولو. د نکاح دپاره ابو طالب او د هاشم خاندان
 خلق او دغه شان د مضر خاندان راجمع شول. دغه وخت ابو
 طالب د نکاح خطبه وویلله او شل اوبنان مهر مقرر شو (سیرت
 ابن هشام) حافظ ابو بشر د ولایې فرمائی مهر دولس نیمې
 اوقیې مقرر شوې وو. یو اوقیه د خلویښتو درهمو برابر وی.
 په دې حساب مهر پنځه سوه درهمه مقرر شو. د نکاح په
 وخت د حضور ﷺ عمر مبارک پنځوشت کاله وه. او
 د حضرت خدیجې بی بی^{*} عمر مبارک خلویښت کاله وه.
 (23) (24)

د حضرت خدیجې^{*} سره ژوند

حضرت خدیجې بی بی د حضور ﷺ په نکاح خلیږشت کاله
 پاتې شوې وه. دغه زمانه څه د نبوت د ملایدلو نه
 مخکېنې ده او څه د نبوت د ملایدلو نه وروستو وه. حضور
 ﷺ له د حضرت خدیجې نه الله تعالی دوه ځامن (قاسم او
 عبدالله چې په طاهر او طیب سره هم یادیدلو) او څلور
 لوریانې (حضرت زینب، حضرت رقیه، حضرت ام کلثوم،
 حضرت فاطمه) ورکړې وې. (د حضور ﷺ دریم ځوئے چې
 نوم ئې ابراهیم وه. د هغوی پیدائښت د حضرت ماریه قبطیه
 نه شوې وه.) د حضور ﷺ ټول نارینه اولاد بلوغت ته د رسیدلو
 نه مخکېنې وفات شوې وو. د حضور ﷺ په لوریانو کېنې د

ټولو نه مشره لور حضرت زينب^{*} وه . حضرت زينب^{*} پسي د حضرت قاسم^{*} پيدائش شوې ووبيا ورپسي ام كلثوم ، فاطمه ، رقيه او په آخر كې د حضرت عبدالله ولادت شوې دے . د حضرت عبدالله ولادت حضور ﷺ ته د نبوت ملاویدونه پس شوي دے . په دې وجه عبدالله ته طيب او طاهر هم وييلې شي . د حضور ﷺ له طرفه د حضرت خديجې^{*} ټولو لوريانو او ځامنو ته د صفيه وينځې سلمې پي وركړي وو .

(25)

د بنات مصطفیٰ ﷺ د ژوند حالات

حضرت زينب بنت رسول الله ﷺ

دا د حضور ﷺ مشره لور ده . (26) د حضرت زينب^{*} نكاح د خپلې ترور ځوئ حضرت ابوالعاص (نوم ئې لقيط) سره شوي وه . هاله د حضرت ابوالعاص^{*} مور وه . او د حضرت خديجې^{*} خور وه . د هجرت په ووم كال ابوالعاص اسلام قبول كړې وه . (27) د حضرت زينب^{*} د حضرت ابوالعاص نه يوه لور (نوم ئې امامه) اويو ځوې (نوم ئې علي) وه . د علي بن ابوالعاص^{*} انتقال په ماشوم والي كې شوي وه . امامه بنت ابوالعاص^{*} لره الله تعالى ژوند وركړې وه . اولنې نكاح ئې د حضرت علي^{*} سره شوي وه بيا د هغوي نه پس د حضرت علي^{*} د وصيت مطابق د حضرت مغيرة^{*} په نكاح كې راغله .

(28) د حضرت زينب^{*} بنت حضرت محمد رسول الله ﷺ انتقال د هجرت په اتم كال شوې وه . حضور ﷺ ورله خپلو

کپړو کښې کفن ورکړو او بیا په خپلو مبارکو لاسونو
ئې زمکې ته اوسپارله. (29)

حضرت رقیه بنت رسول الله ﷺ

حضرت رقیه د حضرت زینب نه درې کاله پس پیدا شوې وه
اولنې نکاح ئې عتبېه د ابولهب ځوئې سره شوې وه .
رخصتې لا نه وه شوي . کوم وخت چې حضور ﷺ د خپل
نبوت اعلان وکړه . او ابولهب دغه اعلان بد وکړه او د حضور
ﷺ په شان کښې ئې بې ادبې وکړله . نو په جواب کښې الله
تعالی سورت ﴿ تَبَّتْ يَدَا أَبِي لَهَبٍ الْآيَةَ ﴾ نازل کړه . په
دغې موقع ابولهب خپل ځوئې ته مخامخ قسم وخورلو چې
تاسره ناسته پاسته خوراک سکاځ تر هغه وخته پورې په ما
حرام دے ترڅو چې تاد محمد ﷺ لورلره طلاق نه وی
ورکړي . عتبېه د پلار خبره اومنله او حضرت رقیه ته ئې
طلاق ورکړه. (30) بیا د دغې واقعې نه پس د حضرت رقیه
نکاح د حضرت عثمان سره اوشوه . حضرت رقیه لره الله
تعالی د حضرت عثمان نه یو ځوئې (عبدالله) ورکړي وه .
هرکله چې عبدالله بن عثمان شپږ کاله ته ورسیدلو . نویو
چرگ ورله سترگه زخمې کړه . هم د هغې د لاسه د هجرت په
خلورم کال په مدینه منوره کښې وفات شو. (31) د حضرت
عبدالله د مور حضرت رقیه بنت رسول الله ﷺ د وفات واقعه
د غزوه بدر په ورځ پیښه شوې وه . کوم وخت چې د بدر فتح
زیرې مدینې منورې ته راغی هغه وخت حضرت عثمان د
حضرت رقیه د تدفین نه فارغه شولو . د غزوه بدر په موقع

حضرت رقیهؓ بیمار ه وۀ . د حضور ﷺ په حکم حضرت عثمانؓ
 د حضرت رقیهؓ د خیال ساتلو د پاره مدینه منوره کښې پاته
 شوې وۀ . په دغه وجې د غزو ه بدر په مال غنیمت کښې
 د حضرت عثمانؓ برخه هم وۀ . (32)

حضرت ام کلثوم بنت رسول الله ﷺ

د حضرت ام کلثومؓ اولنې نکاح د ابولهب د ځوئې سره شوې
 وه . رخصتې لانه وه شوې . د حضرت رقیهؓ په شان د ابولهب
 ځوی عتیبه حضرت ام کلثومؓ ته طلاق ورکړۀ . بیا د هجرت
 په دریم کال د حضرت عثمانؓ په نکاح کښې راغله . (33)
 حضرت ام کلثومؓ شپږ کاله د حضرت عثمانؓ په نکاح کښې
 وه . بیا د هجرت په نهم کال په شعبان کښې وفات شوه . اسماء
 بنت عمیس او صفیه بنت عبدالمطلب ورله غسل ورکړه . بیا
 حضور ﷺ ورله جنازه وکړه . او قبر ته حضرت علیؓ ، فضل بن
 عباسؓ او اسامه بن زیدؓ کوزه کړۀ . (34)

حضرت فاطمه بنت رسول الله ﷺ

د حضرت فاطمهؓ ولادت حضور ﷺ ته د نبوت ملاویدونه
 پنځه کاله مخکښې شوې دے . (35) حضرت فاطمهؓ د
 حضرت عائشېؓ نه پنځه کاله مشره وۀ . (36) د دوی نکاح د
 حضرت علیؓ سره د هجرت په دویم کال درجب یا درمضان یا د
 ذیقعد ه په میاشت کښې شوې وۀ . په مهر کښې حضرت
 فاطمېؓ ته څلور سوه مثقاله سپین زر ملاؤ شوی وو . (37) د
 نکاح نه پس رخصتې ئې د ماسخوتن د موندنخ نه مخکښې

شوي وۀ . (38) د حضرت فاطمې* نه د حضرت علي* شپږ
 بچي وو. درې ځامن حضرت حسن* ، حضرت حسين* ،
 حضرت محسن* او درې لورياني حضرت رقيه* ، حضرت ام
 كلثوم* او حضرت زينب* . (39) د حضور ﷺ د وفات
 نه شپږ مياشتي وروستو د دوی انتقال شوي دے . (40)

د ازواج مطهرات* د ژوند حالات

حضور ﷺ د حضرت خديجۀ په ژوندون د بل چا سره نکاح نه
 وکړے. د هجرت نه درې کاله وړاندې چې کله حضرت
 خديجۀ وفات شوه . او د رسول الله ﷺ عمر مبارک يو کم
 پنځوس کاله شولو . نو ډيرو زنانو د حضور ﷺ سره د نکاح
 کولو خواهش ظاهر کړلو . دغه زنانو کښې حضرت سوده
 بنت زمعه ، حضرت عائشه ، حضرت حفصه ، حضرت ام
 سلمه ، حضرت زينب بنت خديمه ، حضرت زينب بنت
 جحش ، حضرت جویریہ ، حضرت ام حبیبہ ، حضرت صفیه
 او د حضرت میمونہ شاملې دي .

حضرت سوده رضی الله عنها

حضور ﷺ د حضرت سوده* سره نکاح د حضرت خديجې* د
 وفات نه يو څو ورځې پس کړے وۀ . دا هم د حضرت خديجې*
 په شان ډیره معززه قدر منده اعليٰ نسب والا وۀ . د حضرت
 سوده* نسب په لوی بن غالب سره د حضور ﷺ د نسب سره
 ملاوړی . د والدي نوم ئې شمس بنت قيس دے . اولنې
 نکاح ئې د خپل ترۀ زوئې سکران بن عمرو* سره شوي وۀ .

حضرت سوده او حضرت سکران دواړو حبشي ته هجرت کړې وو. د حبشي نه واپسې کښې په لاره د حضرت سکران انتقال وشو. د حضرت سکران بن عمرو د انتقال نه پس د حضور ﷺ په نکاح کښې راغله. دمؤرخينو په دې خبره کښې اختلاف دے چې حضور ﷺ د حضرت عائشه او د حضرت سوده دواړو کښې د چاسره اول نکاح کړې ده. زيات علماء ددې قائل دي. چې حضرت سوده نکاح اول شوې وه بيا د هغې نه خه لږه موده پس د حضرت عائشه سره د حضور ﷺ نکاح شوې ده. (41) (42)

حضرت عائشه رضی الله عنها

د دوی د والد محترم نوم ابوبکر صدیق دے چې د حضور ﷺ په تکليف کښې ئې ملگرتيا کړې ده. د مورې بې نوم ئې زينب دے. حضرت عائشې د حضرت عبدالله بن زبير په نوم خپل کنيت ام عبدالله ايښې وه. د حضرت سوده نه پس حضور ﷺ د حضرت عائشې سره نکاح کړې وه. دغه وخت د حضرت عائشې عمر شپږ کاله وه. (43). بيا د هجرت په کال چې دغه وخت د دوی عمر نهه (9) کاله وه. د حضور ﷺ کور ته ئې (رخصتي وشوه) تشریف یوړلو. په کوم کال چې حضور ﷺ د دې دنيا نه پرده وکړله. په هغه کال د دوی عمر اتلس (18) کاله وه. حضرت عائشه نهه کاله د حضور ﷺ په زوجيت کښې پاتې شوې ده. د حضور ﷺ صحبت او ملگرتيا په دوی ډير زيات اثر پرېښې وه. د هغې اثر دا نتيجه وه چې لویو لویو اصحابو د دوی نه احاديث

نقل کړی دی. (44) (45)

حضرت حفصه رضی الله عنها

د دوی د والد محترم نوم حضرت عمر* دے چې د چاد ایمان راوړلو د پاره رسول الله ﷺ خصوصي دعا غوښتي وه. د حضرت حفصه* اولنې نکاح د انیس بن حذافه سره شوي وه. انیس بن حذافه ته په جنگ احد کښې شهادت ملاؤ شو. وو. (46) د دوی د شهادت نه پس د حضرت عمر* حضرت سیدنا صدیق اکبر* سره د حضرت حفصه* نکاح کول او غښتل. حضرت ابوبکر* ورله هیڅ جواب ورنکړه. نو بیاني حضرت عثمان* سره د حضرت حفصه* د نکاح په باره کښې خبره وکړه. هغوی ورته وویل چې سوچ به او کړم بیا به تاته ووايم. څه وخت پس بیا حضرت عمر* د حضرت عثمان* سره خبره وکړه. نو حضرت عثمان* ورته وویل چې زه د ساعت واده کول نه غواړم. حضرت عمر* لر غصه ورغله او حضور ﷺ ته ئې د دوی شکایت وکړه. حضور ﷺ ورته په جواب کښې افرمایل د حفصه* واده به د حضرت عثمان* نه غوره انسان سره کیږي او د عثمان* واده به د حفصه* نه غوره زنانه سره کیږي. بیا هم هغه شان وشو څنگ چې حضور ﷺ فرمائیلي وو د حضرت حفصه* سره حضور ﷺ په خپله نکاح وکړه او د حضور ﷺ خپله لور حضرت ام کلثوم* حضرت عثمان* ته په نکاح کړه. (47) کوم ساعت چې د حضور ﷺ سره د حضرت حفصه* نکاح شوي وه هغه وخت د حضرت حفصه* عمر شل کاله وه. او د حضور ﷺ عمر مبارک پنځه پنځوس کاله وه.

د نکاح دا واقعه د هجرت په دریم کال پیښه شوې وه. (48)

حضرت زینب بن خزیمه هلاله رضی الله عنها

د ام المساکین په لقب سره یادیدنکې دا هغه قدرمنده او عزمنده زنانه ده چې د دوی سره اولنې نکاح د طفیل بن حارث شوي وه. بیا د هغوی د طلاق نه وروستو حضرت عبیده^{*} په نکاح واغستله. د حضرت عبیده^{*} د شهادت نه وروستو بیا حضور ﷺ په نکاح کښې راغله. د حضرت عبیده^{*} د شهادت واقعه په غزوۀ بدر کښې پیښه شوې وه او د حضرت زینب نکاح د حضور ﷺ سره د غزوۀ احد نه یوه میاشت مخکښې شوې وه. د بعضي علماء قول دا دی چې د دوی اولنې نکاح د عبداللہ بن جحش سره شوې وه. هغه عبداللہ بن جحش چې په غزوۀ احد کښې شهید شوې و. د هغوی د شهادت نه وروستو حضور ﷺ د حضرت زینب^{*} سره نکاح وکړ. د حضرت زینب^{*} انتقال د دیر شو کالو په عمر کښې شوې دی او حضور ﷺ ئې پخپله د جنازې مونځ ادا کړې دی.

(49) (50)

حضرت ام حبیبه رضی الله عنها

د ام حبیبه اصل نوم رمله وه. ورته د لور دنوم په وجه ام حبیبه وئیلې شې. د پلار نوم ئې ابوسفیان (صخر) دی. د عبیداللہ بن جحش په نکاح کښې وه. او د هغه نه ئې یوه لور وه. بنځه خاوند دواړه مسلمانان شول او دواړو حبشي ته هجرت وکړلو. عبیداللہ بن جحش په حبشه کښې نصرانیت

اختیار کړه. دغه وخت حضرت ام حبیبه[ؓ] په خپل ایمان باندې کلکه ولاړه وه. حضور ﷺ ورته د نجاشي بادشاه په ذریعه یو خط ولیکلې او په هغې کښې ئې ورته ورسره د نکاح کولو اراده ظاهره کړه. د ام حبیبه[ؓ] سره د حضور ﷺ په نکاح کښې نجاشي بادشاه د حضور ﷺ له طرفه په مهر کښې ام حبیبه[ؓ] ته څلور سوه درهمه ورکړل. د نکاح دا واقعه د هجرت په شپږم کال راپېښه شوې وه.

حضرت ام سلمه رضی الله عنها

د ام سلمه نوم هند دے. اول د ابوسلمه په نکاح کښې وه. د دوی نه ئې شپږ بچي (عمر، سلمه، زینب، دره، محمد بن سلمه، ام کلثوم بنت ابی سلمه) وو. بعضې مورخینو ئې صرف د څلورو بچو ذکر کړی دے. ابوسلمه (عبداللہ بن عبداللہ بن عبدالاسد مخزومی د ام سلمه د تره زوئې) په غزوہ بدر کښې شریک شوې وه. بیا په غزوہ احد کښې زخمې شولې او له دغې زخم له وجې وفات شو. (51) د ابوسلمه د شهادت نه پس بیا په 4 هجری یا 3 هجری کښې د حضور ﷺ په نکاح کښې راغله. مشهوره ده چې په ازواج مهطرات کښې د ټولو نه وروستو د حضرت ام سلمه انتقال شوې دے. (52) (53)

حضرت زینب بنت جحش رضی الله عنها

د حضور ﷺ د ترور (امیمه بنت عبدالمطلب) لور وه. د دوی نوم بره وو. یوه ورځ حضور ﷺ ترینه د نوم تپوس وکړه. نو

دې خپل نوم بره اوښودلو . حضور ﷺ ورته په جواب کښې
 ارشاد او فرمائیل ستا نوم بره نه دے زینب دے د هغه وخت
 دوی ته زینب وئیل شورو شو. (54) د دوی اولنې نکاح د
 حضور ﷺ په حکم باندې د حضرت زید بن حارثه سره شوي
 وه . تقریباً یو کال پورې دغه عقد برقرار و. د حضرت زینب او
 د حضرت زید په طبیعیت کښې د عدم مطابقت په وجه د
 حضور ﷺ د صلاح او مشورې نه حضرت زینب له حضرت
 زید طلاق ورکړلو . بیا حضور ﷺ حضرت زینب سره نکاح
 وکړله . دغه وخت د حضرت زینب عمر د یو قول مطابق
 پنځویش کاله او د بل قول مطابق پنځه دریش کاله وه . خلور
 سو د درهمه مهر مقرر کړی شوی وو . حضور ﷺ په دغه
 موقع صحابه لره دروټی انتظام کړی وو . د حضرت زینب د
 نکاح دا واقعه د هجرت په ثلورم کاله باندې پیښه شوې وه .
 د حضور ﷺ حضرت زینب سره د نکاح کولو یوه وجه د
 حضرت زینب لره تسلي او ډاډگیرنه ورکول وو بل طرف د
 یو باطل رسم ختمول وه . په عربو کښې دا دستور وو چې چا
 به یو تن ته څوئې ووئیلو نو د هغه د زنانه سره به ئې پس له
 طلاق نه هم نکاح نه شوه کولې . او د هغه انسان سره به ئې د
 سکه څوی په شان تعلق ساتلو . (د زیات تفصیل د پاره فتح
 الباری ، تفسیر احزاب مطالعه وکړئ . (55)

حضرت صفیه بنت حیی رضی الله عنها

د پلار نوم ئې حیی بن اخطب او د مور نوم ئې ضره و. (56) د
 استیعاب مؤلف ئې د والدي نوم بره بن سموال ذکر کړی

دے . (57) پلار ئی د بنو بضیر قبیلې مشروۍ . د دوی د نسب آغاز او ابتداء د حضرت هارون علیه السلام نه شوی ده .
 رومېي نکاح ئې د اسلام بن مشکم قرظی سره شوی وه . بیا د طلاق نه پس ئې د کنانه ابن ابی الحقیق سره وتړله . کنانه ابن ابی الحقیق په غزوه خیبر مسلمانانو قتل کړه . په دغې غزوه کېنې مسلمانانو ته ډیر مال غنیمت په لاس ورغلو . په دغې مال غنیمت کېنې حضرت صفیه هم وه . حضرت صفیه د حضرت دحیه کلبی په حصه کېنې راغله . حضور ﷺ ته یو صحابی ووئیل چې دا خو د بنو قریظه اود بنو نضیر د سردار لور ده . دا خو ستاسو لائقه ده . چې ستاسو سره وی . حضور ﷺ حضرت دحیه کلبی راوغښتلو اود حضرت صفیه په بدل کېنې ئې ورلــه بلــه یــوه وینــځــه ورکړه . بیا ئې د حضرت صفیه سره نکاح اوکړه . (58)

حضرت جویریہ بنت حارث رضی الله عنها

د پلار نوم ئې حارث بن ضرار دے چې په بنی المصطلق کېنې د خزاعی قبیلې مشروۍ . د حضرت جویریہ اولنې نکاح د خپل تره ځوی مسافع بن صفوان سره شوی و . مسافع بن صفوان په غزوه مریسيع (بنو مصطلق) کېنې مسلمانانو ووژلو . حضرت جویره په جنگ کېنې قیدې جوړه شوه . بیا د حضور ﷺ په نکاح کېنې داخله شوه . د حضور ﷺ سره د نکاح په وجه د حضرت جویریہ ټوله قبیله د قید نه خلاصه شوه . اود صحابه له طرفه د دغې قبیلې هر قیدی ته آزادی ملاؤ شوله . (59) حضور ﷺ سره د نکاح په وخت د

حضرت جویریہ عمر شل کالہ وۃ . د دوی د قید نہ د آزادی
قیمت (چہی خلور سوه درہمہ وو) مهر وو . د دوی نوم
برہ وۃ . حضور ﷺ ورلہ جویریہ نوم ایسے وۃ . (60) (61)

حضرت میمونہ بنت حارث رضی اللہ عنہا

حضرت میمونہ بنت حارث ثقفی د رسول اللہ ﷺ د بعثت نہ
پنځویشت کالہ مخکنی پیدا شوی وہ . نوم ئی برہ وۃ . بیا
وروستو میمونہ شولو . پومبی نکاح ئی مسعود بن عمر سرہ
شوی وہ . د ہغہ د طلاق نہ وروستو د ابورہم پہ نکاح کنی
راغلہ ، بیا د ہغہ د وفات نہ وروستو د حضور ﷺ پہ نکاح
کنی داخلہ شوه . د دوی نہ وروستو حضور ﷺ د بل چاسرہ
نکاح نہ دہ کرے . دا د حضور ﷺ اخیري زوجه محترمہ دہ .
د دوی نہ علاوہ د حضور ﷺ سرہ د نوروزنانو ہم دنکاح ذکر د
تاریخ پہ کتابونو کنی شتہ . پہ ہغی زنانو کنی بعضی
زنانہ داسی وے چہی حضور ﷺ ورتہ د نکاح نہ پس د
رخصتی نہ مخکنی طلاق ورکری وے . او بعضی د ہغوی
نہ داسی وے . چہی ورسرہ د نکاح وعدہ شوی وہ . د دوی سرہ
حضور ﷺ وخت نہ ووتیر کری پہ دہی وجہ دلته
د ہغہ زنانو ذکر نہ دے راغلے . (62) (63)

د حضور ﷺ ترونہ او تروریانی

د عبدالمطلب لس ثامن وو . حارث ، زبیر ، حجل ، ضرار ،
مقوم ، ابولہب ، عباس ، حمزہ ، ابوطالب ، عبد اللہ . پہ دوی
کنی عبد اللہ د حضور ﷺ والد محترم دے . دغہ نور تول د

حضور ﷺ تر و نه دی . حضرت عباسؓ د ټولونه کسروه .
د حضور ﷺ شپږ تروریانې دی . امیمه ، ام حکیم ، بره ، عاتکه
صفیه ، اروی . (64)

تعمیر د کبعې شریفې

حضور ﷺ چې کله پنځه دیرش کاله ته ورسیدلو . د عرب
قریشو اراده وکړله چې بیت الله دویاره په نښه شان سره
جوړ کړي . د بیت الله په دغه تعمیر کښې حصه اغستل
هر یو سعادت گڼل . ځکه هر یو په دغه تعمیر کښې پوره پوره
برخه واغستله . بیا چې کله د حجر اسود په خپل ځای
باندې د کیښودلو وخت راغې نو د هر یو مشردا تمنا وه چې دا
سعادت هغه ته ملاؤ شی . خو د هر یو دا تمنا نه شوه پوره
کیدل . د نښه سوچ نه وروستو ټول مشران په دې خبره متفق
شو . چې هر څوک اول د دغې مسجد حرم دروازې رادننه شو
د هغه په مرضې باندې به عمل کوؤ . هغه به زمونږ په دې
معامله کښې قاضی او منصف وی . او د هغه فیصله به ټولو
ته منظوره او قبوله وی . د مولی کریم له طرف نه فیصله شوې
وه . دغه وخت په دغه دروازه حضور ﷺ رابښکاره شو . خلقو
چې حضور ﷺ ولیدلو . نو ډیر خوشحاله شو او ټولو چغې
کړې . دا خو ډیر صادق (رښتونۍ) او امین (امانت داره) دے
دوی چې څه فیصله وکړه مونږه ټولو ته منظوره ده .
حضور ﷺ دوی لره نزدې ورغی . او یوه داسې فیصله ئې
وکړه چې ټولو ته د زړه سکون او اطمینان نصیب شو . حضور
ﷺ ورته اوفرمائیل مالره یو څادر راوړے . حضور ﷺ لره

خادر را ورپه شو . هغه خادر حضور ﷺ په زمکه بنور کړه . دغه وخت حضور ﷺ حجر اسود په خپلو لاسو د خادر مینځ کښې کښودلو . بیا ئې د هریو قبیلې مشر ته او فرمائیل چې د دې خادر طرفونه وونیسی . د هریو قبیلې مشر د هغې خادر طرفونه اونیول . بیا ټولو په شریکه د خادر په ذریعه حجر اسود خپل مقام ته یوځلو . له دې نه پس حضور ﷺ پخپله په خپلو لاسو مبارکو حجر اسود راوچت کړلو او په خپل مقام ئې کښودلو . د حضور ﷺ په دغې ښکلې فیصلې سره عرب د یوې لوئې جهگړې نه بچ شو . (65) (66) (67)

د وحی ابتداء

هرکله چې د حضور ﷺ عمر مبارک څلویښت کاله شولو او الله تعالی ورته د نبوت تاج پسر کول او غښتل نو په غار حرا کښې ورته د جبرائیل امین په ذریعه د وحی ابتدا وشوله . دغه واقعه د وحی حضور ﷺ په اول ځل حضرت خدیجې بی بی ته بیان کړه . حضرت خدیجې حضور ﷺ لره تسلی ورکړه . بیا ئې د خپل تره څوئې ورقه بن نوفل خواته بوتللو . ورقه ورته وویل چې دا د مولی هغه فرېښته ده . کومه چې به حضرت موسی له راتله . بیا ئې ورته او فرمائیل چې ارمان د دې خبرې کوم چې زه هغه وخت ښه طاقتور اوروغ و . کله چې به ستا قوم قبیلله تالره د خپل کور کلی نه اووباسی . حضور ﷺ ترینه په تعجب سره تپوس وکړه چې داسې کیدې شی ؟ ورقه ورته وویل چې د کومې خبرې سره تاسو راتله کړی دی د دې خبرې په وجه وړاندې پیغمبرانو سره هم دغه

کار شوي دے . د دې واقعې نه يو څو ورځې وروستو
ورقه وفات شولو. (68)

د اسلام تبليغ

د اولنې وحی نه پس حضور ﷺ لره د جبرئیل امین
په ذریعه بیا دا وحی راغله.

يَا أَيُّهَا الْمَدَّثِرُ * قُمْ فَأَنْذِرْ * وَرَبُّكَ فَكْبَرُ *

وَيَا بَابِكَ فَطَهَّرْ * وَالرَّجْزُ فَاهْجُرْ * (مدثر)

د دې آياتونو په نزول سره حضور ﷺ ته د تبليغ کولو او د
اسلامي تعليماتو رسولو حکم وشو. په حضور ﷺ باندې
اولنې ايمان راوړونکي ام المؤمنين حضرت خديجۀ وۀ. بيا
دهغې نه وروستو حضرت ابوبکر صديق ، حضرت علي او د
حضور ﷺ خاص خادم حضرت زيد بن حارثۀ اسلام قبول
کړۀ. بيا په پټه باندې حضور ﷺ به د حضرت ابوبکر صديق
سره خلق اسلام ته رابلل. د دغې تبليغ له برکته ډير خلق
مسلمانان شول. په دغه مسلمانانو کښې حضرت عثمان بن
عفان*، حضرت زبير*، حضرت عبد الرحمن بن عوف*،
حضرت سعد بن ابی وقاص* او حضرت طلحة* په خصوصي
توگه شامل دي. په مزه مزه د اسلام اثار ، انوار او برکات
د مکې مکرمې نه بهر هم خواره شول. (69)

په ښکارۀ تبليغ

درې کاله خو په پټه پټه د اسلام تبليغ کيدلو . خلق به پټه
مسلمانيدل او په پټه به ئې په اسلامي احکاماتو عمل کولو.

مسلمانانو به په پټه عبادت کولو. د دغې درې کالو نه وروستو بیا الله تعالی د اعلانیه تبلیغ کولو حکم راوولېږلو. حضور ﷺ ته امر وشو چې اوس خلق اعلانیه دین اسلام ته راووبلې. نبی کریم ﷺ د دغې حکم پوره کولو په وجه د صفا غونډې ته تشریف یوړلو او د قریشو د هرې یوې قبیلې نوم ئې اعلانیه په زوره زوره واغستلو او ورته ئې په دغه غونډې د راجمع کیدلو آواز وکړه. قریشو چې د حضور ﷺ آواز واوړیدلو نو په منډه منډه دغې غونډې ته راجمع شول. کله چې د قریشو ټولې قبیلې راجمع شوې نو حضور ﷺ ترینه په یو سوالیه انداز تپوس وکړه کټه چرته زه تاسو ته ووايم چې د دینمن لښکر په تاسو باندې راتلونکې د مړۍ او زرده چې تاسو باندې حمله وکړي. نو تاسو به زما خبره اومنی؟ ټولو په شریکه په یو آواز سره وویل چې یقیناً مونږ به ستا د خبرې نه انکار ونکړو (ځکه چې تاسو مونږ سره پاتې شوي ئې او تاسو په یو موقع هم دروغ نه دی وئيلي. حضور ﷺ چې قریشو دا خبره واوړیدله نو قریشو ته مخاطب شولو او ټولو ته ئې په جمع او فرمائیل: کټه چرته تاسو خپل غلط او باطل عقائد پرې نه بنسودل نو په تاسو باندې د الله تعالی عذاب راشي. دا چې څه (مراد دین اسلام او د دین احکام) ماتاسوله راوړی دی دنیا کښې یو انسان هم د خپل قوم قبیلې د پاره داسې اعلی او قیمتي والی نه ده راوړی. ماتاسو لره د دنیا او د آخر کامیابی راوړی ده. او ماته خپل رب امر کړی دی چې زه تاسو هغه یو ذات ته راووبلم. قریشو چې حضور ﷺ دغه

وینا واوریدله نو خفه شول او خپلو خپلو کورونو ته واپس شو. ابولهب چې په دغې ټولګې کښې شامل وو. او د حضور ﷺ تره هم وو. هغه چې دا خبره واوریدله نو په غصه شو. او حضور ﷺ طرف ته ئې د یو کانه د وویشتلو اراده وکړه. د ابولهب دغه فعل په مسلمانانو ډیر بد ولګیده. د ابولهب د دغې فعل په جواب کښې الله تعالیٰ سورت ابی لهب نازل کړه. (70)

د اهل عرب مخالفت او دښمنی

هرکله چې اهل عرب ته پته ولګیده. چې د مکې مکرمي په زمکه یو بشر (یعنی حضرت محمد رسول الله ﷺ) د نبوت دعویٰ کړی ده او د هغوی د بتانو مخالفت کوی. او د هغوی رسم ورواج ته بد وائی. نو د اسلام د نور د ختمولو د پاره ئې مختلف قسمه تدبیرونه شورو کړه. دا لاندینې واقعه د هغوی (یعنی د کافرانو او مشرکانو) د کوششونو یوه کړې ده. د عربو یو ټولګې د جرګې په شکل ابوطالب (چې د حضور ﷺ تره وه) له راغی. هغې ټولګې ابوطالب ته وویل چې ته خپل وراره پوهه که. چې دا قسمه خبرې نه کوی. خو که هغه د دغې قسمه خبرو نه نه منع کیږی نو بیا ئې ته مرسته مه کوه. خو که چرته هغه هم هغه شان خبرې کوی او ته ئې مرسته هم نه پرېږدې. نو بیا به مونږ ټول عرب ستاسو مقابلي ته اودرېږو. او دا مقابله به تر هغه وخته پورې جاری ساتو. ترڅو چې یو ټولګې ختم شوې نه وی. ابوطالب چې د مشرکانو د ټولګې دغه خبره واوریده نو ورسره د حضور ﷺ نور زیات فکر پیدا شو. په دې وجې د حضور ﷺ سره ئې په

دې باره کښې خبره وکړه. نو حضور ﷺ ورته په جواب کښې اوفرمائیل چې اے زما خوږه تره! په رب مې دې قسم وی که چرته دوی زما په یو لاس کښې نمر او په بل لاس کښې سپوږمۍ کیږدی او دوی اوعواری چې زه دغه د رب کلمه مخلوق ته رسول پرېدم نو زه به هرگز دغې خبرې ته تیار نشم تر هغه وخته پورې به زما کوشش جاری وی چې د رب رښتونې دین غالب شی یا زما وجود د دغې کار نه قربان شی. ابوطالب چې د حضور ﷺ دخپل کار سره مینه ولیدله نو په جواب کښې ئې ورته وویل اے وراره! ته دخپل دین کار جاری ساته، زه به تاسره په هر څائې کښې ملگرتیا کووم. (71)

د کافرانو کوشیشونه

هر کله چې قریش په دې خبره پوه شو چې بنی هاشم او بنی عبدالمطلب د حضور ﷺ مرسته نه پرېدی. او ورځ په ورځ اسلام ترقی کوی. د اسلام نور د دنیا په طرفونو کښې ډیر په تیزې سره خوریږی. د حضور ﷺ خبرې خلق ځان ته لکه د مقناطیس په شان راکاږی. نو د اسلام دنور د ختمولو د پاره ئې سوچونه شوروکړه. د حضور ﷺ پیغام په حقیقت کښې اسلام پیغام وو. په زړونو ډیر زراثر غورځوی. قریشو د مکې مکرمې په مختلفو لارو او کوڅو کښې د دې مقصد د پاره خلق کینول چې د باهر نه مکې مکرمې ته راتلونکي مسافر میلمانه د حضور ﷺ خواله لاړ نشی. یو طرف ته قریشو دا تدبیر اختیار کړه. نو بل طرف د خلقو د حضور ﷺ سره د

ملاقات شوق نور هم زیات شو. د حج په موقع به حضور ﷺ د بهرنه راتلونکو کسانو ته د اسلام دعوت ورکولو. په دغې طریقه د اسلام نور خوریدل شورو شو. او د اسلام نور مختلفو کلو، قبیلو ته لاړو.

د مکې د کافرانو د مسلمانانو سره سلوک

د حضور ﷺ په کوشش او برکت سره د مکې مکرمني فضا هم د اسلام په نور سره مزه مزه ډکیدل شورو شو. خلقو ته چې د اسلام د حقانیت پته ولگیده. نو ډیرو خلقو اسلام قبول کړه. په دغه مسلمانانو کښې زیات تعداد د غریبانو او غلامانو وو. قریشو د اسلام په وجه په هغه مسلمانانو باندې ظلمونه شورو کړه. د اسلام په ترقی سره سره د کافرانو ظلمونه به هم زیاتیدل. د کافرانو دا خیال وو چې کیدم شی دغه ظلمونه مسلمانان د اسلام نه منع کړي او د محمد رسول الله ﷺ د رسالت انکار وکړي. د مکې مسلمانانو د کافرانو د ظلمونو بڼه په نره مقابله وکړه. ورځې شپې تیریدم او د کافرانو ظلمونه زیاتیدل. آخر کافرانو دا خبره محسوسه کړه چې د اسلام درنا ختمولو د پاره زور او طاقت نه علاوه بل څه تدبیر پکار دے. په دغې سلسله کښې یوه جرگه د عتبه بن ربیع په مشرۍ کښې د حضور ﷺ خواله راغله. دوی حضور ﷺ ته درې خبرې کیښودم. که تاسو د مکې مکرمني مشری غواړی نو مونږ به درله د مکې مکرمني مشری درکړو. یا که تاسو په یوه درنه (مالداره عزت داره) کورنۍ کښې واده کول غواړم نو مونږ دغې ته هم تیار یو. یا که تاسو ډیر مال او

دولت غواړي نو مونږ به درله ډیر مال او دولت را جمع کړو .
 خو کوم کار چې تاسو کوئ هغه پرېږدئ . حضور ﷺ ورته
 په جواب کښې د قرآن کریم یو څو آیاتونه ولوستل . عتبه بن
 ربیعہ چې د قرآن کریم دغه آیاتونه واوریدل نو زړه ئې په
 دریدو شو . بیا خپلو ملگرو قریشو لږه راغی او ورته ئې
 وویل محمد ﷺ چې څه لولی هغه نه شاعری ده او نه جادو
 دے . زما که منې نو زما خو دا رائے ده چې محمد ﷺ تاسو
 په خپل حال پرېږدئ . که چرې هغه بری او مندلئ او په ټول
 عرب باندې ئې غلبه راغله . نو د محمد ﷺ بری او عزت
 زموږ بری او عزت دے . او که محمد ﷺ غلبه او نه موندله
 نو د عربو نور خلق به ئې وجود ختم کړی . قریشو
 د عتبه خبره اوسه منله او په خپل ضد باندې
 برقرار پاتے شول . (72)

د حضور ﷺ د تبلیغ کولو انداز

حضور ﷺ به د اسلام تبلیغ د پاره یو یو کس له تللو او یو یو
 به ئې جدا جدا پوهولو . چا چې به خبره او منله نو د هغه سره
 به ئې د خپلې مینې اظهار کولو . او چا چې به د حضور ﷺ
 خبره او نه منله نو چپ به ترینه پاتې شولو .

د حضور ﷺ یوه معجزه

د اسلام اولنې ورځې شپې وې مسلمانان د کافرانو د لاسه په
 مختلف قسمه تکلیفونو کښې گرفتار وو . کافرانو به نوې
 نوې طریقې مسلمانانو ته د تکلیف رسولو د پاره پیدا کولې .

د مشرکانو نه به د مسلمانانو سره سره به حضور ﷺ ته هم تکلیفونه رسيدل. د دغې تکلیفونود واقعياتو نه يوه دا لاندینې واقعه هم ده.

يوه ورځ حضور ﷺ د کعبې سره خواته موندل وړو. هرکله چې د قيام نه پس حضور ﷺ سجدې له لارو. نو ابو جهل د يو لويې کانهې په ذريعه حضور ﷺ ته د تکليف رسولو اراده وکړله خو چې کله حضور ﷺ ته نژدې شونو يره پرې راغله او کانهې ئې د لاسو نه پرېوتلو. رنگ ئې د ويرې د لاسه زير او تختيدلو. بيا په منډه منډه خپلو ملگرو لره راغې او هغه ټوله تيره شوې قصه ئې ورته تيره کړه. او ورته ئې اووئيل زما خيال او اراده وه چې حضور ﷺ ته (د دغې کانهې په ذريعه) تکليف اُرسوم خو ماته يو عجيبه اوبښ رامنځ شو خله ئې وازه کړې وه. داسې ښکاريدلو چې زما خوړلو له راروان وي. داسې اوبښ ما چرته نه ووليدلې. (73)

حبشې ته د هجرت اجازت

هرکله چې د مشرکانو ظلمونه په مسلمانانو باندې زيات شول. او مسلمانانو لره په دين باندې تلل گران شو د حضور ﷺ په حکم باندې مسلمانانو د مکې نه حبشې ته هجرت وکړلو. دغه د مسلمانانو حبشې ته ورومېښ هجرت وو. د رجب اسلامي مياشت وه. په دغه هجرت کونکو کښې دولس تنه نارينه او زنانه شاملې وې. نجاشي بادشاه مهاجرينو ته ډير په درنه سترگه وکتل. مسلمانانو په سکون او اطمینان سره هلته کښې ورځې شپې تيرولې. قريشو ته

چې د دغې پټه ولگیده . نو عمرو بن عاص او عبدالله بن ربیعہ ئې د دوی د واپس راوستلو د پاره نجاشي بادشاه لره ولیږل . دوی نجاشي بادشاه ته وویل چې دا تاسو سره ستاسو په دې ملک کښې زموږ د علاقې دیره شوي خلق فسادیان او شریره خلق دی . دوی د خپلې علاقې نه بهر کړې او موږ ته ئې حواله کړی . نجاشي بادشاه ډیر هوښیار سړي وو هغه ورته په جواب کښې وویل چې تر کوم وخته پورې چې ماصحیح تحقیق نه وی کړی دوی زه تاسو ته نه شم حواله کولې . بیا نجاشي د مسلمانانو نه د هغوی د مذهب او عقیدې تپوس وکړلو . د مسلمانانو له طرف ورته حضرت جعفر* په داسې طور او طریقه جواب ورکړه . حضرت جعفر* نجاشي ته وویل : موږه ناپوهه وو ، بتانو ته به موږ سجدې کولې ، زموږ خوراک مُردارې وې ، بې حیاسي عام وه ، موږه دیوبل د حقونو خیال نه ساتلو ، زموږ اخلاق تھیلک نه وو . طاقتور به کمزورې ختمولو . بیا الله تعالیٰ زموږ د قبیلې نه موږ ته یو پیغمبر را ولیږلو . موږه ئې دنسب پټه ده ، د هغه د صداقت ، امانت او پاک دامنې نه ښه خبریو . هغه موږ ته د دې خبرې تعلیم راکړه چې یو الله اومنو . او د هغه سره هېڅ څوک شریک اوننه ساتو . راته ئې امر راکړې چې د بتانو عبادت پرېږدې ، رښتیا وائې ، خپلوانو سره ښه سلوک کومې ، د گاونډیانو خیال ساتی دغه رنگ د حرام کارونو نه دیوبل د قتلولو نه ، د دروغو وئیلو نه او د یتیم د مال د خوړلو نه ئې منع کړو . موږ ته ئې د مونځ کولو ، روژې نیولو او د زکوٰۃ او

حج ادا کولو حکم راکړې دے . مونږ چې ترینه دغه خبره واوریدلې . نو مونږه اسلام قبول کړه او د هغوی خبره مو اومنله . نجاشی چې دغه بیان واوریدلو . نو د قریشو داوړه کسان ئې خالی لاس د حبشی نه مکې مکرمې ته واپس ولېږل . او پخپله مسلمان شولو . مسلمانانو په حبشه کښې تقریباً درې میاشتې په امن وسکون سره تیرې کړې . بیا واپس مکې مکرمې ته راغلل . دغه وخت حضرت عمر* اسلام قبول کړې وه . د نارینه مسلمانانو تعداد دغه وخت سلوښتو تنو ته نزدې شوې وه . دغه وخت یوولس زنانه مسلمانانې شوې وې . د حضرت عمر* په اسلام کښې داخلیدو سره مسلمانانو ته ډیر عزت او طاقت ملاؤ شولو . هغه د دین اعمال چې مخکښې به پټه باندې کیدل په ښکاره مسلمانانو کول شورو کړل . (74)

د قریشو ناجائزه مطالبه او معاهده (۷ نبوی)

دین اسلام رورو ترقي کوله او د اسلام رڼا په ملک عرب کښې په مزه مزه ښوریدله . قریشو چې د اسلام او د مسلمانانو قوت او غلبه ولیدله نو ټولو قریشو په جمع د بنی عبدالمطلب او بنی هاشم نه د حضور ﷺ د حواله کولو مطالبه وکړله . . او ورته ئې وویل چې که چرې تاسو حضرت محمد ﷺ مونږ ته حواله نه کړه نو مونږ به تاسو ټولو سره هر قسمه تعلق ختم کړو . بنو عبدالمطلب د قریشو د مطالبې د منلو نه انکار وکړه . دغه وخت ټولو قریشو په جمع یو تحریر تیار کړه . په هغه تحریر (عهد نامه) کښې ئې

وليكل چې بنو هاشم او بنی عبدالمطلب سره دے هر قسمه تعلقات ختم کړے شی او د دوی سره هر قسمه رسته داری (د نکاح او داسې نورې رشتې) او تجارت (د دوی نه اغستل او دوی باندې خرڅول) دے بند کړے شی. دغه عهد نامه په بیت الله (کعبه) کېنې زوړنده کړے شوه. د غرونو په مینځ کېنې حضور ﷺ دخپلې قبیلې سره په دغه یوه مخصوصه حصه کېنې بند شولو. د ابولهب نه علاوه د بنو هاشم او بنی عبدالمطلب ټول خلق (هغه که کافروه او که مسلمانان وو) په دغې څائے کېنې بندې جوړ شو. بنو هاشم او بنی عبدالمطلب د ژوند په دغې حصه کېنې ډیر زیات تکلیفونه تیر کړی دی. دلورې د لاسه به خلقو پانې خوړلے. (75) (76) (77) (78) (79)

حبشي طرف ته دویم هجرت

حضور ﷺ په داسې حالاتو کېنې په دغې موقع یو ځلے بیا مسلمانانو ته حبشي طرف ته د هجرت کولو اجازت ورکړه. دغه وخت د هجرت کونکو شمیر ډیروو. مؤرخینو د هجرت کونکو نارینو تعداد درې اتیا او د زنانو تعداد دئې دولس نقل کړے دے. بیا د دغې قافلې سره په لاره کېنې د یمن مسلمانان هم ملگرې شو. په دغې هجرت کېنې د مسلمانانو سره حضرت ابو موسیٰ اشعري هم ملگرے وو. (80)

د قید او مصیبت نه نجات

په شعب ابی طالب کېنې بنو هاشم او بنی عبدالمطلب تقریباً

درې کاله پورې بنديوان وو. دغه وخت حضور ﷺ ته د وحی په ذریعه الله کریم خبر ورکړه چې کومه معاهده قریشو لیکلې وه هغه معاهده د الله تعالیٰ د نوم نه علاوه ټوله یوه چينجی خوړلې ده. صرف د یو الله نوم پکښې معجزانه شکل کښې پاتې شوی دی. د دې خبرې چې خلقو ته پته ولگیدله او په دغه سلسله کښې معلومات وکړې شو. نو د حضور ﷺ فرمان ټکی په ټکی صحیح وو. هم هغه شان حقیقت وو. څنگ چې حضور ﷺ بیان کړې وو. هر کله چې معاهده پاتې نه شوه. نو په بنو هاشم او بنی عبدالمطلب باندې لگیدلې پابندې هم پاتې نه شوې. د بنو هاشم او بنی عبدالمطلب نه هر قسمه پابندې او چټې شوې. په دغه موقع بنو هاشم او بنی عبدالمطلب د آرام او سکون ساه واغستله. او د دنیا د سختو او تکلیفونو نه په آرام شول. (81)

د طفیل بن عمرو دوسی اسلام قبلوول

په دغه زمانه کښې حضرت طفیل بن عمرو دوسی لره خدای تعالیٰ د ایمان دولت ورکړه. هغه د خپل قوم مشر و. دهغه لاسه برکته د هغه په قوم قبیلې کښې ډیر خلق مسلمانان شو. (82)

د غم کال

د قید او بند نه وروستو د نبوت په لسم کال د حضور ﷺ تره ابوطالب چې د حضور ﷺ سره ئې په هره لاره مرسته او ملګرتیا کړې وه وفات شو. د ابوطالب د انتقال نه درې ورځې

وروستو حضرت خدیجہؓ وفات شوه. د دې دوؤ واقعاتو په
وجه حضور ﷺ دغې کال ته د غم کال وئیلے دے. (83)

طائف ته سفر

د ابو طالب د وفات نه پس قريشو حضور ﷺ ته ډيرزيات
تکليفونه رسول شورو کړه. حضور ﷺ د هر قسمه تکليف
په نېټه او نېکله طريقه سره مقابله وکړه. د تکليف او
آزمائش په دغې ورځو کښې حضور ﷺ د حضرت زيد بن
حارثه سره د اسلام د دعوت و تبليغ په سلسله کښې طائف
ته تشریف یوسلو. د دغې سفر مقصد دا وه چې ممکنه ده د
مکې خلقو خو اسلام نه مخ اړولې دے کيدے شی چې دوی
ته د اسلام رڼا نصیب شی. کيدے شی چې دوی ایمان راوړي
يوه میاشت پرله پسې حضور ﷺ د طائف خلق اسلام ته
راووبلل. خو يو کس ته پکښې هم د ایمان دولت نصیب نه
شو. هغې ظالمانو هغه مهربانه هستی جناب محمد رسول
الله ﷺ په کانو گټو وويستلو. د هغې خلقو د دغې بد سلوک
او بداخلاقی په وجه د حضور ﷺ پښې مبارکې د وينو نه
ډکې شوې. حضور ﷺ د طائف د خلقو د بد سلوک په وجه
په وينو کښې لت پت وو. حضرت زيد* چې په دغې سفر
کښې د حضور ﷺ سره ملگرې وو. د حضور ﷺ د بېج کولو
په کوشش کښې ئې خپل سر زخمی کړلو. حضور ﷺ د
دغې زخمونو سره د طائف نه راوېس شو. د حضور ﷺ په
ژبه په دغې موقع د بد دعا په ځای د دعا الفاظ وو:
اے الله! تاته شکايت کوومه څه د خپلې کمزورې او بې

وسى او په خلقو کښې د ذلت اورسوائى . اے ارحم الراحمين ! ته د ضعيفان ورت ئې او ته زما پروردیگار ئې . ته ما چاته حواله کوئ . اجنبى او پردى ته چې ما اووښى تندي تريو کړې . يا چا دښمن ته چې هغه ته تا په ما قابو ورکړه . اے الله ! که چرې ته زمانه ناراضه نه ئې نو ماته د هيچا پرواه نشته . ستا حفاظت ماله بس دے . زه ستا د مخ په رڼا په وسيله په کومې سره چې د دينا او آخرت ټول کارونه سميرې ، د دې خبرې نه پناه غواړم چې په ما باندې دے ستا غصه وي يا ته مانه خفه ئې . ستا راضى کول تر هغه وخته پورې ضرورى دى ترڅو چې ته راضى شوئ نه ئې . ستا نه علاوه بل طاقت او قوت نشته .

د حضور ﷺ د دې دعانه پس سمدست (فوراً) جبرئيل امين حضور ﷺ لره راغے . د سلام نه پس ئې حضور ﷺ ته عرض اوکړه . الله تعالى ستا د قوم هغه خبرے چا تاسره اوشوئ ، واوريدلے او د هغوى جوابونه ئې هم واوريدل ، او يوه فرېښته ئې چې د هغې متعلق د غرونو خدمت دے تاسو لره رالېږلے ده . چې تاسو څنگه غواړئ نو دې ته حکم ورکړئ . دې نه پس هغې فرېښتې سلام اوکړه او عرض ئې اوکړه څه چې تاسو ارشاد فرمائئ څه د هغې تعميل ته ولاړه يم . که چرته ستا سو حکم وي . نو د دواړو طرفونو غرونه به يو ځائي کړم چې په هغې کښې به دا ټول په مينځ کښې چيځځې شى . او که نوره څه سزا تاسو ورله ورکول غواړئ . تاسو د هغې دپاره حکم اوکړئ . حضور ﷺ ورته په جواب کښې او فرمائيل . زه

د الله تعالى نه امید لرم که چرې دوی مسلمانان نه شو نو د
دوی په اولاد کښې به داسې خلق راپیدا شی چې د
الله تعالى بندگی او عبادت به کوی. (84)

د معراج واقعہ

حضور ﷺ د ابوطالب او د حضرت خدیجې^{*} وفات سره ډیر
زیات غمژنه وو. بیا د طائف واقعي هغه زخمونه نور هم
راتازه کړل. په دغې موقع د الله تعالى د حضور ﷺ د
خوشحالو د پاره حضور ﷺ د آسمانانو نه بره لامکان ته د
ملاقات د پاره راوویللو. دغې واقعي ته په کتابونو کښې د
معراج واقعہ وئیلے شی. د معراج واقعہ مؤرخینو دارنگ
نقل کړې ده. یوه شپه حضور ﷺ کعبې سره خواته حطیم
کښې آرام کولو. ناگاهانه جبرائیل^{*} اومیکائیل^{*} فریښتي
راغلے. هغوی حضور ﷺ د ځان سره په سورلې (چې ورته
براق وئیلے شی) کینولو. بیاني حضور ﷺ د حطیم نه
مسجد اقصی ته بوتللو. مسجد اقصی کښې حضور ﷺ د
انبیاء علیهم السلام امامت وکړه. د امامت نه پس حضور ﷺ د
معراج په ذریعه آسمانونو ته تشریف یوړلو. په اولني آسمان
کښې د حضور ﷺ سره د حضرت آدم علیه السلام ملاؤ
شولو، بیا په دویم کښې د حضرت عیسی علیه السلام او
حضرت یحی علیه السلام سره ملاؤ شولو. په دریم آسمان
کښې د حضرت یوسف علیه السلام او په څلورم آسمان کښې
د حضرت ادريس علیه السلام سره ملاؤ شولو. بیا په پنځم
آسمان کښې د حضرت هارون علیهم السلام سره ملاؤ شولو.

په شپږم اسمان کښې د حضرت موسیٰ علیه السلام او په ووم
اسمان کښې د حضرت ابراهیم علیه السلام سره ملاؤ شولو.
بیا حضور ﷺ د اسمانونو نه وروستو سدرۃ المنتهی ته
تشریف یوسلو. په لاره کښې حضور ﷺ لره حوض کوثر
مخې لره راغی بیا جنت ته ور داخل شولو. په جنت کښې
رسول الله ﷺ هغه عجیب و غریب څیزونه (نعمتونه) ولیدل
چې انسان د هغې تصور هم نه شي کولای. جنت پسې
حضور ﷺ ته دوزخ رامنځ کېږي شو. چې له هر قسمه
عذابونو او تکلیفونو نه ډک وه. دغه ځای کښې رسول الله
ﷺ یوه ډله ولیدله چې مرداره (مردار ځناور) خوری. حضور
ﷺ تپوس وکړلو چې دا څو ډک دی؟ جبرئیل امین ورته وویل
دا هغه خلق دی چې د خلقو غوښې خوری (یعنی غیبت
کوی). بیا د دوزخ دروازه بنده کېږي شوه. له دې نه پس
حضور ﷺ نور هم مخکښې لاړلو او یو داسې مقام ته
وورسیدلو چې د هغې نه مخکښې جبرائیل علیه السلام ته د
تلو اجازت نه وو. حضور ﷺ د هغې مقام نه یواځې درب
ملاقات لره لاړو. او الله تعالیٰ ته ډیر زیات نزدې شولو. د
دغې قرب د حقیقت نه پوره پوره مولي کریم خبر دے. په
دغې موقع د الله تعالیٰ له طرفه حضور ﷺ ته پنځوس
مونځونه چې بیا پنځو ته راکم شو. حضور ﷺ ته د ډالې په
طور ورکړي شو. حضور ﷺ د دغې ډالۍ سره بیا لاندې
زمکې ته تشریف راوړلو. او د براق په ذریعه د بیت المقدس نه
مکې مکرمې ته راغی. د سحر ختلو نه مخکښې دا سفر

تمام شولو . د معراج په دغه سفر کښې په لاره د رسول الله ﷺ سره د قریشو د دریو قافلو ملاقات هم شوې وو . کله چې سحر شولو نو رسول الله ﷺ د دغې سفر په باره کښې قریشو ته خبر ورکړه . دا خبره چونکه د عقل نه به او اوچته وه . ځکه قریشو ډیر په تعجب سره د حضور ﷺ نه مختلف قسمه تپوسونه شورو کړل . حضور ﷺ د قریشو د هر تپوس پوره پوره جواب ورکړه . تردې چې ټول قریش مطمنه شو . د قریشو ځنې کسان حضرت ابوبکر صدیق لره راغلل . او ورته ئې د معراج واقعه بیان کړه . حضرت ابوبکر صدیق ورته په جواب کښې وفرمائیل : زه ئې د دې نه لوئې لوئې خبرې منم او فوراً ئې د حضور ﷺ د خبرې تائید وکړه . د دغې تصدیق په وجه د حضور ﷺ له طرفه حضرت ابوبکر ته صدیق لقب ورکړی شو . (85) (86) (87)

د قریشو سوالونه او د هغې جوابونه

قریشو د حضور ﷺ نه تپوس وکړه . که چرته تاسو دا سفر کړی وی نو تاسو به دا خبره هم معلومه وی چې زمونږه هغه قافله چې شام طرف ته تلې ده اوس به کوم ځایه کښې وی ؟ رسول الله ﷺ ورته وفرمائیل د فلانکې قبیلې یوه تجارتی قافله (ډله) دروځا (د ځای نوم) سره نږدې وه . زه (په دغې سفر کښې) د هغوی سره خواته تیریدم د هغوی نه یو اوښ وړک شوې وو . هغوی ټول هغه اوښ پسې ووتی وو . زه د هغوی سامانونو لره ورغلم نو ما هلته هیڅ څوک اونه لیده . بیا ما دیولوڅي (کوزې) نه چې د اوبو دپاره وو . اوبه

اوځکلې . د دغې واقعي نه پس زۀ د فلانکې قبيلې د يوې قافلې (ډلې) سره خواته تير شوم چې د تجارت په نيت سفر ته راووتې وه . د هغې قافلې اوبنانو چې براق وليدلو نو د ويرې د لاسه يو خوا بل خوا په منډه شو . يو ترينه د ويرې د لاسه بيهوشه شو . د دغې قافلې نه پس زۀ يوې دريمې قافلې ته ورنزدې شوم دغه تجارتی قافله د فلانکې قبيلې وه . يو ښې اوبن ترينه مخکښې روان وو . او زرده چې دغه قافله تاسو ته رابښکاره شى . (يعنى زرده چې مکې مکرمې ته به دغه قافله راوورسى) . د مکې خلقو په تعجب سره د حضور ﷺ نه تپوس وکړۀ چې د کله پورې به دغه قافله دلته راشي ؟ حضور ﷺ ورته د شورو ورځ ياده کړه . بيا هم هغه شان اوشول ځنگ چې حضور ﷺ فرمائيلی وو . د شورو په ورځ هغه يوه قافله مکې مکرمې ته راوړسیدله . د دغې ښکاره معجزاتو باوجود قريشو د حضور ﷺ دين اونه منلو او حضور ﷺ ته ئې د کينې بغض او حسد په وجه (معاذ الله) جادوگر ، مجنون شاعروئيل شورو کړه . (88)

د اسلام نور په مدينه کښې

لس کاله پرله پسې حضور ﷺ د مکې مکرمې په خلقو محنت وکړه . په دغه ورځو کښې به حضور ﷺ د عکاظ او ذى المجاز په بازارونو کښې خلق اسلام ته رابلل . د عکاظ او ذى المجاز بازارونو ته به خلق د مختلفو علاقو نه راتلل . د دوى تعلق به د مختلفو قبيلو سره وو . حضور ﷺ يوه ورځ د دغې بازارونو نه يو بازار کښې د اوس قبيلې څۀ کسانو ته د

اسلام دعوت ورکړه. د اوس قبيله په مدينه منوره کښې آباډه وه. د حضور ﷺ په دعوت د دغې قبيلې دوه تنه اسعد بن زرارۀ، او ذکوان بن عبد قيس* مسلمانان شو. بيا څه لږه زمانه پس شپږ يا نهه تنه د اسلام په نور سره منوره شو. د دوی ټول د مدينې منورې اوسيدونکي وو. حضور ﷺ دوی ته اوفرمائيل: آيا تاسو به د دين په کار کښې زما ملگرتيا وکړئ؟ هغوی عرض وکړه. اے د الله پيغمبره! ﷺ نن صبا ز مونږ په خپلو (اوس او خزرج) کښې څه اختلافات دی جنگ جهگړۍ شور و دی. تاسو که مونږ ته لږ مهلت راکړه. نو راروان کال کيدۍ شي چې دا اختلافات ختم شوی وی او ټول په شريکه د اسلام نور ځان سره واخلی او ستا سو په لاس بيعت وکړي. حضور ﷺ ورسره دراروان کال نيته کينودله او هغوی خپلې علاقې (مدينې منورې) ته لاړل. مولی کریم ته منظوره وه په دغې کال د اوس او خزرج قبيلې اختلافات ختم شو. بيا د وعدې مطابق د دغې قبيلو نه دولس تنه د حضور ﷺ په خدمت کښې حاضر شول. په دغې دولسو کسانو کښ لاس تنه د خزرج د قبيلې وو او د دوو تنو تعلق د اوس قبيلې سره وو. دوی ټولو اسلام قبول کړلو. او د حضور ﷺ په لاس ئې بيعت وکړه. دا لاس نيوه (بيعت) چونکه د يو غټ کانږې سره شوي وو په دغه وجه دې بيعت (لاس نيوۍ) ته بيعت عقبه اولی وئيلی شي (دا د مدينې منورې د خلقو اولنې بيعت وو ځکه ورته اولی يعنی اولنې وئيلی شي). د دغه دولسو تنو له برکته د مدينې منورې هر

کورته د اسلام رڼا ورسیدله . (89) او په هریو کور کښې د حضور ﷺ او د اسلام تذکرې شورو شوې . د دمدینې هریو تن دا غوښتله چې د اسلام او د اسلام د تعلیماتو نه ځان خبر کړي . په دې وجه د اوس او د خزرج د قبیلې مشرانو حضور ﷺ ته خط ولیکلو چې زموږ خلق د اسلام سره پیره مینه ساتي د اسلام نه ځان خبرول غواړي . موږ لره یو داسې مسلمان مدینې منورې ته راولیرې چې موږ ته قرآن او بنائې او د اسلام د تعلیماتو نه موږه خبر کړي . او زموږ د ټولو امام جوړشي . حضور ﷺ ته چې کله دغه خط ملا و شولونو رسول الله ﷺ مصعب بن عمیر* ته دغه لویه ذمه داری ورپه غاړه کړه . حضرت مصعب بن عمیر* د حضور ﷺ په امر سره مدینې منورې ته لاړولو او هلته ئې خلقو ته قرآن بنودل شورو کړه . هم له دې نه په مدینه منوره کښې د یو اسلامي ادارې بنیاد کیښودلې شو . یو کال پس بیا د حج د ادا کولو په ورځو کښې یوه لویه قافله د مدینې منورې نه د حضور ﷺ په خدمت کښې حاضره شوه . په دغې قافله کښې اویا سپری او دوزنانه وې . حضور ﷺ ئې استقبال وکړه او په یوه غونډې باندې ئې د ملاقات وعده ورسره او کړله . د وعدې مطابق ټول د نیمې شپې په هغه مخصوص ځای باندې را جمع شو . د حضور ﷺ سره د رسول الله ﷺ تره حضرت عباس* هم دغه موقع دغه ځای ته تشریف یوسلو . دغه وخت حضرت عباس* اسلام نه و و قبول کړې . کوم وخت چې ټول را جمع شو . نو حضرت عباس* دغې ډلې ته مخاطب شو . ورته ئې او فرمائیل

(اے د مدیني خلقو!) دازما وراړه (محمد ﷺ) په خپله
قبيله كښې هميشه په عزت او په امن سره پاتې شوې دے
.تاسو دوى لره د ځان سره مدیني ته بوتلل غواړي .تاسو ښه
سوچ وكړي د دوى سره د دوى وعده به تاسو پوره كړې شے ؟
او د ښمنانو نه به ئې حفاظت وكړې شے ؟ كه د دې دوو
خبرو تاسو ذمه اخلي نو بيا خو تهيك ده . خو كه چرې تاسو د
دې خبرو ذمه نه شے اغستلے نو بيا ئې په خپل حال په خپله
قبيله كښې پرېږدے . د مدیني منورې يو مشر چې په دغې
ځائے كښې په دغې ټولگي كښې ناست وو هغه ووئيل چې
بېشكه د دې خبرو مونږه ذمه اخلو اوز مونږه د ژوند مقصد
هم دغه دے چې ستاسو سره شوي وعده پوره كړو. حضرت
اسعد بن زرارہ چې يو پوهه او هوښيار سړے وو پاسيدلود
مدیني منورې خلقو ! ته مخاطب ! شو ورته ئې او فرمائيل :
اے د مدیني وسيدنكو خلقو ! لږ صبر وكړي او ښه سوچ
وكړئ . چې تاسو نه د كوم څيز په باره كښې بيعت اغستلے
كېږي ؟ تاسو دا خبره ياده ساتې چې دا بيعت د ټول عرب اود
عجم د مخالفت يو عهد دے ، كه چرته تاسو دغه پوره كولے
شے نو بيعت وكړئ او كه تاسو ئې سرته نه شے رسولے . نو
بيا بيعت مة كوي . ټولو په جمع ووئيل چې مونږه به په يو
حالت كښې هم د دغې بيعت نه نه وروستو كيږو. بيا
حاضرينو عرض وكړه چې كه چرته مونږه دغه عهد پوره كړلو
نو مونږه به به په دغې څه اجر ملا وېږي ؟ حضور ﷺ ورته
او فرمائيل د الله تعالى رضا او جنت به ستاسو ځائے وي . د

حضور ﷺ د بیان نه پس ټولو په یو آواز ووئیل چې مونږه راضی یو. تاسو لاس راوړندې کړئ مونږه بیعت کوو. حضور ﷺ لاس مبارک وړاندې کړلو او ټولو حاضرینو بیعت وکړلو. دغه وخت د بیعت کونکو نارینو تعداد درې اویا او د زنانو تعداد دوه وو. دغې بیعت ته بیعت عقبه ثانیه وئیلې شې. بیا د بیعت نه پس د دغې ټولو مشری دولسو تنو ته حواله شوه. (90)

مدینې منورې ته د هجرت ابتدا

هرکله چې د دغې بیعت (د لاس نیو) نه قریش خبر شو. نو هریو قریشی باندې د غصې اور بل شو. په مسلمانانو کې د مخکښې نه زیات ظلمونه شورو کړه. دغه وخت رسول الله ﷺ مسلمانانو (صحابه) ته مدینې منورې طرف ته د هجرت کولو اجازت ورکړه. صحابه پټ په پټه یو یو دوه دوه د مکې مکرمې نه مدینې منورې ته روان شو. او په لږه موده کې ډیرو مسلمانانو د مکې مکرمې نه مدینې منورې ته هجرت وکړلو. څه لږ هغه کسان پاتې شو. چا چې د غریبې په وجه د هجرت کولو طاقت نه لرلو او یا هغه غلامان پاتې شو. چاته چې د هغه آقا مدینې منورې ته د تللو اجازت نه ورکولو. د دغې مسلمانانو نه علاوه د حضور ﷺ سره حضرت ابوبکر صدیق* او حضرت علی* هم پاتې وو. او د هجرت کولو د پاره ئې د الله د حکم انتظار کولو. د هجرت په دغې ورځو شپو کې د هجرت کونکو سره حضرت سیدنا ابوبکر صدیق* هم د هجرت نیت کړی وه. دوی خپله اراده حضور

ﷺ ته ښکاره کړه نو حضور ﷺ ورته وفرمائیل . اے صديقه ! تر هغه وخته پورې ایسا رښه ترڅو چې ماته اجازت نه وي ملاؤ شو. حضرت سيدنا ابوبکر صديق د حضور ﷺ سره د هجرت کولو د حکم په انتظار وو. د دغې سفر د پاره حضرت ابوبکر صديق دوه اوښه تیاره ساتلې وې.

د کافرانو سازش او منصوبه

قریشو ته چې د دغې حالاتو او واقعاتو پته ولگیده . نو د حضور ﷺ خلاف د مشورې د پاره په دارالندوه کښې راغځېدو. دارالندوه په مکه مکرمه کښې د کافرانو د مشورې یو ځای و. د دغې ځای په دغې ځای کښې به د اسلام خلاف سازشونه کیدل. کله چې قریش دارالندوه ته را جمع شو. نو د حضور ﷺ خلاف قدم اوچتولو د پاره ئې غور فکر وشو. د دغې سازش د پاره د مکې مکرمې غټ غټ کافران را جمع شوي وو. هر یو دا سوچ کولو چې په دې موقع د حضور ﷺ خلاف کوم قدم اوچت کړو. بعضې مشرانو په دغه موقع د حضور ﷺ د (معاذ الله) قتل مشوره ورکړه. بعضې مشرانو رائه د قید کولو وه. بعضې مشرانو غوښتله چې حضور ﷺ په خپل وطن پریښودو باندې مجبوره کړي. د هریو مشر په مشوره ښه غور او فکر وکړی شو. ټولو ووئیل چې د خپل وطن مکې مکرمې نه ووېستل په دې وجه ښه نه دی. که چرته حضور ﷺ بل ځای ته لاړو نو د حضور ﷺ ملګري به د حضور ﷺ د اخلاقو په وجه نور هم زیات شي. دغه شان د قیدی کولو مشوره په دې وجه ښه نه ده او غلطه ده که چرته

حضور ﷺ مونږه قیدې جوړ کړه . نو د حضور ﷺ ملگری به ئې زموږ نه په زور زبردستي سره آزاد کړی . د بدبخت ابو جهل مشوره د حضور ﷺ (معاذ الله) د قتل وه . د ټولو په دغه مشوره اتفاق راغی . بیا په مشوره ئې د حضور ﷺ د قتل د پاره ئې د هرې یوې قبیلې نه یو یو تن مقرر کړه . دا د دې مقصد د پاره چې د حضور ﷺ په قتل کېنې (معاذ الله) د هرې قبیلې برخه ووشي . بیا که چرته بنی عبد مناف (د حضور ﷺ قبيله) بدله اغستل او غواړی نو بدله اغستل ورته گران وی . نو مجبوراً به بنی عبد مناف دیت اغستلو ته تیار شی او ټولو قبیلو لره په شریکه باندې دیت ادا کول به گران کار نه وی . دوی ټولو یوه مقرر شوي کسان د دغې کار د پاره مقرر کړه . یو خوا کافرانو دا مشوره وکړه بل طرف ته الله تعالی حضور ﷺ ته د وحی په ذریعه د دغې مشورې په باره کېنې خبر ورکړه . او ورسره د مولی کریم نه حضور ﷺ ته د مکې مکرمې نه مدینې منورې ته د هجرت کولو حکم راغی . کومه شپه چې د مکې کافرانو د حضور ﷺ د قتلولو د پاره مقرر کړی وه هم په هغه شپه حضور ﷺ د هجرت کولو اراده او کړله . د حضور ﷺ په حکم باندې حضرت علی د حضور ﷺ په بستره کېنې سملاستلو . بیا حضور ﷺ مدینې منورې ته خپل سفر شورو کړه . کوم وخت چې حضور ﷺ د خپل کور نه بهر راوتلو دغه وخت حضور ﷺ د سورت یسین په تلاوت کېنې مشغوله وو . بهر د قریشو یو لویې جماعت ولاړ وو . په دې انتظار چې حضور ﷺ سحر د

مونځ د پاره بهر راووخی نو مونږ ټول به ئې شریکه (معاذ الله) قتل کړو. قریش دمکې مشرکان په خپل مقصد کښې ناکامه پاتې شو. حضور ﷺ د کافرانو د مخې نه راتیر شو. دغه وخت حضور ﷺ د قرآن کریم آیت فاغشینهم فهم لا یبصرون * بار بار لوستلو. د کافرانو په سترگو پردې راغلی. حضور ﷺ ترینه صحیح سلامت د سیدنا صدیق اکبر* کور ته تشریف یوسلو. حضرت سیدنا صدیق اکبر* د مخکښې نه د هجرت د سفر تیارۍ کړې وه. د حضور ﷺ ئې په خوشحالي سره استقبال وکړه او د حضور ﷺ سره مدینې منورې ته روان شولو. (91,92,93,94)

په غار ثور کښې دمه

کافران د حضور ﷺ د کور نه بهر د حضور ﷺ دراوتلو په انتظار ولاړ وو. بل طرف ته حضور د معجزې په ذریعه د مشرکانو د شر نه په ښه کامل حفاظت سره د سیدنا صدیق اکبر* کور ته وورسیدلو او د هغه څائې نه بیا مدینې منورې ته روان شو. په لاره کښې د د مې او د مشرکانو د شر نه د حفاظت په غرض یو غار ته وردننه شو. دغه غار ته غار ثور وائی. کوم وخت چې حضور ﷺ غار ثور ته ورداخل شو د الله تعالی په امر هغه وخت یو جولاگی د دې غار په څله د خپل بدن نه تارونه راښکله د کوم دپاره چې جولاگان مشهور دی. ورسره دغه وخت د مولی کریم په حکم د څنگل نه یوه کمتره راغله او د غار په څله کښې ئې څان له جاله جوړه کړه. بل طرف ته قریشو ته چې پته ولگیده چې حضور د خپل کور نه تشریف

ورپے دے. هغوی د حضور ﷺ په تلاش کښې خواره شول.
 بعضې دهغوی نه د حضور ﷺ د قدمونه د اثارو په ذریعه د
 غار ځلې ته راغلل. خو چې د جولاګی تارونه او د کمرې جاله
 ئې ولیده. نو د غار د خلۀ نه واپس شول. دغه وخت سیدنا
 ابوبکر صدیق ته د حضور ﷺ د حفاظت فکر ولګیدلو.
 حضور ﷺ سیدنا ابوبکر صدیق ته ووکتل نو د مخ د اثارو نه
 پرې پوهه شو نو ورته ئې او فرمائیل: غم فکر مه کوه الله
 تعالیٰ زموږ ملګرې دے. په دغه غار کښې حضور ﷺ د
 سیدنا صدیق اکبر سره یو څائے درې شپې ورځے تیرے
 کړے. په دغې ورځو شپو کښې به حضرت عبدالله د
 سیدنا ابوبکر صدیق څوئے دغه غار ته د قریشو خبرونه
 راوړلو لره راتللو. حضرت اسماء بنت صدیق اکبر ته دروټې
 انتظام ورپه غاړه شوې وو. دوی به حضور ﷺ لره او خپل والد
 محترم صدیق اکبر لره روټې ووړله. په دغې ورځو شپو
 کښې حضرت عبدالله بن صدیق خپل غلام ته وئیلی وو چې
 هره ورځ د غار شور په لاره چیلې بوځه او راوله چې
 ورسره زموږ د قدمونه نخې نخانې ختمیږي. (95)

د سلو اوبنانو انعام

قریش چې د حضور ﷺ په نیولو پسې ستړی شو. او یو
 طرف ته ئې هم حضور ﷺ اونه موندلو. نو د حضور ﷺ په
 په نیولو ئې د سلو اوبنانو انعام وټړلو. د دغې انعام په لالچ ډیر
 کسان د حضور ﷺ د نیولو په تکل په مختلفو طرفونو خواره
 شو. په دغه کسانو کښې یو نوم د سراقه بن مالک دے.

د سراقه بن مالک قصه

سراقه بن مالک هم د انعام په لالچ د حضور ﷺ د نیولو د پاره
 گرځیدلو. ناگهانته ئې حضور ﷺ ځان ته مخامخ په تللو
 ولیدلو. د سراقه دا خیال وو چې انعام خو ماوگتېلو خو کوم
 وخت چې حضور ﷺ ته ورنزدې کیدلو نو اوس په زوره یو
 تیندک وخورلو او سراقه ترینه لاندې راگزار شو. هغه بیا په
 اس سور شولو او دوباره ئې د حضور ﷺ د نیولو اراده وکړه.
 بیا هم هغه شان اوشو سراقه چې حضور ﷺ ته ورنزدې شو
 نو داس خپې ئې د پندو پورې په زمکه کښې څښه شوې.
 سراقه ترې په زمکه راگزار شو. هغه پاسیدو چې داس خپه
 په زمکه کښې څښه شوې. سراقه کوشش اوکړه چې داس
 خپه په څه چل د زمکې نه رابهر کړي. هغه ډیر کوشش
 وکړه خو په خپل کوشش کښې ناکامه شو. مجبوراً ئې د نبی
 کریم ﷺ نه مدد وغښتلو. د حضور په برکت سره د هغه اس
 خپې د زمکې نه رابهر شوې. سراقه دغه وخت په خپلو
 سترگو ولیده چې زمکې د کومې حصې نه داس خپې
 راوتې وې د هغه ځائې نه لوگې خپړې. په دې لیدلو سره
 هغه نور هم وریږدلو او حضور ﷺ ته ئې خپل خوراک او دغه
 شان نور څیزونه وړاندې کړه. حضور ﷺ د هغه څیزونو د
 قبلیدو نه انکار وکړه او سراقه ته ئې او فرمائیل چې ته اسلام
 نه قبلوې نو زه دغه څیزونه نه شم قبلولې. بس ته صرف
 دومره وکړه چې زموږ په باره کښې ستانه څوک تپوس کوی
 . نو زموږ خبر پټ اوساته. بیا د حضور ﷺ نه سراقه

رخصت واغستلو او مکې مکرمې ته روان شو. او حضور ﷺ د ابوبکر صدیق[ؓ] سره مدينې منورې ته سفر شورو کړه. (96)

د حضور ﷺ يوه معجزه

د حضور ﷺ دغه سفر جاری و. په لاره کښې د يوې زنانه د کور خواته تیریدلو. هغې زنانه يوه چيلۍ ساتلې وه خو لا تراوسه ئې پۍ ورکول نه وو شورو کړې. حضور ﷺ په دغه چيلۍ خپل لاس مبارک راښکلو او چيلۍ پۍ ورکول شورو کړل. حضور ﷺ ترینه پخپله هم پۍ اوڅکل او خپلو ملگرو ته ئې هم وړاندې کړل. بيا حضور ﷺ د دغې څائې نه رخصت شو. د حضور ﷺ د رخصت کیدو نه پس د هغه کور خاوند چې خپل کور ته راغی او خپلې بۍ بۍ ورته تیره شوې ټوله واقعې بيان کړه. نو د کور مالک ووئيل معلومېږي داسې چې داد مکې مکرمې هغه نیک انسان دے. او په يو بل روايت کښې داسې راغلي دي چې ددې واقعې نه پس دغې دواړو (ښځه، خاوند) هجرت وکړلو او په مدينه منوره کښې ئې اسلام قبول کړه. (97)

په قبا کلی کښې ناسته او دمه

حضور ﷺ چې کله قبا ته ورسیدلو (قبا مدينې ته نژدې يوه علاقه ده) په دغه مقام انصارو ښۀ په مینه محبت او ډیر په ښۀ انداز د حضور ﷺ استقبال وکړه. رسول الله ﷺ د خپلو ملگرو سره څوارلس ورځې په قبا کښې مقيم و. په دغې وخت کښې حضور ﷺ د يو جمات تيگه (بنياد) هم

ایځي وه . دغه جمات ته د اسلام اولنې جمات وئیلې شی .
 د حضرت علي هجرت او د حضور ﷺ سره ملاقات
 هر کله چې حضرت علي د خلقو ټول امانتونه خلقو ته واپس
 کړل . نو مدینې منورې ته را روان شو . د قبا په مقام د
 حضور ﷺ سره یوځای شولو . بیا د حضور ﷺ سره یوځای
 مدینې منورې ته روان شو . (98)

مدینې ته داخله

د ربیع الاول میاشت وه او د جمعي مبارکه ورځ وه . حضور ﷺ
 د قبا نه مدینې منورې ته سفر شورو کړ . د مدینې منورې
 انصار ترینه گیر چاپیره وو او د حضور ﷺ د سورلي سره
 څوک په سورلو سواره او څوک پیاده روان وو . د مدینې منورې
 د هریو کس دا تمنا وه . چې حضور ﷺ د هغوی سره پاتې شی
 . د بنی سالم بن عوف آبادۍ سره د جمعي دمونځ وخت شو .
 حضور ﷺ د خپلې سورلي نه را کوز شولو او د صحابه سره
 ئې هلته د جمعي مونځ ادا کړلو . بیا په سورلي سور شولو او
 مدینې منورې ته روان شو . کوم وخت چې د حضور ﷺ د
 مور له طرفه د خاندان کورونه راوړ سیدل د حضور ﷺ اوښه
 هغه کورونو سره خواته کیناستله . حضور ﷺ د خپلې
 سورلي نه را کوز شو . او د حضرت ابویوب انصاري* په کور
 کېنې دیره شو . یو څو ورځې شپې حضور ﷺ په دغه
 کور کېنې دیره وو . (99,100)



د مسجد نبوی ﷺ تعمیر

په مدينه منوره كښې د جمات انتظام نه وو. بس كوم څائې چې به د مونځ وخت شولو هلته به مونځ ادا كيدلو. حضور ﷺ هغه څائې په كوم څائې كښې چې د اوښې ناسته شوې وه. په پيسو واغستلو. هغه څائې د دوؤ تيمانانو وو. هغوى د قيمت اغستلو نه انكار وكړه. خو حضور ﷺ ئې بيا هم قيمت ادا كړه. هغه څائې كښې د مسجد نبوی ﷺ بنياد كينودلې شو. دا په مدينه منوره كښې اولنې جمات وه. ديوالونه ئې د كچه ښختو نه جوړ وو، د كهجورو وونې پكښې د ستنو په څائې لگيدلې وې. او چټت ئې د كهجورو د پانو نه جوړ كړې شوې وې. د جمات سره خواته دوه كورونه هم تيار كړې شول، هغه كورونو كښې يو د حضرت عائشې بې بې د پاره وه. او بل كورد حضرت سوډه د پاره وې. د مسجد نبوی د جوړېدلو او د دغې كورونو د ودانيدلو نه وروستو حضور ﷺ د مكې مكرمې نه خپل تېر (يعنې د كور خلق) راووغستل. بل طرف ته د خپل والد محترم په حكم حضرت عبد الله بن صديق اكبر د خپل كور خلق د څان سره مدينې منورې ته راوستل. د دوى په هجرت سره په مكه كښې يو څوكسان چې ډير زيات غريبانان وه او د هجرت كولو ئې طاقت نه لروپاتې شو. (101)

د جهاد حكم او سريه حمزه

هركله چې په مسلمانانو باندې د مشركانو له طرفه ظلمونه

زیات شو. نو د رب کریم له طرفه مسلمانانو ته د جهاد کولو اجازت ملاؤ شولو. په اسلام کښې اولنې جنگ په سریه حمزهؓ باندې یادیږي. چې د هجرت نه اووه میاشتې وروستو په میاشت د رمضان کښې شوې دے. حضور ﷺ د قریشو د یوې قافلې د مقابلې د پاره د حضرت حمزهؓ په مشرې کښې د مهاجرینو مسلمانانو یو لښکر ولیږلو. د دغې لښکر مشر ته حضور ﷺ یوه سپینه جهنډا ورکړه هرکله چې دغه لښکر په لاره د سیند غاړې ته ورسیدلو. په دغه مقام دوی ته د قریشو ټولگې رامخامخ شو. مقابله شورو شوه. دغه وخت مجدی بن عمرو جهنی دغه جهگړه د صلح په ذریعه ختمه کړه.

په غزوات او سریو باندې سرسري نظر

★ د هجرت په اولنې کال د حضور ﷺ په امر دوه سریې روانې شوې وے.

★ سریه حمزه* ★ سریه عبیده*

★ د هجرت په دویم کال پینځه هغه جنگونه (غزوے) شوي وے چې په کومو جنگونو کښې حضور ﷺ پخپله شریک شوي و. هغه نگ چې پکښې حضور ﷺ پخپله شرکت کړې وی هغې ته غزوه وئیلے شی.

★ غزوه ابوا، دغه غزوه په غزوه ودان هم یادیږي

★ غزوه بدر کبریٰ ★ غزوه بواط ★ غزوه بنی قینقاع

★ غزوه سويق

او په دغې کال درې سریې روانې کړې شوې وے.

★ سریه عبدالله بن جحش، سریه عمیر*، سریه سالم

د ہجرت پہ دریم کال درې غزوے (جنگونہ) شوے وے .

★ غزوۂ غطفان ★ غزوۂ احد ★ غزوہ حمراء الاسد

او پہ دغې کال دوه سريے روانه کړے شوے وے .

★ سريه محمد بن مسلم ★ سريه زيد بن حارث

★ د هجرت په څلورم کال دوه غزوے شوے وے .

★ غزوۂ بنی نضير ★ غزوۂ بدر صغری

او څلور سريے ليدلای شوے وے .

★ سريه ابو سلمه ★ سريه عبد الله بن انيس

★ سريه منذر ★ سريه مرثد

★ د هجرت په پنځم کال څلور غزوے شوے وے .

★ غزوۂ ذات الرقاع ★ غزوۂ دومة الجندل

★ غزوۂ مريسيه دغې غزوے ته غزوۂ بنی المصطلق

هم وئيلے شی . ★ غزوہ خندق يا احزاب

★ د هجرت په شپږم کال درې غزوے شوے وے .

★ غزوۂ بنی لحيان ★ غزوۂ غابه دغې غزوے ته ذی قرد

هم وئيلے شی . ★ غزوہ حديبيه

او په دغې کال يوولس سريے روانې کړے شوے وے .

★ سريه محمد بن مسلمه قرطاً طرف ته ★ سريه عکاشه

★ سريه محمد بن مسلمه ذی القصد طرف ته ★ سريه علي

★ سريه زيد بن حارثه بنو سليم طرف ته ★ سريه کرز بن جابر

★ سريه عبد الله بن عوف ★ سريه زيد بن حارثه ام قرفه طرف

ته . ★ سريه عبد الله بن عتيك ★ سريه عبد الله بن رواحه

★ سريه عمر الضمری

★ د هجرت په وؤم (۷) کال یوه غزوۀ شوۀ ده چې ورته غزوۀ خیبر وئیلے شی . په دغې کال پینځه سړی روانه کړے شوے وے .

★ سړیه ابوبکرؓ ★ سړیه بشیر بن سعد ★ سړیه غالب بن عبداللہ ★ سړیه بشیر ★ سړیه اجزم ★ د هجرت په اتهم کال څلور غزوے شوے وے .
 ★ غزوۀ موتہ ★ فتح مکہ ★ غزوۀ حنین ★ غزوۀ طائف
 او په دغې کال لس سړی روانه کړے شوی دی .
 ★ سړیه غالب بنو الملوح طرف ته ★ سړیه غالب فدک طرف ته ★ سړیه شجاع ★ سړیه کعب ★ سړیه عمرو بن العاص ★ سړیه ابوعبیده بن الجراح ★ سړیه ابوقتاده ★ سړیه قطبہ ★ سړیه خالد چې ورته سړیه غمیصا هم وئیلے شی . ★ سړیه طفیل
 ★ د هجرت په نهم کال یوه غزوۀ چې ورته غزوۀ تبوک وئیلے شی . واقع شوے ده . په دغې کال درے سړی روانه کړے شوے وے .

★ سړیه علقمه ★ سړیه علیؓ ★ سړیه عکاشه ★ د هجرت په لسم کال د غزوے نوبت نه دے راغلے .
 په دغې کال دوه سړی روانه کړے شوے وے .
 ★ سړیه خالد بن ولیدؓ نجران طرف ته .
 ★ سړیه علیؓ یمن طرف ته

سړیه عبیده بن الحارثؓ

بیاد دغې سړیه حمزهؓ نه وروستو د شوال میاشت کښي

حضور ﷺ حضرت عبیده بن الحارث^{*} ته د شپیتو کسانو مشری حواله کړه . او د ابوسفیان مقابلې دپاره ئې ولېږلو . په دغه سريه کښې سعد بن ابی وقاص^{*} په کافرانو باندې د غشي گزار کړې وه . دغه اولنې غشي وه چې د اسلام د ترقی د پاره کافرانو طرف ته گزار شوي وه . (102)

د قبلي بدليدلو حکم

د هجرت په دویم کال د وحی په ذریعه حضور ﷺ ته حکم وشو چې خپل مخ د بیت المقدس نه بیت الله ته (کعبې) راواړه وه . دغه حکم سره په راروان وخت کښې د مسلمانانو قبله کعبه وگرځیده . له دې نه مخکښې په مدینه منوره کښې د مسلمانانو قبله بیت المقدس وه . هم هغه طرف ته به مسلمانانو مونځونه کول . په دې حکم سره مسلمانانو خپل مخونه کعبې طرف ته راواړول . او د حضور ﷺ د زړه یو خوا هڅه چې د قبلي د بدليدلو ووپوره شو . (103)

سريه عبدالله بن جحش^{*}

په دغه کال رسول الله ﷺ د دولسو مهاجرينو يوه ډله د حضرت عبدالله بن جحش^{*} په مشرۍ کښې د قريشو د يوې قافلې د مخ نيوی د پاره روانه کړه . میاشت د رجب المرجب وه . مسلمانان د قريشو قافلې ته د رجب په اولنې تاريخ باندې مخامخ شول . دغه وخت د مسلمانانو خيال دا وو چې گنې د جمادى الثانيه د يرشم تاريخ دے ځکه چې د عرب په گوټ گوټ کښې په رجب المرجب کښې د عام قتل و قتال ممانعت

وو. (رجب المرجب په ثلورو میاشتو کښې یوه میاشت ده چې په هغې کښې د عربو ټولو قبیلو د یوبل سره جنگ جهگړۍ نه کولې) د مشورې نه پس مسلمانانو د هغې قافلې سره مقابله وکړه . په هغه قافله کښې د قافله مشر ژوبل شو او دوه کسان د هغه قافلې بندی جوړ شو . نور وټولو تیخته وکړه . مسلمانانو مال غنیمت راجمع کړه او بیا وروستو هغه د شریعت موافق تقسیم شولو . دغه جنگ په رجب کښې شوی ووله دې وجې مشرکانو د عربو د حضور ﷺ متعلق دا خبره مشهوره کړه . چې حضور ﷺ د حرمت په میاشت کښې هم قتل او قتل روا کړلو . . د قریشو د دغې اعتراض جواب د پاره مولیٰ کریم په قرآن کښې ایت ﴿ یسئلونک عن الشهر الحرام ﴾ نازل کړلو . په دغه ایت کریمه کښې د عربو د اعتراض پوره پوره جواب پروت وو .

(104 , 105 , 106)

غزوة بدر

بدر د یو کوهی نوم دی هم په دغه نوم ورسره خواته یو کلي آباد دی . دغه کلي او کوهی د مدینې منورې نه اتیا میله لرې دی په دغه ځای کښې د اسلام اولنې عظیم الشانه غزوه شوې ده . چې د تاریخ په صفحو کښې په غزوه بدر سره یادېږي . د یو خبر راوړونکي په ذریعه حضور ﷺ ته معلومه شوه چې د قریشو یوه لویه قافله سره د سامانه د شام له طرفه د مدینې په طرف را روانه ده . حضور ﷺ د رمضان په دولسم تاریخ په دویمې هجري کښې د درې سوو او دیارلسو انصارو او

مهاجرینو سره روحا طرف ته روان شولو. (روحاً د مدینې منورې نه خلونېست میله لرې د یوځای نوم دے) بل طرف ته د قریشو د قافلې مشر ته چې پته ولگیده. چې حضور ﷺ هغوی ته په لاره کښې په انتظار ولاړ دے. نو د قافلې مشر هغه لاره پرېښودله او په بدله لاره ئې قافله روانه کړله او ورسره ئې د قافلې نه مخکښې په تیز رفتاری سره یو قاصد مکې مکرمې ته روان کړلو چې د مکې مکرمې قریش د دغې حالاتو باندې خبر کړي. قریشو ته د قاصد په ذریعه چې د دغې حالاتو پته ولگیدله. نو هغوی له نوره هم غصه ورغله او ډیر زیات فکر مند شو او په تادی سره ئې د مسلمانانو د مقابله د پاره یو لوی لښکر تیار کړلو. د لښکر د نهه نیم سوو کسانو وو. بعضې خلقو دا تعداد زر لیکلې دے. په دغه لښکر کښې د قریشو سره سل اسونه او اووه سوه اوبښان وو. بل طرف ته چې مسلمانانو ته پته ولگیده چې د کومې قافلې په تکل هغوی د مدینې منورې نه راوتی وو هغه قافله ترینه په یوه بله لاره تلې ده. او د دوی د مقابله د پاره د مکې مکرمې نه د قریشو او د اهل مکې یو لوی لښکر را روان دے. دغه وخت حضور ﷺ د صحابو سره مشوره وکړه. هریو صحابی خپل ځان د قربانی د پاره پیش کړه. د خزرج قبیلې مشر سعد بن عبادہ وویل که چرته تاسو حکم وکړئ نو مونږ سیند ته توپ کیدو ته هم تیار یو. حضرت مقداد وویل اے د الله پیغمبره! ﷺ مونږ به ستانه مخکښې وروستو ښې او کس طرف ته جنگیږو. د صحابه دغې جذبې

سره حضور ﷺ ډیر خوشحاله شو. او د مقابلې د پاره ئې د مخکښې د تگ حکم جاری کړه. مسلمانان د هغې مقام نه روان شو او بدر ته ورسیدل. د بدر په میدان حضور ﷺ او مسلمانانو ته پته ولگیده. چې د دې میدان په بل طرف قریش د مخکښې نه ډیره شوې دی. بل طرف ته هغه قافله چې د ابوسفیان په مشرې کښې د شام نه راروانه وه د مسلمانانو نه ډیره مخکښې تلې ده. اوس داوخت یو طرف ته د بدر په میدان کافران ډیره وو بل طرف ته د مسلمانانو لښکر د جنگ د پاره تیار ولاړ وو. ابو جهل چې قریشو د لښکر ئې مشری کوله. هغه خپلو مشرکانو ملگرو ته وویل چې نن به په هره طریقه چې وی د مسلمانانو سره به داسې جهگړه کوو چې د هغوی نومې نخانې پاتې نشي. د بدر په میدان کښې د مسلمانانو لښکر په هغه ځایه ولاړ وه. کوم ځایه چې د اوبو کمې وه. هر طرف ته شگې وې. قریش دغه وخت د جنگ د پاره په یوښه خاورینه زمکه ډیره شوی وو. چې په هغې تلل هم آسان وو. او ورسره په دغه ځایه کښې اوبه هم وې. دغه وخت مولیٰ کریم د آسمانه باران وکړلو. چې دهغې په وجه هغه خاورینه زمکه خټه شوله. او هغه شگلنه زمکه د گرځیدو قابله شوه. دغې باران سره یو طرف ته مسلمانانو ته سهولت پیدا شو نو بل طرف ته دمکې قریش په تکلیف او مصیبت کښې گرفتاره شو. د جنگ شور وکړو کیدو کښې لږ وخت وو. حضور ﷺ په دغې موقع د مولیٰ کریم نه د مسلمانانو د کامیابي د پاره ډیرې دعاګانې وغښتلې. مولیٰ

کریم هغه ټولې دعاگانې قبولې کړلې او حضور ﷺ ته ئې دوحی په ذریعه د قریشو د ذلیلۍ کیدو زیرمې ورکړه . د جنگ بدر په میدان یو طرف ته حضور ﷺ د مسلمانانو صفونه سمول ، بل طرف ته ابو جهل ملعون د غرور نه ډک د مشرکانو صفونوله ترتیب ورکوؤ . دا جنگ د یوې وړې ډلې (چې تعداد ئې درې سوه او دیارلس وه) د یو لوښي جمات (چې په شمیر سره زر تنه وو) سره وه . د بدر میدان وو . صفونه تیار شو . اول نه د یو یو مقابلې شورو شوه . د قریشو د لښکر نه درې تنه (عتبہ ، شیبہ ، ولید) راووتل . د دوی مقابلې حضرت علی ، حضرت حمزہ او حضرت عبیدہ بن الحارث وکړه . درې واړه مشرکان قتل شو . بیا یو عظیم الشان جنگ شورو شو . د جنگ په آخر کښې مشرکانو تیخته وکړه او مسلمانانو کامیابی اوموندله . د بدر په دغه جنگ کښې د مسلمانانو نه خوارلس تنه شهیدان شو او د کافرانو اویا تنه مردار شول . اویا تنه د مشرکانو نه بندی جوړ شو . او ډیر زیات مال غنیمت مسلمانانو ته په لاس ورغی . کوم وخت چې د بدر د قیدیانو سره د مسلمانانو قافله مدینې منورې ته ورسیده . حضور ﷺ د بدر قیدیان د نور مال غنیمت سره په مسلمانانو کښې تقسیم کړل . او ټولو ته حضور ﷺ دا امر وکړه . چې د بدر قیدیانو سره ښه سلوک او رویه ووساتی . د حضور ﷺ د دغې فرمان په وجه صحابہ په خپله په کهجورو گزاره کوله او د بدر قیدیانو لره به ئې ښه روتی ورکوله . بیا د حضور ﷺ په مشوره سره د بدر ټول قیدیان د فدیې په عوض پرېښودلی

شو. په دغه قيديانو کښې د حضور ﷺ تره حضرت عباس* او د حضور ﷺ ځوم ابوالعاص* هم وود حضرت ابوالعاص* په نکاح کښې حضور ﷺ مشره لور حضرت زينب* وه. دوی (حضرت عباس* او حضرت ابوالعاص*) هم د نورو قيديانو په شان د فديې په بدله کښې پريښودلې شو. دا واقعه د اسلامي مساوات يوه بهترينه نمونه وه. حضرت عباس* مالداره وه. هغه نه د نورو مالدارو په شان زياته فديه واغستلې شوه. او د ابوالعاص* د فديې دپاره د مکې مکرمې نه حضرت زينب* خپل اميل چې ورته خپلې مورد واده په موقع ورکړې وه. د حضور ﷺ لره راووليږلو. حضور ﷺ ته چې هغه اميل مخامخ شو نو بې اختياره ئې دسترگو مبارکو نه اوښکې روانې شولې او صحابه* ته ئې وفرمائيل که چرته تاسو ټول راضي ئې نو دا اميل به حضرت زينب* ته واپس کړو. څکه چې دا ورسره د خپلې موريو نښه پاتې ده. صحابو* په يو اواز او وئيل چې مونږ ټول راضي يو. بيا حضرت زينب* ته هغه اميل واپس کړې شو. او د آزدي دپاره ئې ابوالعاص* نه لوظ واغستلو چې ته به حضرت زينب* لره مدينې منورې ته رالېږې. ابوالعاص* ته چې کله ازادي اومندله او مکې مکرمې ته راغې. نو د حضور ﷺ د لوظ مطابق ئې حضرت زينب* مدينې منورې ته روانه کړه. ابوالعاص* يولوئې سوداگرو ته. په يوه بله موقع بيا دوی مسلمانانو ته په لاس ورغلل. په دغه موقع چې کله راخلاص شو او مکې مکرمې ته راغې. نو اول ئې د ټولو قريشو

امانتونه واپس کړل او بیا ئې د اسلام د قبلیدلو اعلان وکړلو. د بدر بعضي قیدیان ډیر زیات غریبانان و. چې د فدیې ورکولو طاقت ئې نه لرلو. خو د لیکلو او لوستلو هنر ورسره و. هغوی ته ووئیلې شو چې تاسولره دا فدیې ده چې تاسو د مسلمانانو لاسو لستونو ته لیکل او لوستل وښائې. حضرت زید بن ثابت^{رضی الله عنه} په دغه موقع لیکل زده کړی و. (107, 108, 109)

غزوۀ غطفان

د غزوۀ بدر نه وروستو د عشر د یولنېکر سره (چې څلور سوه تنه وو) په مدینې منورې باندې د حملې کولو اراده وکړه. هر کله چې حضور ﷺ ته نژدې شول نو د لښکر ټول کسان ترینه وتختیدل. او غرونو کېنې ئې پناه واغستله. حضور ﷺ چې میدان صفا ولیدلو نو واپسې ئې وکړله. دغه وخت مولی کریم ﷺ د آسمانه باران راوړولو چې په هغې سره د حضور ﷺ کپرې لمدې شولې. رسول الله ﷺ خپلې کپرې د وچولو دپاره په یوه ونه کېنې زوړندې کړلې او په خپله د هغه ونې په سیوري کېنې د آرام کولو په نیت سملاستلو. بل طرف ته د عشر دا منظر دلرې نه لیدلو. هغه چې ولیدل چې حضور ﷺ د هغه نه ناخبره ملاست دے. هغه وخت په تیزې سره هغه د حضور ﷺ سر مبارک ته نژدې راغے توره ورسره په لاسو کېنې وه. حضور ﷺ ته ئې ووئیل اوس به تاسو مانه څوک خلاصوی ؟. حضور ﷺ بڼه په اطمینان سره جواب ورکړه. زما الله به ماتانه خلاصوی. د عشر چې د

حضور ﷺ د خله مبارک دغه کلمات واوریدل . نو ویره پرې راغله . توره ئې د لاس نه گزار شوه . هغه توره چې د د عشور د لاسو نه پریوتی وه بڼه په اطمینان سره حضور ﷺ راوچته کړه او د د عشور نه ئې تپوس وکړه اوس ته او وایه چې تابه زما نه څوک خلاصوی ؟ . د عشور په عاجزې سره وویل : زما خلاصولو والا هیڅ څوک نشته . حضور ﷺ چې د د عشور عاجزی او محتاجی ولیده نو بې له انتقامه ئې معاف کړلو . د عشور باندي د دغې واقعي دومره ډیر اثر ووشو . چې وروستو په خپله هم مسلمان شولو او د خپل قوم د پاره یو لوئی مسلمان مبلغ جوړ شولو . (110) دا د حضور ﷺ د اخلاقو یوه نمونه وه . داسې واقعات د سیرت په نورو کتابونو کښې ډیر زیات لیکلی شوی دی .

د حضرت حفصه[ؓ] او زینب[ؓ] سره نکاح

د هجرت په دریم کال د شعبان په میاشت کښې حضرت حفصه بنت عمر[ؓ] د حضور ﷺ په نکاح کښې راغله او بیا د رمضان المبارک په میاشت کښې حضور ﷺ د حضرت زینب بنت خزیمه[ؓ] سره نکاح وکړله . (111)

غزوه احد

دا هل علم په دې خبره اتفاق دی چې د احد جنگ (غزوه) د هجرت په دریم کال د شوال په میاشت کښې شوې دی . کوم وخت چې مشرکان د بدر د شکست خوړلو نه وروستو مکې مکرمي ته لاړل . نو هغوی د بدر د انتقام اخستلو دپاره په

ډيرزيات اهتمام سره تيارۍ شورو کړه . هم په دغه نيت ئې يو
 لوئي لښکر تيار کړلو . په دغه لښکر کښې درې زره کسانو
 سره دوه سوه اسونه ، درې زره اوبښان وو . او څلوار لس زياته د
 دې مقصد دپاره وې چې که چرته دوی تيخته کوی نو ورته به
 د بدر جنگ رايادوی او د جنگ نه په تيخته به ورته غيرت
 ورولی . حضرت عباس* چې په پټه ئې اسلام قبول کړی وو او
 لاتراوسه ئې هجرت نه وو کړې . هغوی حضور ﷺ ته د
 مکې مکرمي د مشرکانو حالات وليکل او د يو تير رفتار
 قاصد په ذريعه ئې دغه ليکل حضور ﷺ ته وليږل . حضور
 ﷺ ته چې پټه ولگيدله نو د پوره حقيقت معلومولو دپاره ئې
 دوه کسان د مدينې منورې نه مکې مکرمي ته روان کړل .
 چې د قريشو پوره پوره حالات حضور ﷺ لره راوپړي . هغې
 دوؤ تنو حضور ﷺ ته خبر ورکړه چې د قريشو لښکر د مکې
 مکرمي نه را روان شوي دے او مدينې منورې ته نژدې
 رارسيدلي دے . حضور ﷺ د دغه قاصدانو د خبر په رڼا
 کښې يوڅو تنه څوکيداران د مدينې منورې نه گير چاپيره په
 اهمو ځايونو باندې مقرر کړل . بيا حضور ﷺ د صحابه نه
 مشوره واغستله . د مشورې نه پس حضور ﷺ سحروختي د
 زرو تنو سره د مدينې منورې نه بهر ووتلو . په دغه زرو تنو
 کښې د رئيس المنافقين عبدالله بن ابی منافق درې سوه
 ملگري هم وو . رئيس المنافقين عبدالله بن ابی او د هغه
 ملگري د اسلامي لښکر نه په لاره کښې جدا شو . اودا بهانه
 ئې وکړه چې د هغوی مشوره نه ده منلې شوې . ځکه دوی

په جنگ کښې حصه نه اخلي . د منافقینو د اسلامي لښکر نه په جدا کیدو سره د اسلامي لښکر تعداد صرف اووه سوه پاتې شو . حضور ﷺ د مدینې منورې نه بهر تشریف یوړلو او د اسلامي لښکر ئې په خپله معاننه وکړه . د معاینې په وخت حضور ﷺ بعضې واړه واړه هلکان ولیده چې د جهاد له شوقه په صفونو کښې ولاړ دي . حضور ﷺ هغه هلکان مدینې ته واپس ولېږل . په دغې هلکانو کښې رافع بن خدیج* هم وه . کوم وخت چې هغه ته ووئیلی شو . چې ته لا ماشوم ئې او د جهاد کولو طاقت نه لرې په دې وجه مدینې منورې ته واپس لاړ شه . هغه د پښو په ګوتو او دریدلو . حضور ﷺ چې د هغه هغه شوق او جذبه ولیدله نو ورله ئې په اسلامي لښکر کښې د شاملولو اجازت ورکړه . سمره بن جندب* چې وکتل . چې په وجود کمزورې رافع* ته په اسلامي لښکر کښې د شاملولو اجازت ملاؤ شو . نو هغه حضور ﷺ ته ووئیل چې زه د رافع* نه په وجود کښې تکړه یم . څنگه چې هغه ته اجازت ورکړې شوې دې دغه شان دې ماته هم په اسلامي لښکر کښې د شاملیدلو اجازت راکړې شي . حضور ﷺ د امتحان په غرض دوی یو بل لره په پرځونو وروستل . سمره* په دغه موقع رافع* لره په زمکه ځملولو . حضور ﷺ ولیدل چې سمره* د رافع* نه مضبوط او تکړه دې . نو د رافع* سره سره ئې سمره* ته هم په اسلامي لښکر کښې د شاملولو اجازت ورکړه . د مسلمانانو صفونه حضور ﷺ پخپله تیار کړل . حضور ﷺ د پنځوسو تنو یوه ډله د اُحدد غریه څوکه کینوله چې د بنمن د

وروستو نه په مسلمانانو حمله ونکړې . ورسره ئې هغې
جومات ته دا امر هم وکړه . چې تاسو به خپل ځایونه نه
پرېږدئ . مسلمانان که بری مومي او که ورته شکست رسي
. بیا یو ډیر لویې جنگ شورو شو . شورو شورو کښې د
مسلمانانو تلۀ درنه وه . او مسلمانان په گټه کښې روان وه .
قریشو تیخته کول غنیمت گڼل . مسلمانانو د قریشو نه پاتې
مال غنیمت راټولول شورو کړل . هغه پنځو سونتو (چې د
مسلمانانو د ځوکیدارۍ د پاره د احد د غرد پاسه حضور ﷺ
کینولی وو) چې دغه منظر ولیده . نو هغوی خپل ځای له
دې وجې پرېښودلو چې د حضور ﷺ فرمان د دې وخته پورې
وه . د هغوی مشر عبدالله بن جبیر* ورته ډیر په تاکید سره بار
بار وویل چې د حضور ﷺ فرمان دې چې دا ځای به تاسو
په هیڅ حالت کښې نه پرېږدئ . هغوی وویل چې مسلمانانو
ته فتح نصیب شوې ده اوس دلته د پاتې کیدلو څه ضرورت
پاتې نه شو . د حضرت عبدالله بن جبیر* سره صرف یو څو تنه
په دغه مقام باندې پاتې شو . خالد بن ولید (چې لا تراوسه ئې
ایمان نه و راوړې) چې دغه ځای خالی ولیده نو د وروستو
نه ئې په مسلمانانو حمله وکړه . عبدالله بن جبیر* او د هغه
ملگرو ډیر په ښۀ انداز سره د هغوی مقابلې وکړه . ولې د تعداد
د کم والی په وجه خالد بن ولید او د هغه لښکر ئې رامنځ ته
کړې شو او دوی ټول د خالد بن ولید او د هغه لښکر سره په
مقابلې کښې شهیدان شو . د حضرت عبدالله بن جبیر* او د
هغه د ملگرو په شهادت سره خالد بن ولید ته لاره صفا شوه .

او په اسلامي لښکر کې د وروستو نه یوه زورداره حمله وکړه . بل طرف ته چې قریش په تیخته وو هغوی هم راوېس شو . دغه وخت ټول مسلمانان د کافرانو د دوو ډلو په مینځ کښې راگیر شو . یو طرف ته د خالد بن ولید لښکرو او بل طرف ته د قریشو لښکرو . مسلمانان دغه وخت یو عجیبه امتحان کښې وو . مصعب بن عمیر* چې د حضور ﷺ سره په صورت مبارک کښې یو شان ښکارېدلو په دغه موقع شهید شولو نو دا خبره ګډه شوه چې حضور ﷺ شهید شولو . د مسلمانانو غوږونو ته چې کله دغه خبره وورسیدله . نو بې حوصلې شو . او دا خیال کول ئې شورو کړه چې د حضور ﷺ نه بغیر د دنیا د ژوند به خه خوند کوی . دغه وخت د قریشو د لاسه ډیر مسلمانان شهیدان شو . ډیر صحابه* ژویل شو . ناګهانه د حضرت کعب بن مالک* نظر په حضور پریوتلو او د خوشحالی نه ئې یوه چغنه کړه . چې راشی مسلمانانو حضور ﷺ صحیح سلامت دے . صحابو* چې د حضرت کعب بن مالک* اواز واوریدلو نو ټول د حضور ﷺ طرف ته را په منډه شول . دغه وخت مشرکانو ډیر زور ولگولو چې حضور ﷺ شهید کړی او پرله پسې ئې په حضور ﷺ باندي حملې وکړلې . صحابه* د حضور ﷺ مخې ته د یو ډال پشان ولاړ وو . او د کافرانو مشرکانو د هرې حملې جواب به ئې په ښه طریقه ورکولو . حضرت طلحه* دغه وخت د خپل وجود (جسم) په ذریعه د مشرکانو گزارونه منع کول ، د جنگ نه وروستو د هغوی په جسم او یا زخمونه جوړ شوی وو . دغه

موقع وه چې حضور ﷺ وفرمائيل څوك دى چې زمانه څان
 قربان كړي؟ حضرت زياد^{*} سره د څلورو ملگرو حضور ﷺ لره
 نژدې راغې او د كافرانو سره په مقابلې كېنې شهيدان شول.
 په دغه موقع د قريشو د يو تن عبدالله بن قميه د لاسه د
 حضور ﷺ مخ مبارك زخمى شو. هغه په حضور ﷺ باندي د
 تورې گزار وكړلو چې د هغې په وجه د مخ د تپې نه دوه كړې
 د حضور ﷺ مخ مبارك ته وردننه شولې. په دغې گزار سره د
 حضور ﷺ يو غاښ مبارك هم شهيد شولو. حضرت سيدنا
 صديق اكبر^{*} اراده وكړه چې د حضور ﷺ د مخ د زخم نه دغه
 كړې لرې كړي خو حضرت ابو عبيده^{*} ورته د دغې سعادت
 حاصلولو د پاره منت وكړلو. حضرت ابو عبيده^{*} چې د
 حضور ﷺ د مخ مبارك نه د خدې په ذريعه دغه كړې
 اووېستلې نو ورسره ئې خپل دوه غاښونه هم پريوتل. دغه
 غزوه كېنې حضور ﷺ يوې كندې ته وغرځيدلو. هغه كنده
 مشركانو د ايمان خاوندانو ته د نقصان رسولو د پاره جوړه
 كړې وه. په دغه غزوه كېنې دوه ويشت، يا درې ويشت تنه د
 كافرانو نه مردار شوي وو. او د مسلمانانو نه اوياتنه شهيدان
 شوي وو. په دغه شهيدانو كېنې د حضور ﷺ تره حضرت
 حمزه^{*} هم وه. چې د هغوى په شهادت حضور ﷺ ته ډير
 تكليف رسيدلى وو. هنده چې لا تراوسه ئې ايمان نه ووقبول
 كړې او د ابوسفیان كور والا وه. هغې د حضور ﷺ تره
 حضرت حمزه^{*} سره د هغه د شهادت نه پس ډير بد سلوك
 كړې وه. د دغې جنگ په موقع مسلمانانو خپل بچي او

زنانه په مختلفو قلعو کښې د یهودیانو نه د حفاظت دپاره بندې کړې وې. صرف هغه زنانه په میدان کښې موجود وې چا چې د مسلمانانو مرسته او علاج کولې شو. حضرت فاطمې په دغې موقع د خپل والد محترم د زخمونو علاج ته تیاره ولاړه وه. حضرت عائشه، حضرت ام سلیم او حضرت أم سلیمه زخمیانو لره په مشکونو کښې اوبه راچلولې. حضرت صفیه چې د حضرت حمزه خور او د حضور ﷺ ترور ده. هغې ته چې پته ولگیده چې مسلمانانو ته په جنگ کښې ډیر زیات نقصان رسیده دې نو د مدينې منورې نه په تیزی سره را روانه شوه. او د احد میدان ته راغله. حضور ﷺ ته چې د ترور دراتگ پته ولگیده نو حضرت زبیر ته ئې وفرمائیل د حضرت حمزه د وجود ټکري راغوندي کړه خور ته ئې پته اونه لگي. د دغې خبرې خبر چې حضرت صفیه ته اوشو نو هغې وفرمائیل. زه د خپل د ورور نه خبر شوي یم د الله په لاره کښې دغه قرباني خه لویه قرباني نه ده. د دغې وینا نه پس حضور ﷺ خپلې ترور له د حضرت حمزه د لیدلو اجازت ورکړه. هغې چې خپل ورور ولیده نو انا لله وانا اليه راجعون ئې وویل او دې امت ته ئې د صبر کولو یوه بهترینه نومونه پورته کړې. دغه جنگ کښې د یو انصاری زنانه پلار، ورور او خاوند شهیدان شوي وو. پرله پسې د یو یو د شهادت خبر چې دغې زنانه ته راغی نو هغې زنانه به د هر خبر راوړونکي نه دا تپوس کولو چې حضور ﷺ څنگه دې؟ حضور ﷺ خو روغ

دے کنه؟ ورته به وويلى شو چې حضور ﷺ صحيح سلامت دے. نو درت شکر به ئې اوياسلو. بيا هم د خان د تسلي د پاره د حضور ﷺ په ديدن پسې گرځيدله. هر کله چې ئې په حضور ﷺ باندې نظر پريوتلو نو درت شکر ئې ادا کړه او چغه ئې کړه چې تاسو سلامت ئې نو نور مصيبتونه مصيبتونه نه دی. د دغې واقعي نه پس د مسلمانانو زمکې ته د سپارلو (تدفين) وخت راغی نو مسلمانانو سره د غريبې په وجه دومره کپړه نه وه چې د دغې شهيدانو ترينه کفن جوړ شي. د حضرت مصعب بن عمير جنازه تياره وه. خود کفن د پاره ئې کپړه نه وه. په کپړې سره سربې ئې ورله پتولو نو خپه به ئې ښکاره کيدے او که خپه به ئې ورله پتولے نو سربې ئې ښکاره کيدلو. بيا د حضور ﷺ په امر سره سر مبارک ئې پټ کړے شو او په خپو ئې ورله وابسته و اچول. دا هغه منظر او هغه وخت وو چې مسلمانانو ته به کله هم ورپه ياد شو نو ژړا به ورتله. د جنگ احد شهيدان بغير له غسله (لامبولو) په هغه وينو کښې لت پت د جنازو نه پس خپلو خپلو قبرونو ته او سپارلے شو. په دې جنگ کښې مسلمانانو ته ډير زيات نقصان رسيدلے وو. قريش مکې مکرمې ته روان شوی وو. خود دې خبرې يره وه چې کيدے شي قريش په مسلمانانو دوباره حمله وکړي. ځکه رسول الله ﷺ د اوياتنو يوه ډله چې پکښې حضرت ابوبکر* او حضرت زبير* هم وو. د ابوسفیان* او دهغه لښکر پسې وروستو روانه کړے وه. ابوسفیان* په لاره کښې بيا په

مسلمانانو باندې د حملي کولو اراده لرله خو د خزاعه قبيلې مشر معبد چې پټ پټه د مسلمانانو سره ملګرې وو. هغه ابوسفیان ته وویل ته د مسلمانانو سره د مقابلې کولو طاقت نه لرې. زه د یو خبر راوړونکي په ذریعه خبر شوې یم چې محمد ﷺ تاسره دوباره مقابلې کول غواړي او یو لښکر ئې ستا د مقابلې د پاره تاپسي ورسو راروان کړې دے. بنه خو داده چې صحیح او روغ ځان مکې مکرمې ته وورسې. ابوسفیان چې د معبد خبره واوریدله نو خپله اراده ترینه هیره شوه او مکې مکرمې ته روان شو. حضور ﷺ ته چې د ابوسفیان او دقریشو د لښکر پټه ولګیده چې مکې مکرمې ته ورسیدل نو مسلمانانو بنه په اطمینان سره د حمراء نموي علاقې نه مدینې منورې ته واپسې وکړه.

(112 , 113)

د یهودیانو مخالفت

د مدینې منورې فضا د مسلمانانو د پاره بنه وه. خو دلته هم د اسلام دښمنان وو. چې د تاریخ په کتابونو کې په یهود سره یادېږي د یهودیانو درې قبيلې وې. بنو نضیر، بنو قینقاع، بنو قریظه. په شورو کېنې د دوی سره حضور ﷺ یوه د امن معاهده کړې وه چې ورته میثاق مدینه وائی. د دې معاهدې مقصد دا وو چې د مدینې خلق د باهر دښمن سره په شریکه مقابلې وکړي. دغه یهودیان په شورو شورو کېنې د مسلمانانو ملګري وو او دوی به د مسلمانانو سره په شورو شورو کېنې ملګرتیا کوله ځکه چې کومه خبره به مسلمانانو کوله. نو د

هغې خبرې په ذریعه به دوی د خپلې خبرې (چې د اسماني کتاب سره به ئې تعلق وه) تائید حاصلولو. د یهودیانو دا خیال وه چې د مسلمانانو په ذریعه به د دوی په سلطنت کښې وسعت او زیات والې راشي. خو یهودیان په دغې مقصد او اراده کښې کامیابه نه شو. په رو رو د وخت تیریدو سره یهودیانو ته پته ولگیده چې د کوم مقصد د پاره دوی د مسلمانانو سره مرسته او ملګرتیا کووې. هغه مقصد دوی ته نه حاصلېږي د هغې مقصد نه دوی لرې روان دی. په مزه مزه یهودیان په دې هم پوهه شو. چې د مسلمانانو عقیده زموږ د عقیدې نه ډیره زیاته بدله ده. په دې وجه ئې پټ په پټه د مسلمانانو مخالفت شورو کړه. د دغې ځائې نه یهودیانو د مسلمانانو سره دښمنی شورو کړه. د یهودیانو په زړونو کښې د مسلمانانو د پاره د محبت په ځائې کینه بغض حسد را پیدا شو. یهودیانو د مسلمانانو د ویرې د لاسه ئې دغه دښمنی نه ښکاره کوله. بیا هم هغه کارونه به ئې کول چې په کومو کارونو اسلام او مسلمان بدنام شی او په څه طریقه اسلام او مسلمان ته نقصان ورسې. اوس او خزرچ چې د اسلام په نور راجمع شوی وو او د یوبل سره ئې دښمنی ختمه شوې وه. د یهودیانو دا کوشش وو چې دغه دښمنی بیا راتازه کړي. په دوی کښې بیا شرفساد ښور کړی. خود اسلام په وجه دوی ته خپل مقصد حاصلول ډیر ګران وو. له دې وجې له پټې نه ښکاره مخالفت ته راغلل. او هغه معاهده ئې ماته کړه کومه چې د مسلمانانو او د یهودیانو تر مینځه

شومے وه . ددغي شرابتدا د بنوقينقاع نه اوشوه .

بنوقينقاع سره جنگ

په اسلامي مياشتو کښې د شوال مياشت وه او د هجرت دويم کال وه . يوه مسلمان زاننه د خه کار د پاره د بنوقينقاع محلي ته لاړه . هلته ئې د يو دکان نه خه اغستل . د هغه دکان مالک دغي مسلمانې زاننه ته په غلط نيت لاس واچولو . دغه خائې يو بل مسلمان ولاړ وو هغې چې وليدل چې د يو مسلمانې زاننه عزت پاتې نه شولو نو کوم يهودي چې دغه حرکت کړې وو . هغه ئې مردار کړه . بيا يهوديانو د يهود په بدله کښې مسلمان شهيد کړه . حضور ﷺ ته چې ددغي واقعي پته ولگيدله نورسول الله ﷺ د دوی سره د مقابلې کولو مسلمانانو ته د تيارې کولو حکم وکړه . بنوقينقاع ته چې معلومه شوه چې رسول الله ﷺ د مسلمانانو سره دوی طرف ته راوان دے او په دوی حمله کوونکے دے . نو دوی خان په يوه قلعه کښې بند کړه . حضور ﷺ ترينه گيره تاؤ کړه او پنځلس ورځې ئې د دوی په انتظار د دغي قلعي نه بهر تير کړې . بنوقينقاع ته پته ولگيده چې مسلمانان خود دې خائې نه دتلو نوم نه اخلي . نو د قلعي نه بهر راوتو ته مجبوره شو . او ټولو ووئيل چې حضور ﷺ د دوی په حق کښې خه فيصله وکړه . نو هغوی ته به منظوره وی . حضور ﷺ د عبدالله بن ابی په سفارش (چې د مسلمانانو حليف وه) دوی ته د خپل وطن نه د وتلو اجازت ورکړه . دوی خپلې زمکې او کورونه پريښودل او شام طرف ته لاړل .

(114,115,116)

د اویا (۷۰) قاریانو واقعه

د اسلام نور روړو بنسوریدلو . په دغه زمانه کښې د کلاب قبیلې مشر د حضور ﷺ په خدمت کښې حاضر شو . او حضور ﷺ ته ئې درخواست وکړلو چې تاسو ماسره څه مسلمانان ملگری کړی چې زما قوم قبيله اسلام ته راووبلی . او د اسلام رڼا سره د هغوی زړونه منوره شی . حضور ﷺ ورته وویل د نجد خلق د بهروسې خلق نه دی . هغه وویل چې د دغې خبرې زه ضامن جوړېږم . حضور ﷺ د هغه سره اویا تنه ملگری کړل چې د قرآن کریم بهترین لوستونکی وو . دوی چې کله د بنو سلیم علاقې معونه ته ورسیدل . او هلته ئې دمه کوله . دغه وخت د دغې علاقې مشر عامر بن طفیل د دوی نه گهیر چاپیره څه کسانو گهیره واچوله . او دوی ئې ټول قتل کړل . صرف یو صحابی عمرو بن امیه ئې پرېښودلو . چې د چاپه ذریعه د مدینې منورې خلقو د دغې مظلومو قاریانو واقعه واوړوله . (117)

د رجیع مقام شهیدان

په دغه ورځو کښې د عضل او د قاره قبیلې څه تنه حضور ﷺ لره راغلل او درخواست ئې وکړه چې زموږه قبيله د اسلام په نور سره منوره شوې ده . تاسو موږ لره هغوی ته د اسلام سبق ښودلو دپاره یو څو کسان راکړئ . حضور ﷺ دوی سره لس تنه ملگری کړل . دوی چې کله رجیع ځای ته

ورسیدل نو دغې ظالمانو خپله وعده هیره کړه . د بنی لحيان دوه سوه کسان غشي ویشتونکي د دوی نه گهیر چاپیره شو . دغه لس تنه مسلمانان د حفاظت دپاره یو غرته وختل . او د دوو تنو نه علاوه ټول شهیدان شو . هغه دوو کسانو کښې د یو نوم حبیب او د بل نوم زیډ وه . دغه مشرکانو حضرت زیډ او حضرت حبیب مکې مکرمې ته راوستلو . حضرت زیډ ئې په یو قریشي مشرک باندې خرڅ کړه . هغه حضرت زیډ په دې نیت واغستلو چې د مکې مکرمې خلق دده د قتل تماشا وويني . هرکله چې قاتل د تورې سره حضرت زیډ ته مخامخ راغی نو دغه وخت ابوسفیان (چې لا ایمان ئې نه ووراوړی) حضرت زیډ ته وویل . اے زیډه ! رښتیا ووايا که چرته نن ستا په بدله کښې محمد ﷺ (معاذ الله) قتل شوې وې نو ته به خوشحاله شوې وې ؟ حضرت زیډ وویل . زما دې په رب باندې قسم وی چې د رسول الله د خپو تلي د غنو نه د بچ کولو دپاره که چرته زما دا وجود قربان شوې وې نو دا به زما نیک بختی وې . د دغې فقرې وئیل وو چې قاتل د حضرت زیډ سر مبارک د تن نه جدا کړلو او حضرت زیډ ته د شهادت لویه مرتبه ملاؤ شوه . بل طرف ته حضرت حبیب د حارث بن عامر ځامنو واغستلو . دا هغه حارث دې چې دا حد په کښې جنگ کښې د حضرت حبیب د تورې د لاندې راغلی وه او مردار شوي وه . هرکله چې حضرت حبیب لره د پهنسې څای ته بوتللی شو . نو دغه وخت حضرت حبیب دوه رکعتہ نفل ادا کولو اجازت اوغښتلو . مشرکانو ورته د

نوافلو ادا کولو اجازت ورکړه . د هغې نه وروستو
حضرت حبیب* ته پهانسی ورکړې شوه. (118 , 119)

د بنو نضیر قبیلې سازش

بنو نضیر د مدینې منورې دیهودیانو دویمه غټه قبیله وه . د
دوی دمسلمانانو سره یوه معاهده شوې وه . چې کټ د دغې
قبیلې (بنی نضیر) نه یو کس په غلطې سره مړې وکړی . نو
د هغه مړ کس دیت به مسلمانان او یهودیان دواړه فریقه په
شریکه ادا کوی . هم دغه شان کټ چرته د یو مسلمان نه په
غلطې سره مړې وشي . نو د هغې مړې دیت به هم په شریکه
مسلمانان او یهودیان ادا کوی . په دغه زمانه کښې د بنی
عامر دوه کسان د یو مسلمان د لاسه په غلطې سره قتل شو . د
مقتولینو سره د حضور ﷺ له طرفه د امن ملا ویدلو یوه
چهیټې پرته وه . د دغه معاهدې مطابق د دغې دوو تنو
(مقتولینو) دیت په مسلمانانو او په یهودیانو (بنو نضیر)
دواړو راتللو . مسلمانانو د بنی نضیر نه په دغه دیت کښې د
هغې حصې مطالبه وکړه . او د دغې مقصد د پاره حضور ﷺ
د بنو نضیر محلي ته هم لاړلو . په ظاهره خو دوی د حضور
ﷺ خبره اومنله ، خو د دننه نه دوی دیت ورکولو ته تیار نه وو
حضور ﷺ ئې په دغه سلسله کښې د یو دیوال سره خواته
کینولو . ورسره ئې دغه منصوبه هم جوړه کړه چې دغه دیوال
سره د بره نه به یو لوئی کانې په حضور ﷺ راگزار کړو . (د
هغې د لاسه به حضور ﷺ شهید شي نو نه به حضور ﷺ
پاتې شي او نه به دیت مطالبه وي) . حضور ﷺ ته د وحی په

ذریعه د دغې سازش پته ولگیده . سمدست د هغه څائې نه
 پاسیدلو او مدینې منورې ته روان شو . بنو نضیر ته چې د
 حضور ﷺ د تللو خبر وشو د هغوی یو تن د حضور ﷺ خوا
 لره مدینې منورې ته ولیږلو . او ورته ئې دا پیغام ورکړه . چې
 حضور ﷺ ته ووايه . چې تاسو هم دیرش تنه راوړئ او مونږ به
 هم د خپل پوهه دیرش کسان راجمع کړو بیا که چرته زموږ د
 دین پوهه خلقو ستاسو خبره وومنله نومونږ به ترینه هم انکار
 ونکړو . د هغوی په منلو سره به بیا مونږ ته څه اعتراض نه
 وي . حضور ﷺ ورته خبر واستولو چې ترڅو تاسو یو کلک
 عهد نه وی لیکلئ . زه په تاسو بهروسه نه شم کولئ .
 د عهد راتازه کولو د پاره حضور ﷺ د بنو قریظه ته هم یو
 قاصد ولیږلو هغوی په خوشحالی سره خپل هغه زور عهد
 راتازه کړلو . بنو نضیر اول انکار وکړه بیا ئې عهد تازه کولو ته
 سر کیښودلو . او حضور ﷺ ته ئې خبر ورکړه چې تاسو د درې
 تنو سره راشئ چې دغه عهد تازه کړو . حضور ﷺ چې کله
 هغوی طرف ته روان شولو . نو په لاره کښې ورته معلومه
 شوه چې بنو نضیر د تورو سره (د جگهر مې په نیت) په لاره
 کښې د حضور ﷺ او د مسلمانانو انتظار کوی . د هغوی
 منصوبه دا وه . چې دغه څائې ته د راتلو سره په حضور ﷺ
 باندې حمله وکړي او (معاذ الله) حضور ﷺ شهید کړي .
 حضور ﷺ دوباره د لارې نه راواپس شولو . او د مسلمانانو د یو
 لښکر سره ئې د بنو نضیر د علاقې نه گیره تاؤ کړه .
 بنو نضیر په ځان پسې د قلعو دروازې بندې کړې . بنو نضیر

پنځلس ورځې د مسلمانانو په گیره کښې وو. آخر په دې شرط د خپلو قلعو نه راوتلو ته تیار شو. چې څومره سامان مونږ د ځان سره په اوبانو وړې شو هغه به د ځان سره واخلو او دا ځائ به مسلمانانو ته پرېږدو. حضور ﷺ د هغوی خبره وومنله او هغوی چې د ځان سره څومره مال په سورلو وړلې شو د ځان سره اوچت کړه او خیبر ته نورو یهودیانو لږه لارل بیا هم هلته دیر شو. دغه وخت د بنو نضیر په دغه مشرانو کښې غم غم یهودیان لکه ابورافع سلام بن ابی الحقیق، کنانه بن الربیع او حُیسی بن اخطب هم وو. په دې طریقه د مسلمانانو قوت او طاقت نور هم زیات شو. (120)

د خندق یا د احزاب جهگړه

کوم وخت چې بنو نضیر د مدینې منورې نه بهر ووتل او په خیبر کښې دیر شو. د هلته نه هغوی په جمع د مسلمانانو د ختمولو سازشونه شورو کړل. او په دغه مقصد کښې ئې د ځان سره د عربو نوري قبیلې هم شاملې کړې. له دې دجې دغې جهگړې ته د احزاب (د ډیرو ډلو) جهگړه وئیلې شې. احزاب په عربی ژبه کښې ډیرو ډلو ته وائی. چونکه په دې جهگړه کښې د عربو ډیر قبائل د مسلمانانو خلاف رایو ځائې شوی وو. ځکه دې جنگ ته د احزاب جنگ وئیلې شې. د مسلمانانو په دغې مخالفینو کښې د بنو نضیر سره ملگرو کښې په خصوصي توگه د قبيله بنی غطفان، قبيله بنو اسد، اود قریشو نوم اغستلې شې. دوی ټولو د لس زرو لښکریو تیار کړلو او مدینه ته را روان شو. حضور ﷺ ته چې کله د دغې

حالاتو پته ولگیدله نو مسلمانان ئې راجمع کړل او د هغوی نه ئې د دغې لښکر (مشترکه د بنمن) په باره کښې مشوره واغستله . هریو صحابې خپله رائې وړاندې کړه . حضرت سلمان* چې د فارس (موجوده ایران) سره ئې تعلق لرلو هغه ووئیل چې د مدینې منورې درې طرفونه په کورونو او د کهجورو په باغو نو سره محفوظ دی . صرف یو طرف داسې دے چې نۀ پکښې کورونه شته او نۀ دغه څائے څه نور د حفاظت سامان شته . دا وخت پکار دا دی چې په دغه مقام باندې یو خندق (کنده) وکنستلے شی . چې د کافرانو مدینه ته د راتگ لاره بنده شی . حضور ﷺ د حضرت سلمان* رائے خوښه کړله او په هغې باندې ئې د عمل کولو حکم ورکړلو . حضور ﷺ د درې زرو صحابو* سره دغه خندق کسنتلو . هریو صحابې ډیر په اخلاص سره په دغه خندق کښې کار کولو . دا گران کار په ډیر محنت سره شلو ورځو کښې سرته ورسیدلو . په دغه موقع یو خبر راوړونکې دا خبر راوړلو چې د کافرانو لښکر مدینې منورې ته رانزدې شوی دے . منافقینو ته چې پته ولگیدله نو په مختلفو حیلو او بهانو ئې ځان د مسلمانانو د لښکر نه جدا کړلو او خپلو کورونو ته لاړل . د مسلمانانو سره په مدینه کښې د یهودیانو یوه قبیلہ پاتے کیدله . مسلمانانو ته د دغې قبیلې نه هم خطر وه . په دغې وجه د دغې قبیلې دپاره دوه سوه تنه جدا کړے شوی وو چې په دوی باندې نظر ساتی . بنو قریظه قبیلې لاتراوسه پورې د مسلمانانو مخالفت نۀ کولو په ظاهره ئې د کافرانو ، مشرکانو

ملگرتیانہ کولہ . پہ پتہ پتہ دوی ہم د کافرانو ملگری وہ خود د
 دی خبری نہ ویریدل چہی کٔہ چرتہ مونہ د دغہ کافرانو او
 قریشو ملگری شو . صبا خو بہ دوی لار شی او مونہ تہ بہ
 مدینہ کنہی پاتی کیدل گران شی . بنو قریظہ تہ حی بن
 اخطب د بنو نضیر مشریغام ولیرلو کٔہ چرتہ تاسو نن د
 مسلمانانو خلاف زمونہ مرستہ او ملگرتیا وکٔہ . نو زمونہ د
 مسلمانانو خلاف دغہ جنگ گٔہل بہ یقینی شی ٔککہ چہ
 نن د عرب ٔولہ قبیلہ د مسلمانانو د ختمولو د پارہ د مدینہ
 نہ بہر را جمع شوی دی . د حی بن اخطب پہ سازش سرہ
 بنو قریظہ قبیلہ خپل عہد چہی د نبی کریم ﷺ او د
 مسلمانانو سرہ ئی کرے وو ہیر کرلو او د مسلمانانو خلاف
 پہ دغہ جنگ کنہی د قریشو د او د نورو کافرانو ملگری شو .
 قریش او دغہ رنگ نور کافران د مدینہ منورہ نہ بہر
 دیر شوی وو . او دیو داسی ٔخائے پہ تالاش کنہی وو چہ د
 ہغی پہ ذریعہ مدینہ منورہ تہ دننہ شی . او د مسلمانانو
 سرہ مقابلہ وکٔہ .. خو داسی یو ٔخائے ئی ہم او نہ موندلو
 چہ د ہغی پہ ذریعہ د کافرانو دغہ لښکر پہ مسلمانانو حملہ
 وکٔہ . پہ دغہ حالت او کیفیت کنہی قریشو او نور کافرانو د
 مدینہ منورہ نہ بہر شل ور ٔکے تیرہ کرے . د مدینہ
 منورہ د مسلمانانو او پہ د مکہ مکرمہ د کافرانو پہ مینځ
 کنہی بس دیو خندق فاصلہ وہ . دغی خندق سرہ کافرانو د
 مسلمانانو خوالہ نزدی نشو تللے . مسلمانانو د کافرانو د شر
 او حملہ نہ پہ دغی خندق سرہ بیچ وو . عمرو بن ؤہ چہ

دقریشو یو ډیر زیات بهادر سړی یادیدیو هغه د خندق (کنده) نه بل طرف ته د پورې وتلو کوشش وکړه. خو د مسلمانانو له طرفه حضرت علی[ؓ] د هغه کوشش ناکامه کړه. کافرانو به هره ورځ په مسلمانانو باندې د کانړو او غشو یو باران جوړوو. مسلمانان دلته په دغه تکلیف او مصیبت کښې وو. ورسره بل طرف ته د مسلمانانو زنانه چې په کومه قلعه کښې پاتې کیدلې هغه قلعه د بنو قریظه د آبادې سره خواته وه. یو یهودی د دغې قبیلې نه دغه قلعه ته نژدې شو او قلعه ته د ورننوولو په کوشش وو دغه وخت حضرت صفیه[ؓ] چې دنورو زنانو سره په دغې قلعه کښې وه. د مسلمانانو زنانو د حفاظت د پاره توره په لاس تیاره ولاړه. هغې د هغه یهودی سر د تن نه په تورې سره جدا کړلو. اونورو یهودیانو ته ئې د عبرت اخستلو د پاره په یو میدان کښې وروغرځولو. بنو قریظې قبیلې چې دغه حالت او کیفیت ولیده. نو وریدله او دا خیال او گمان ئې وکړه چې گنې په قلعه کښې د مسلمانانو د لښکر یوه حصه د قلعه د حفاظت د پاره موجوده ده. مسلمانان په دغه آزمائش او امتحان کښې وو. یو طرف ته د مدینې منورې یهودیان وو چې د مسلمانانو پټ په پټه ډیر زیات مخالف وو. بل طرف ته دقریشو اود نورو ډیرو قبیلو هغه لښکر وو. د دغې حالت او کیفیت په وجه د مسلمانانو تکلیفونه ورځ ترورځه زیاتیدل. بل طرف ته کافران او د مکې مکرمې قریش په خیمو کښې په زیات دیره کیدلو سره تنگ شوی وو. دغه وخت وو چې د غطفان قبیلې

يو کس چي په پټه ئې ايمان راوړه وو قريش ته ورغلو او قريش ئې د نورو کافرانو نه ئې بد ظنه کړل . بيا نورو قبيلو ته ورغلو او هغوي ئې د قريشو نه بد ظنه کړل . په دغه طريقه د قريشو او د نورو قبيلو په مينځ اختلاف جوړ شو . دغې اختلاف سره سره په دوی د شپې يوه تيزه سيلې راغله . هغې طوفان او سيلې د کافرانو خيمې په هوا کړې د کافرانو لوبڼې د يو څائې نه بل څائې ته لاړو . دغې حالت او کيفيت قريش او نورې قبيلې دې خبرې ته مجبوره کړې چې خپلو خپلو کلو ته لاړ شي . اول بنو قريظه ميدان خالي پرېښودلو او کورونو ته لاړل بيا ورپسې نورو کافرانو هم د ميدان نه تيخته وکړه او نمبر په نمبر خپلو خپلو کلو ، علاقه ته روان شو . د کافرانو په تلو سره مسلمانانو ساه واغستله . او د مولی کریم ئې ډير ډير شکر ادا کړه چې د يو لوي آزمائش او امتحان نه بچ شو . (121, 122)

د بنو قريظه د عهد شکنې انجام

هر کله چې مسلمانان د قريشو او نورو قبيلو د شر او فساد نه په کوم وخت چې د عربو قبيلو او قريشو د مدينې منورې نه گهيړه او چته کړه او مسلمانانو د بهر د هر قسمه خطري نه په امن کښې شو . نو حضور ﷺ د مسلمانانو سره د بنو قريظه نه د عهد ماتولو بدل اغستلو دپاره د بنو قريظې د قلعو نه گيره تاو کړله . بنو قريظه تريو مياشتې پورې په خپله قلعه کښې بند وو . آخر کار تنگ شو او د راوتلو دپاره ئې حضور ﷺ ته درخواست وکړه . حضور ﷺ د بنو قريظه نه د عهد ماتولو

د بدل اغستلو د پاره چې زمونږ فیصله دې د اوس د قبیلې مشر حضرت سعد[ؓ] بن معاذ[ؓ] وکړي . هغه چې خه فیصله وکړه . مونږ ته به منظوره وي . حضرت سعد[ؓ] چې د خندق په جهگړه کښې زخمې شوي وه او ډیر په تکلیف او مصیبت کښې وه . د دغې تکلیف باوجود حضرت سعد[ؓ] د فیصلې کولو د پاره دغې مقام ته تشریف راوړلو . د حضرت سعد[ؓ] قبیلې غوښتل چې د بنو قریظه سره نرمې وشي او هغوی ته د هغوی غلطی معاف کړي شي . خو حضرت سعد[ؓ] او نه منل او فیصله ئې وکړه چې په بنو قریظه کښې څو ک چې د جنگ کولو قابل دي هغوی دے قتل کړي شي . زنانه او ماشومان دې بندي (قیدیان) جوړ شي . او د دوی مال او زمکې دې په غریبانو مسلمانانو کښې تقسیم کړي شي . د حضرت سعد[ؓ] په دغه فیصله باندې عمل وکړي شو او په دې طریقې د بنو قریظې مخ نیوه وشوه . (123 , 124)

د حدیبی راضی نامه

د مسلمانانو د ډیر وخت نه دا آرزو او تمنا لرله چې د الله تعالی د ښکلی کور طواف او دیدن وکړي . خو د مشرکانو او کافرانو د لاسه مسلمانان د دغې نعمت نه تر ډیر وخته پورې محرومه پاتې شوي وو . هم دغه تمنا د حضور ﷺ په زړه کښې وه په دغه زمانه کښې حضور ﷺ یو خوب ولیدلو . چې د عمرې د ادا کولو د پاره حضور ﷺ د څو تنو صحابه سره مکرمې مکرمې ته سفر کړي دے او بیا د عمرې د ادا کولو نه وروستو هغوی کښې بعضي کسانو سرونه خړولي دي او بعضو ترینه

د سرڅټه وېښته اغستی دی . دغه خوب چې د حضور ﷺ د خلی مبارکۍ نه صحابه ته بیان شولو نو د هغوی جذبه او شوق نور هم راوچست شولو . په دغې وجه حضور ﷺ د خلو اړسو سوو (بعضې روایتونو کښې تعداد کم او بعضې کښې زیات هم بیان شوې دے) تنو سره د عمرې د ادا کولو په نیت د مدینې منورې نه مکې مکرمې ته د تللو اراده وکړه . دا ساعت د ذی القعدې رومې تاریخ وه او د هجرت شپږم کال وه . د ذوالحلیفه نه حضور ﷺ احرام وتړلو او بسر بن سفیان ئې د قریشو د حالاتو د معلولو د پاره د ځان نه مخکښې مکې مکرمې ته روان کړلو . د حضور ﷺ د اسفرد جنگ کولو د پاره نه وو په دې وجه د غې قافلې سره وسله (د جنگ کولو څیزونه) نه وه . حضور ﷺ مکې مکرمې ته روان وو په لاره وو په لاره کښې یو خبر راوړونکې حضور ﷺ لره خبر راپلو چې قریشو ته د مسلمانانو د راتللو پته لگیدلې ده او هغوی ټول د دې خبرې د پاره راجمع شوی دی چې حضور ﷺ او صحابه به په هېڅ شکل کښې مکې مکرمې ته دا خلیدو ته نه پرېږدو . اود قریشو یو لښکر چې پکښې دوه سوه کسان دی د خالد بن ولید په مشرې کښې د مسلمانانو د مقابلې د پاره را روان کړې شوې دے . او په غمیم کښې دیره دے . حضور ﷺ ته چې پته ولگیده . نو رسول الله ﷺ هغه لاره پرېښودله او په بله لاره حدیبې ته وورسیدلو . حدیبیه کښې د حضور ﷺ اوښه (قصوې) کیناستله . دغه ساعت حضور ﷺ مکې مکرمې ته د تللو اراده وکړله او اوښه ئې پاسوله خو اوښه

پاسيدلو ته تياره نه شوه . خلقو ډير كوشش وكړه خو هر كوشش صرف كوشش پاتې شو . بعضي خلقو اوئيل چې قصوى (اوښه) سترې شوې ده . حضور ﷺ او فرمايل چې قصوى (اوښه) سترې شوې نه ده . دلته ورته د الله له طرفه د پاتې كيدلو حكم دى . بيا حضور ﷺ او فرمايل زما دى په هغه ذات باندې قسم وي چې د چا په په لاس (اختيار) كښې چې زما دا ژوند دى نن كه قريش زما نه داسې خيز مطالبه وكړي چې پكښې د شعائر الله تعظيم وي نوزة به د هغوى هغه مطالبه منم . بيا حضور ﷺ په حديبيه كښې د پاتې كيدلو اعلان وكړلو . د گرمې موسم وه . سخته گرمې وه . په دغې وجه مسلمانانو سره د خلكو اوښه په مزه مزه په ختميدلو شولې او ډير په كم مقدار د خلكو اوښه پاتې شولې . دغه وخت د حضور ﷺ د معجزې په ذريعه د اوبو يو ډيره لويه ذخيره مسلمانانو ته ملاؤ شوله چې ورسره د ټول لښكر تنده ماته شوه او بيا ئې ترينه خپل خپل لوښى هم ډك كړل . بيا حضور ﷺ حضرت عثمان[ؓ] لره مكې مكرمې ته وليږلو چې قريشو ته اطلاع وكړي چې د حضور ﷺ اود مسلمانانو اراده د عمرې د ادا كولو ده بله خه اراده ئې نشته . هر كله چې حضرت عثمان[ؓ] مكې مكرمې ته لاړو نو مشركانو د ځان سره ايسار كړلو . بل طرف ته په مسلمانانو كښې دا خبره گډه شوه چې حضرت عثمان[ؓ] د مكې كافرانو شهيد كړلو . دا خبر چې حضور ﷺ واوريدلو نو د يو كيكرونې د لاندې حضور ﷺ كينساتلو او د حضرت عثمان[ؓ] د بدل اغستلو دپاره ئې د

صحابه نه بيعت (لاس نيوه) اغستل شورو کړه او په لږ وخت کېنې ټول لښکر د حضور ﷺ په لاس باندې بيعت وکړلو. دغې بيعت ته بيعت رضوان وئيلے شی. مولی کریم د دغې بيعت ذکر په قرآن کېنې هم راوستے دے. د بيعت نه وروستو پته ولگيدله چې د حضرت عثمان[ؓ] د شهادت خبر غلط وو، حضرت عثمان[ؓ] په مکه مکرمه کېنې صحيح سلامت دے. هرکله چې قريشو ته د دغې بيعت پته ولگيدله نو ډير زيات فکر مند شو او ويره پرې راغله. نو د راضي نامې کولو کوشش ئې شورو کړه. په دغه راضي نامه کېنې د قريشو له طرف سهيل بن عمرو د قريشو نمائنده وو. هرکله چې هغه مسلمانانو ته رامخامخ شولونو حضور ﷺ وفرمائيل چې اوس ستاسو کار آسان شو. سهيل بن عمرو د راضي نامه په باره کېنې د حضور ﷺ سره ډيرې خبرې وکړلے. بيا په يو څو شرطونو سره راضي نامه وشوله. هغه شرطونه په ظاهره د مسلمانانو خلاف کيښودلے شوي وو بيا هم دغې راضي نامې ته په قرآن کېنې لويه گټه (فتح) وئيلے شو دے ده. د دغې په باره کېنې د سورة فتح اياتونه نازل شوي دي. حضور ﷺ حضرت علي[ؓ] ته حکم وکړه چې دغه راضي نامه په يو تحريري شکل کېنې وليکي. حضرت علي[ؓ] دغه تحرير د بسم الله الرحمن الرحيم نه شورو کړه نو سهيل بن عمرو اعتراض وکړه چې زه خودغه ټکي نه پيژنم. په دغه وجه په تحرير کېنې د بسم الله الرحمن الرحيم په ځائے باسمک اللهم وليکلے شو. دغه ټکي به عربيانو په

عامو خطونو کښې په ابتداء کښې لیکلو. بیا حضور ﷺ حضرت علي ته وویل چې ولیکله چې دا راضي نامه ده چې په دې سره محمد ﷺ چې د الله رسول ﷺ دے راضي شو دے دغه وخت سهیل بیا اعتراض وکړه. اعتراض دا وه چې د الله رسول ﷺ دا ټکي دے ترینه ختم کړي شي ځکه چې مونږ ورته د الله رسول نه وايو. حضور ﷺ حضرت علي ته حکم وکړه چې دغه ټکي ترینه وروان کړه. او د دغې په ځای محمد بن عبد الله وليکله. حضرت علي ته د هغه ټکي وړانول گران وو په دغې وجه حضور ﷺ پخپله هغه ټکي وړان کړلو. بیا د راضي نامې لاندینې شرطونه وليکله شول.

★ لس کاله به په خپلو کښې جنگ جهگړه نه کوو.

★ مسلمانان دے اوس واپس لاړ شي

★ راروان کال به عمره ادا کوي خوپه مکه کښې به صرف درې ورځې به تیروي .

★ د ځان سره به وسله (د جنگ سامان) نه راوړي .

★ د مکې اوسیدونکي مسلمانان به د ځان سره نه بوځي .

★ که یو مسلمان په مکه کښې پاتې کیدل غواړي نو هغه ته

به د مسلمانانو له طرفه څه رکاوټ نه جوړېږي

★ بل طرف ته که یو تن (مسلمان) د مکې مکرمې نه

مدینې منورې تلل غواړي او مدینې ته لاړ شي نو هغه به د

مکې مکرمې خلکو ته واپس کیږي. او که یو تن (اسلام نه

پس مرتد شي او بیا) د مدینې منورې نه مکې مکرمې ته

راشي نو د مکې مکرمې خلق به هغه د مدینې خلکو ته

نه حواله کوي.

* د عربو نورو ټولو قبيلو ته د دې اختيار ورکړې شې چې د چا سره ملګرتيا يا تعلقات ساتل غواړي هغوی سره د دې ملګري شې. د دغې عهدنامې په رڼا کېنې بنو خزاعه د مسلمانانو ملګري شو او بنو بکر د قريشو ملګرتيا خوښه کړه. راضي نامه لا په ليکلو سره پوره شوې نه وه. دغه وخت د سهيل ځوټې ابو جندل* چې د قريشو سره د اسلام قبلولو په وجه بندي وو د قيد نه ئې په څه چل ځان را خلاص کړلو او د حضور ﷺ په خدمت کېنې د پناه اغستلو د پاره راغې. سهيل چې ابو جندل وليده نو سمدست ئې ووييل چې د عهدنامې مطابق دا اولنې کس دې. چې زمونږ نه تاسو لره درغلي دې. تاسو دې مونږ ته حواله کړې. د ډيرو خبرو اترو نه پس حضور ﷺ ابو جندل* سهيل ته حواله کړلو. بيا ورته حضور ﷺ تسلي ورکړه او د صبر کولو نصيحت ئې ورته وکړه. بيا په هغې عهدنامې باندې فريقينو دستخطونه وکړل. د راضي نامې نه پس حضور ﷺ صحابه* ته د قربانې کولو او د سر ښړولو امر وکړلو. بيا په خپله ئې قربانې وکړله او په سر ئې اُستره راښکله. صحابو* چې حضور ﷺ وليده نو هغوی هم قربانې وکړلې او سرونه ئې وښړول. څه لږه موده پس حضور ﷺ د دغې مقام نه مدينې منورې ته سفر شورو کړلو. په لاره کېنې د سورة فتح اياتونه نازل شول. امام زهري ليکي چې دغه واقعه د مسلمانانو د پاره يوه ښکاره گټه (فتح) وه. چې ددې په وجه د

مسلمانانو او کافرانو په مینځ کښې جهگړۍ ختمې شولې
او هر طرف ته د امن فضا جوړه شوه. او هغه خلق چې
مخکښې به ئې اسلام پټولو هغوی خپل اسلام ښکاره کړلو
. د نفرت هواگانې ختمې شوې. یو بل سره د خبرو موقع
ملاؤ شوه. اهل عرب قرآن کریم په غور سره واوریدلو. او
دهغې د اسرار او برکات نه خبر شول. په دغې وجه دغه راضی
نامه د انجام په اعتبار سره د ټولو مسلمانانو د پاره یوه لویه
فتحه (گټه) وه. بیا په مزه مزه رسول الله ﷺ مدینې منورې
ته ورسیدلو. ابوبصیر* چې د مشرکانو سره بندی و. هغه د
مشرکانو د قید نه په څه چل ځان راخلاص کړلو. او مدینې
منورې ته راغللو. قریشو د ابوبصیر* د گرفتاری د پاره دوه تنه د
مکې مکرمې نه مدینې منورې ته راوولېدل. چې د حضور
ﷺ نه د ابوبصیر* د واپسې مطالبه وکړي. دغه دواړه تنه د
حضور ﷺ په خدمت کښې حاضر شو او د ابوبصیر* د واپس
کولو مطالبه ئې وکړه. حضور ﷺ ورته د عهد نامې مطابق
ابوبصیر* حواله کړه. کوم وخت چې ابوبصیر* د حضور ﷺ نه
جدا کیدلو هغه وخت حضور ﷺ ابوبصیر* ته د صبر کولو
تلقین وکړه او ورته ئې او فرمائیل زرده چې الله تعالی به ستا
دپاره د نجات یوه لاره راپیدا کړي. ابوبصیر* د قریشو دغه دوو
کسانو سره د مدینې منورې نه مکې مکرمې ته روان شو.
کوم وخت چې دوی ذوالحلیفه ته ورسیدل نو د آرام کولو
دپاره او د کهجورو او دم (د قربانی ځناور) اغستلو د پاره ئې
هلهته کښې دمې ته ودریدل. دغه موقعه وه چې یو د هغه دوو

تنو (مشرکانو) نه خپله توره په لاسو کښې نیولې. وه. ابو بصیر ورته وویل چې دا خو ډیره اعلیٰ ښکاری. او اجازت ئې ترینه د کتلو د پاره وغښتو. هغه قریشی مشرک ورله هغه توره د کتلو د پاره ورکړه. ابو بصیر ته چې توره لاس له ورغله نو سمدس ئې د هغه دوو تنو نه په یو تن د تورې گزار وکړه. په هغه گزار سره د هغه مشرک سرد تن نه جدا شولو. د هغه ملگری چې دغه حال ولیده نو په منډه منډه مدینې منورې ته لاړو. بیا د هغه نه وروستو ابو بصیر دوباره مدینې منورې ته لاړو. خو چې هغه ته محسوسه شوه. چې د عهدنامې موافق به بیا زه د قریشو لاسو ته ورځم. نو د مدینې منورې نه بهر د یو سیند خواته ډیره شو. دده په دغه ځایه کښې ډیره کیدلو سره دده نه د مکې مکرمې نور مسلمانان خبر شول هغوی ته هم د پناه ځایه ملاؤ شولو. هغوی یو یو د ابوبصیر ملگری کیدل. په دغه ورځو کښې ابو جندل هم د ابوبصیر خواله راغی. په مزه مزه په دغه ځایه کښې د مسلمانانو تعداد اویا ته ورسیدلو. د قریشو چې کومه یوه قافله به هم د دوی سره خواته تیریدله نو دوی به د هغې قافلې نه گهیره راتاووله بیا چې څومره مال به د هغې قافلې سره وو. هغه به ئې ترینه په زوروه اغستلو. دغه سامان او دغه طریقه کار د دوی د ژوند د تیروولو یوه ذریعه وه. په دغې طریقه سره د دوی ورځې شپې تیریدلې. د دوی په دغې طریقه کار سره د مکې کافران دغې خبرې ته مجبوره شو. چې په دغې مقام څومره مسلمانان پاتې کیږي حضور ﷺ

دے ئي ٿان ته راووبلي . حضور ﷺ د قريشو په مطالبه د يو خط په ذريعه ابوبصير* اود هغه ملگري ټول ٿان ته راووبلل . هرکله چې د حضور ﷺ خط مبارک ابوبصير* ته ملاؤ شولو هغه وخت د ابو بصير* د زنکدن وه . ابو جندل په هغه ټائے کښي د ابوبصير* د تدفين انتظامات وکړه او هم هلته ئي قبر ته وسپارلو . بيا د حضور ﷺ په حکم د نورو مسلمانانو سره د هغه ټائے نه مدينې منورې ته راغے .

(125,126,127,128)

د شاهانو په نومونو خطونه

هرکله چې حضور ﷺ د قريشو د شراوفساد نه په امن کښي شونو اراده ئي اوکړه چې دغه دين اسلام د دنيا گوټ گوټ ته ورسى . په دغې نيت حضور ﷺ د مختلفو علاقو د بادشاهانو په نومونو خطونه وليکل . حضرت عمرو بن اميّه* ئي نجاشي (د حبشې بادشاه) بادشاه ته وليرلو . هغه د حضور ﷺ خط مبارک په خپلو سترگو باندې کينودلو (دغه د خط د خکلو يو صورت دے) . بيا د خپل تخت نه راکوز شولو او په خوشحالي سره اسلام قبول کړلو . د دغې بادشاه نوم مؤرخينو اصمحه ليکلي دے . اود حضور ﷺ په دغې مبارکو وختونو کښي وفات شو . دغه شان دحيه کلبى* د حضور ﷺ د قاصد په حيثيت هرقل بادشاه له لارلو . هغه ته هم د اسلام د حقانيت پته ولگيدله خو د خپلې قبيلې اود ملک د خلقو د ويرې د لاسه د اسلام د نعمت نه محرومه پاتے شو . د حضور ﷺ په دغه قاصدانو کښي يو عبدالله بن

حذافه* وه . هغه د حضور ﷺ د قاصد په حیثیت کسری
 خسرو پرویز ته تلې وه . دغې بدبخت خسرو پرویز د حضور
 ﷺ خط مبارک وشلولو . او تکرې ته تکرې ته کړلو . کله چې
 حضور ﷺ ته د خسرو پرویز د دغې عمل پته ولگیدله نو
 حضور ﷺ ورته بددعا وکړه . حضور ﷺ اوفرمائیل : اے الله
 ! څنگ چې ده (خسرو پرویز) زما خط تکرې ته تکرې ته کړې
 دے هم دغه شان د ده ملک تکرې ته تکرې ته کړې . د حضور
 ﷺ د بددعا اثر وولې وخت پس خسرو پرویز د خپل ځوی د
 لاسه مردار شو . د حضور ﷺ په قاصدانو یو نوم د حاطب بن
 ابی بلتعنه* هم دے . حضور ﷺ دوی لره د مصر او اسکندریه
 (مقوقس) بادشاه په نوم خط ورکړې وه . دوی هم د اسلام او د
 اسلام د تعلیماتو نه ډیر متاثره شو . د ډالۍ په شکل دوی
 حضور ﷺ لره د نورو ډیرو څیزو نوسره یوه وینځه او سپین
 خر (چې ورته د ډیرې مینې د وجې دلدل وئیلے کیدو)
 راوولېرلو . د دغې وینځې نوم ماریه قبطیه وه . حضرت عمرو
 بن العاص* د حضور ﷺ د قاصد په حیثیت د عمان بادشاهانو (
 جعفر او عبدالله) ته لیږلے شوے وو . دوی ته هم د دلائلو په
 ذریعه د اسلام د حقانیت پته ولگیدله . دوی دواړو
 اسلام قبول کړه او د زکوٰۃ په نیت ئې د مال یوه حصه
 حضرت عمرو بن العاص* ته حواله کړه . (129)

غزوه خیبر

رسول الله ﷺ چې کله د حدیبې نه واپس شولو او په لاره
 کنبې د سورت فتح نزول وشولو . په دغه آیت کنبې د الله

تعالیٰ د مسلمانانو سره او بیا خاص د دغه بیعت کوونکي صحابه سره دا وعده وه چې دوی ته به په راروان وخت کېنې ډیر زیات مال غنیمت او فتوحات ملاوېږي . غزوه خیبر د هغې وعده ټکمیل وو . خیبر د مدینې منورې سره نږدې یو ځای ؤ . په دغه مقام یهودیان ډیره شوی وو . دوی د مسلمانانو د ختمولو د پاره د غزوه خندق (جنگ احزاب) په موقع د عربو نورې قبیلې راغندې کړې وې . د غزوه احزاب (غزوه خندق) سبب او باعث یهودیان وو . دغې یهودیانو مسلمانانو ته ډیر تکلیفونه رسولی وو . د محرم الحرام میاشت وه . رسول الله ﷺ ته د وحی په ذریعه حکم وشو چې د خیبر د یهودیانو نه د بدل اغستلو د پاره د هغوی سره مقابلې وکړي . حضور ﷺ د خلو اړلس سوؤ و پیاده مسلمانانو او د دؤ سوو سواره کسانو سره خیبر ته روان شو . دغه وخت د منافقینو خوا هڅه او تمنا وه . چې دوی ته هم په اسلامي لښکر کېنې د شاملیدلو اجازت ملاؤ شي . (د دوی په اسلامي لښکر کېنې د شمولیت مقصد صرف د مال غنیمت حاصلول وو) . مولی کریم رسول الله ﷺ ته د وحی په ذریعه حکم راوولېږلو . چې دغه منافقین د ځان سره مټ بوځي . حضور ﷺ خیبر طرف ته روان شو . په ازواج مهطرات کېنې حضرت ام سلمه په دغه سفر کېنې د حضور ﷺ سره ملګرې وه . اسلامي لښکر په لاره کېنې رجیع (دیو ځای نوم) نومې ځای کېنې او دریدلو . رجیع د خیبر او غطفان په مینځ کېنې یو ځای دی . په دغه مقام غطفان قبیلې آباده وه . په رجیع کېنې د او دریدلو مقصد

دا وو . چي د غطفان قبيلي يهوديان ويربري او د مسلمانانو خلاف د خيبر د يهودو مدد اونکړي . د څه لږ ساعت دمې نه پس مسلمانان خيبر طرف ته روان شو . مسلمانان چي خيبر ته اورسيدل . نو د شپې تياره لگيدلې وه . د حضور ﷺ عادت مبارک په دښمن باندې د شپې د حملې کولو نه وو . په دې وجه رسول الله ﷺ د سحر کيدو په انتظار شو . سحر چي تياره لاره او د خيبر کلي نه د بانگو آوازونه رانه غل . نو رسول الله ﷺ صحابه ته په خيبر باندې د حملې کولو د پاره د ځان تيار ساتلو حکم وکړه . (د بانگو آواز نه راتلل دا دې خبرې علامه وه چي په دغې علاقه کښي مسلمانان نشته) دلته يو طرف ته مسلمانانو په خيبر باندې حملې ته ځان تيار کړه . بل طرف ته د خيبر يهوديانو ته پته ولگيده چي حضور ﷺ دوی سره د مقابلې د پاره خيبر ته تشریف راوړې دې نو د ويرې د لاسه ئې په ځان پسې د قلعي دروازي بندې کړې . خيبر کښي يهوديانو د خپل حفاظت د پاره ډيرې قلعي جوړې کړې وې . د هرې يوې قلعي فتح کول ضروري وو . حضور ﷺ اول د مسلمانانو د لښکر په ناعم قلعه باندې حمله وکړه . او ډير زر ئې په هغې قبضه واچوله . قلعه ناعم په خيبر کښي د يهوديانو اولنې قلعه وه چي د يهوديانو د لاسو نه مسلمانانو ته ورغله . بيا قموص قلعه باندې مسلمانانو قبضه واچوله . بيا دغې قلعي نه ورستو صعب بن معاذ قلعه مسلمانانو ته په لاس ورغله . بيا حصن قلعه د يهوديانو د لاس نه ووتله . په دغه طريقه يوه يوه

قلعه د یهودیانو د لاسونه وتله او د مسلمانانو په قبضه کښې راتله. آخر کار مسلمانانو په ټول خیبر باندې قبضه وکړه. (130, 131, 132, 133)

د فدک فتح کیدل

د فدک خلقو ته چې پته ولگیدله چې د خیبر علاقه مسلمانانو ته په قبضه ورغله نو ورسره د خپلو ځانونو ویره پیدا شوه او حضور ﷺ ته ئې پیغام واستولو چې مونږ هر څه پرېښودلو ته تیار یو. خو مونږ ته امان راکړئ. حضور ﷺ د هغوی خبره اومنله. او د فدک علاقه بغیر څه جنگه او بغیر څه کوششه حضور ﷺ ته په قبضه کښې ورغله. په دې وجه د فدک زمکه او نور څیزونه حضور ﷺ سره تراخروخته پورې وو. د خیبر مال په مسلمانانو کښې تقسیم شولو او هر شریک ته د مال غنیمت یوه مقررې حصه ملاؤ شوه. د خیبر په دغه جنگ کښې پنځلس یا څوارلس تنه د مسلمانانو نه شهیدان شوی وو. او د کافرانو نه ووه کم سل تنه (۹۳) مردار شوی وو. (134)

د حضرت صفیهؓ سره د حضور ﷺ نکاح

د خیبر په قیدیانو کښې حضرت صفیه هم شامله وه چې د حی بن اخطب لور وه او د حضرت هارون علیه السلام د خاندان سره ئې تعلق لرو. کله چې قیدیان جمع کړې شونو حضرت د حیه حضور ﷺ ته دراختواست وکړه چې ماله یوه وینځه راکړه. حضور ﷺ ورته او فرمائیل چې ځان له خوښه کړه.

حضرت دحیهؓ حضرت صفیهؓ ته ګوته ونيوله . صحابو
 حضور ﷺ ته ووئيل چې دا خود يو د يهوديانو د يو مشر
 سردار لور ده . ښه دا ده چې تا تاسو سره وي . په دې حضور ﷺ
 حضرت دحیهؓ لره د حضرت صفیهؓ په بدل کښې بله وينځه ()
 چې د حضرت صفیهؓ د تره لور وه) ورکړه او حضرت صفیهؓ
 ئې د ځان سره ايساره کړه . بيا څه وخت پس حضور ﷺ ورسره
 نکاح وکړه . د انکاح د حضرت صفیهؓ د آزادولو نه پس وه .
 (135)

قضا شوې عمره

په صلح حدیبیه کښې کښې دا ليکل شوی وو چې حضور
 ﷺ د مې اوس واپس مدينې منورې ته لاړ شي بيا راروان کال
 د مې د عمرې د پاره راشي . او د عمرې ادا کولو نه پس په درې
 ورځو کښې دننه دننه دې د مکې مکرمې نه مدينې منورې
 ته واپسي وکړي . حضور ﷺ د هغه عهدنامې مطابق د
 ذيقعدې په مياشت کښې دهغې عمرې د ادا کولو اراده
 او فرمائيله . او هغه ټول صحابه ئې په دې سفر کښې د ځان
 سره ملګري کړل چا چې په صلح حدیبیه کښې برخه
 اغستې وه . حضور ﷺ سره په دې سفر کښې د صحابه يو
 لوئي تعداد وو . د قربانې د پاره اوبا او بنان اغستلې شوي وو .
 حضور ﷺ د ذوالحليفه نه د نورو مسلمانانو (صحابه) سره د
 عمرې د ادا کولو د پاره احرام وتړلو . او بيا د بيت الله (کعبې)
 په طرف روان شولو . حضور ﷺ او صحابه تلبيېه وئيله . اول
 مسلمانانو د بيت الله طواف وکړه بيا ئې په صفا مروی کښې

سعی و کړه د سعی نه پس ئې قربانۍ وکړه. بیا ټولو مسلمانانو خلق یا قصر وکړه او د عمرې په مکمل کیدلو سره حلال شو. د عمرې د ادا کولو نه پس درې ورځې حضور ﷺ په مکه مکرمه کښې تیرې کړې. په دغه ورځو کښې د حضور ﷺ سره د حضرت میمون^ه نکاح اوشوه. بیا په مزه مزه د مسلمانانو قافله د مکې مکرمې نه مدینې منورې ته روانه شوه. مسلمانان د ذی الحجې په میاشت کښې مدینې منورې ته وورسیدل. (136, 137)

بنو سلیم ته د اسلام دعوت ورکول

د هجرت ووم کال و. په اسلامي میاشت ذی الحجې کښې حضور ﷺ پنځوس تنه بنو سلیم ته د تبلیغ په سلسله کښې ولیږل. هغوی اسلام ته سپک وکتل او په هغه پنځوسو (۵۰) تنو ئې د غشو باران جوړ کړه. په دغې غشو سره د یوتن نه علاوه نور ټول مسلمانان شهیدان شو. هغه یو مسلمان چې بنو سلیم په مړو کښې شمیر کړې و. د زخمونو د لاسه خوزیدونته شو. څه لږه موده پس مولیٰ کریم ورله صحت ورکړلو بیا د مدینې منورې په طرف را روان شولو او د صفر په میاشت کښې مدینې منورې ته را وورسیدلو. دغه صحابی په اخرم نوم سره یادېږي. (138)

سریه غالب بن عبدالله لیشی^ه

د هجرت په اتم کال د صفر په میاشت کښې حضور ﷺ یو لښکر د غالب بن عبدالله^ه په مشرې کښې بنی الملوخ طرف

ته وليرلو . مسلمانانو په بنی الملوح باندې د شپې حمله وکړه . اود اوبسانو په شکل ئې ترینه مال غنیمت حاصل کړه . بیا مدينې منورې ته ئې واپسی اوشوه . (139)

د موته جنگ

په کوم کال چې حضور ﷺ د بادشاهانو او د لویو لویو مشرانو په نومونو خطونه لیږلي وو . په دغه خطونو کېنې یو خط د شرجیل بن عمرو غسانی په نوم و. شرجیل د قیصر له طرفه د شام مشرو. د حضور ﷺ خط د حارث بن عمیر* په ذریعه شرجیل بن عمرو غسانی ته وورسیدلو . شرجیل چې د حضور ﷺ خط ولیدلو نو په غصه شو او د حضور ﷺ قاصد حارث بن عمیر* ئې شهید کړلو . حضور ﷺ ته چې د خپل قاصد حضرت حارث بن عمیر* د شهادت پته ولگیدله نو د شرجیل د مقابلې د پاره ئې د مسلمانانو یو لښکر روان کړلو . دغه لښکر کېنې درې زره مسلمانان وو . حضرت زید بن حارثه* ئې د لښکر مشر جوړ کړ او ورسره ئې د مسلمانانو لښکر ته وفرمائیل: کوم وخت چې حضرت زید* شهید شي نو بیا به د لښکر مشری حضرت جعفر بن ابی طالب* کوی . بیا که چرې حضرت جعفر* هم شهید شي نو عبدالله بن رواحه* به د لښکر مشر وی . او که چرې حضرت عبدالله هم شهید شو نو بیا د مسلمانانو خوښه ده چې هر څوک ئې د خپل لښکر مشر جوړ کړه . په دې وجه دغې جنگ ته جیش الامراء هم وئیلے شي . بیا ئې یوه سپینه جهنډا حضرت زید بن حارثه* ته حواله کړه . او ورته ئې ارشاد وفرمائیلو د دلته نه

اول هغه څائې ته لاره شه کوم څائې کښې چې حضرت حارث بن عمير ته شهادت ملاؤ شوې وو. بيا دهغه څائې خلقو ته د اسلام دعوت ورکړه. که چرته هغوی د اسلام دعوت قبول کړه او په اسلام کښې داخل شو نو ډیره ښه ده خو که چرته هغوی د اسلام د قبلیدو نه انکار وکړه. نو بيا ورسره مقابله (جنگ) وکړه. بيا حضور ﷺ په ثنية الوداع کښې د لښکر امير ته د تقوی او پرهیزگاري سره سره نور وعظ او نصيحت وکړلو. او په دغه طريقه حضور ﷺ دغه لښکر د ثنية الوداع نه رخصت کړلو. بل طرف ته چې شرحيل ته پته ولگیدله چې د مسلمانانو لښکر د دوی د مقابلې د پاره راروان دے. نو د مقابلې د پاره ئې يو لاکه (۱۰۰۰۰۰) لښکر تيار کړلو. د شرحيل د مدد د پاره هر قل هم يو لاکه (۱۰۰۰۰۰) فوجيان راوستل. يو طرف ته د کافرانو د لښکر دوه لاکه کسان وو بل طرف ته د مسلمانانو د لښکر صرف درې زره تنه وو. د دوی په موته کښې د يو بل سره مقابله وشوه. د مسلمانانو د رعب جذبي او د خلوص په برکت د ښمنان په وروستو شو. او مسلمانانو ته ډير مال غنيمت ملاؤ شو. په دغه جنگ کښې د مسلمانانو نه دولس تنه شهيدان شو. د هغوی نومونه دادی:.

★ حضرت زيد بن حارثه ★ حضرت جعفر بن ابی طالب ★
 حضرت عبدالله بن رواحه ★ مسعود بن اوس ★ وهب بن سعد ★ عباد بن قيس ★ حارث بن نعمان ★ سراقه بن عمر ★ ابو کليب بن عمرو بن زيد ★ حضرت جابر بن عمرو بن زيد ★ عمرو بن سعد ★ عامر بن سعد ★

په کومه ورځ چې د دغې لښکر د مشرانو (امیرانو) د شهادت واقعہ پیښه شوه. هغه ورځ د معجزه په ذریعہ حضور ﷺ ته د جنگ موته منظر مخامخ کړه شو حضور ﷺ دغه ټول د جنگ موته منظر مدینې منورې صحابہ ته یو په یو بیانولو. موته په شام کښې د بلقاء علاقہ سره نژدې د یو ځای نوم ده. د دغې علاقې په وجه دغې جنگ ته جنگ موته وئیلې شې. (140,141)

په مکه مکرمه د مسلمانانو قبضه

د حدیبې په راضی نامه کښې چې څه لیکلې شوی وو. مسلمانان او مشرکان دواړه په هغې باندې په عمل کولو پابند وو. په هغه راضی نامه کښې لیکلې شوی وو چې د عربو قبیلو ته اختیار ده چې د چا سره ملګرتیا کول غواړي. او د چا سره په دوستۍ ځان شریکوي. د دغې قاعدې ضابطې مطابق بنو بکر د قریشو ملګرتیا خوښه کړه وه او بنو خزاعه د رسول الله ﷺ ملګري شو. دغه دوه د عرب داسې قبیلې وه چې پکښې د ډیر مخکښې نه خفګانونه او دښمنۍ راروانې وه. بنو بکر د صلح حدیبې په زمانه کښې یوه شپه د شپې په تیاری کښې په بنو خزاعه باندې حمله وکړه. په دغه واقعہ کښې قریشو د بنو بکر سره هر قسمه تعاون او ملګرتیا وکړه. او په شریکه ئې د بنو خزاعه څه کسان قتل کړل. د قریشو دا خیال وو چې حضور ﷺ ته به د دې پته ونه لگي. قریش لا په دغه وهم وګمان کښې وو چې د بنو خزاعه یو وفد د عمرو بن سالم خزاعی په مشرې کښې مدینه ته لاړو

او حضور ﷺ ته ئې خپل فریاد وړاندې کړلو . حضور ﷺ دغه وخت په جمات کښې تشریف فرما وه . حضور ﷺ د دغې وفد نه تپوس وکړه . آیا په دغه واقعه کښې ټول بنو بکر شریک وو ؟ عمرو بن سالم خزاعی ووئیل دغه ظلم د بنو نفاثه خلقو کړې دے . حضور ﷺ د هغه مظلومانو وفد لره تسلی ورکړه او ورته ئې د مسلمانانو له طرفه د هر قسمه تعاون مرسته کولو یقین دهانی ورکړه . کله چې هغه وفد رخصت شولو . نو حضور ﷺ د یو قاصد په ذریعه قریشو ته پیغام ولیږلو چې په درې خبرو کښې یوه خبره خوښه کړې . یا د خزاعه د مقتولینو دیت ورکړې یا د بنو نفاثه ملګرتیا پرېږدې یا د حدیبې د صلحې د ختمولو اعلان وکړی . کله چې د حضور ﷺ قاصد قریشو ته دغه درې خبرې واورولې نو قریشو د اولنو دوو خبرو د منلو نه انکار وکړه . دریمې خبرې ته تیار شو او د حدیبې د عهدنامې د ختمولو اعلان ئې وکړه . بیا کوم وخت چې د دغې خبر سره د حضور ﷺ قاصد د مکې مکرمې نه مدینې منورې ته روان شو . قریشو محسوسه کړه . چې د دوی نه خو ډیره غټه غلطی اوشوه . او په خپلو کړو باندې ستومانه شو . نو د خپلې غلطې د ازالې (ختمولو) دپاره ئې ابوسفیان مدینې منورې ته روان کړلو . د ابوسفیان ئې ډیوټی ولگوله چې د حضور ﷺ په خدمت کښې حاضر شی . او حدیبې هغه عهدنامه راتازه کړه . حضور ﷺ ته د وحی په ذریعه د ابوسفیان د راتګ پټه ولگیده . او د ابوسفیان د راتګ خبر ئې صحابه ته ورکړه . حضور ﷺ

صحابه[ؓ] ته اوفرمائيل : ابوسفیان د مکي مکرمي نه مديني منوري ته د حديبيي عهدنامي د وخت زياتولو او د هغي د مضبوطولو د پاره راروان دے . په لاره کښي د ابوسفیان ملاقات د بدیل بن ورقه خزاعي سره وشولو . ابوسفیان ترينه (په خبرو خبرو کښي) تپوس وکړه چې د کوم ځاي نه راروان ئي ؟ هغه ورته و وے د دغي نژدي غنډي (وادي) نه راروان شوے يم بيا ترينه بدیل مکي مکرمي ته روان شو . کوم وخت چې بدیل د ابوسفیان نه جدا شو ابوسفیان فکر مند شو د بدیل ددمي کولو ځاي لره ورغے . هلته ئي د اوبسانو غوشان وليدل په هغي کښي د کهجورو هډوکي وو . نو پوهه شو چې بدیل د مديني منوري نه راروان شوے وو . ابوسفیان د بدیل د ملاقات نه پس نور زيات فکر مند شو . بيا د دغي فکر سره مديني منوري ته داخل شو نو اول په مدينه منوره کښي د خپلي لور ام المؤمنين ام حبيبه[ؓ] خواله لارلو . د ام المؤمنين ام حبيبي[ؓ] سره خواته يو بستره خوره پرته وه . ابوسفیان په هغي باندي ناسته غوستله . ام حبيبه[ؓ] چې د ابوسفیان[ؓ] په نيت پوهه شوه نو بستره ئي راغونډه کړه . ابوسفیان ترينه تپوس وکړه لوري دا بستره دے ولي راغونډه کړه ؟ دا دے زما لائقه ونگنله ؟ يا زه دے ددي بسترے لائق ونگنلم ؟ حضرت ام حبيبه[ؓ] ورته په جواب کښي وويل چې دا د حضور ﷺ بستره ده . په دي باندي يو مشرکه چې د شرک په گندگي گنده وي ناسته نه شوے کولے . ابوسفیان له غصه ورغله او په غصه کښي ئي خپلي لور دے بدے وويلے .

حضرت ام حبيبہؓ ورتہ پہ جواب کنبی و وئیل زہ د کفر د تیرو
 نہ د اسلام پہ رٺا کنبی داخلہ شو مے یم . او په دې خبره تعجب
 کوم چي ته د قريشو يو مشر ئي بيا هم ته داسي کانو ته
 سجدې کومې چي نه ليدل کوي او نه اوريدل کوي . ابوسفیان
 د لورد کور نه د غصې په حالت کنبی جمات ته لاړو . دغه
 وخت حضور ﷺ په جمات کنبی تشریف فرما و . ابوسفیان
 حضور ﷺ ته مخامخ کیناستلو بيا ئي د مکې مکرمې نه
 مدينې منورې ته د راتلو وجه بیان کړه . حضور ﷺ د
 ابوسفیان خبره واوريدله خو ورله ئي هيڅ څه جواب ورنکړه .
 ابوسفیان سره نور هم زیات فکر شو او د حضرت
 ابوبکر صدیقؓ خواله ورغی . خود هغوی نه ورتہ هم څه
 جواب ملاؤ نه شولو . نو د حضرت عمر بن الخطابؓ خواله
 راغی . حضرت عمرؓ هم په دغه سلسله کنبی د ابوسفیان د
 مدد کولو نه انکار وکړه . نو مجبوراً د حضرت عليؓ نه ئي
 مدد وغښتلو . حضرت عليؓ ورتہ و وئیل چي حضور ﷺ په
 دې باره کنبی خپله څه فيصله کړې ده . له دغې وجې په دې
 باره کنبی هيڅ څوک حضور ﷺ ته سفارش نه شی کولای .
 ابوسفیان چي د حضرت عليؓ نه په دغه سلسله کنبی ناامیده
 شو نو حضرت فاطمېؓ ته ئي د خپلې تېر دار مې خپلولې
 واسطه ورکړه . او ورتہ ئي و وې اے د محمد ﷺ لورې ﷺ !
 که چرتہ د مې ماشوم (حسن) دومره و وئیل چي ما قريشو ته
 پناه ورکړې ده نو د ټول عربو به مشر وومنلای شی . حضرت
 فاطمېؓ ورتہ په جواب کنبی او فرمائیل چي دا خو ماشوم

دے یعنی پناه ورکول د مشرانو کار دے . بله دا چي د حضور ﷺ د اجازت او مرضي خلاف څو ځي چاته پناه ورکولے شي ؟
 ابوسفیان چي وليده د هغه خبره څائے نه نيوي . نو حضرت علي ته ئي ووييل چي آخريه دي موقع ماله څه کول پکار دي ؟
 حضرت علي ورته ووييل : جمات ته لار شه او هلته کښي په زوره زوره ووايه زه د حديبيي عهد راتازه کوم او دهغي وخت زياتووم . بيا خپل کلي ښار (يعني مکي مکرمي) ته واپس لار شه . ابوسفیان د حضرت علي په مشوره عمل وکړه .
 جمات ته لارو هلته ئي په چغه چغه ووييل چي زه د حديبيي عهد راتازه کوم او دهغي عهد وخت نور هم زياتوم . بيا مکي مکرمي ته لارو . ابوسفیان چي مکي مکرمي ته ورسيدلو او د مدينې ټول حالات ئي قريشو ته بيان کړل . نو قريشو ابوسفیان ته ووييل . تا چي کوم وخت په چغه چغه دغه اعلان وکړه نو حضور ﷺ د دغي اعلان په باره څه وفرمائيل .
 ابوسفیان ووييل چي هيڅ هم نه . قريشو ووييل چي د محمد ﷺ د اجازت او رضا نه بغير دغه اعلان هيڅ فائده نه لري . تا خو نه د راضي نامي خبر راوړي دے او نه دغه دهغوي د طرف نه د جنگ اعلان دے . چي دهغي د پاره تياره ووشي . بل طرف ته حضور ﷺ صحابه ته د جنگ د پاره ځان د تيار ساتلو حکم وکړه . او ورسره رسول الله ﷺ دا فرمان جاري کړه چي د دغي تيارې پته د مکي مکرمي خلکو ته ونه لگي .

د حاطب بن ابی بلتعنه خط

په صحيح بخاري کښي راغلي دي په دغه ورځو کښي حاطب

بن ابی بلتعہؓ د مکي مکرمي د خلقو په نوم يو خط وليکلو .
 په خط کښي ئي دا مضمون ليکله وو چي حضور ﷺ مکي
 ته د تللو اراده لري . او په دغه سلسله کښي تياري شور و دے .
 بيا ئي هغه خط يوې زنانه ته حواله کړه . چي دغه خط د
 مکي مکرمي خلقو ته وورسوي . حضور ﷺ ته د وحی په
 ذريعه د دغي خط په باره کښي پته ولگيدله . نو حضور ﷺ
 دري صحابۀ حضرت عليؓ ، حضرت زبيرؓ او حضرت مقدادؓ
 د هغه خط د واپس راوړلو دپاره وليږل او ورته ئي او فرمائيل
 چي کله تاسو روضه خاخ (د خائے نوم دے) ته ورسيرئ نو
 هلته به تاسو ته په اوښ باندې سوره يوه زنانه ملاؤ شي . د
 هغي زنانه سره به د حاطب بن ابی بلتعہ خط وي دغه خط
 حاطب بن ابی بلتعہ د مکي مکرمي د مشرکانو په نوم ئي
 ليکله دے . هغه ترينه (په زوره) واخلئ او ماله ئي راوړئ .
 حضرت عليؓ ، حضرت زبيرؓ او حضرت مقدادؓ روان شول .
 دوی چي کله روضه خاخ ته ورسيدل نو هلته ورته د
 حضور ﷺ د اطلاع مطابق يو اوښ باندې سوره زنانه ميلاؤ
 شوه . دوی د هغي تالاشي واغستله خو خط ورسره ونه
 موندلئ شو . دوی ورته ووئيل چي زمونږه نبي ﷺ خبره
 هيڅ کله دروغ نه شي کيدئ . د هغوی هر خبر صحيح او
 رښتيا دے . د هغوی خبر غلط نشي کيدئ . په دې وجه په
 په رضا راله هغه خط راکړه . که تہ دغه خط مونږ ته په رضا
 نه حواله کوئ . نو ستا په تالاشي کښي مونږه ستانه کپړئ
 هم ويستلئ شو . هغي زنانه چي د دوی دا خبره واوريدله نو د

خپل سرد وېښونه ئې يو خط راووبا سلو او مونږ ته ئې حواله كړه. مونږ هغه خط د حضور ﷺ په خدمت كېنې پېش كړه. حضور ﷺ حاطب بن ابى بلتعنه راووغښتلو او د دغې خط د لېكلو په باره كېنې ئې ترينه تپوس وكړه. حاطب بن ابى بلتعنه ډير په ادب او عاجزۍ سره ووييل اے د الله پيغمبره ﷺ! زما د قريشو سره هېڅ څه رسته دارى نشته لكه څنگ چې د نورو مهاجرينو د قريشو سره ده. د هغوى د هغې خپلولې په وجه د مهاجرينو خپل خپلوان په مكه مكرمه كېنې په امن او سكون سره ژوند تېروي. ما د دې خط په ذريعه په قريشو باندې يو احسان كول غوښتل چې د هغې احسان په بدله كېنې بيا زما د كور د خلقو خيال اوساتي. نه ما خپل دين پرېښه دى او نه مې د اسلام نه پس كفر خوښ كړى دى. زما د خط لېكلو بس دغه يو مقصد وو. حضرت عمرؓ چې په دغه مجلس كېنې ناست وو هغه ووييل اے د الله پيغمبره ﷺ! ما ته اجازت راكړئ چې زه د دې منافق نه سر جدا كړم. حضور ﷺ ورته په جواب كېنې او فرمائيل: حاطب په هغه كسانانو كېنې دى چا چې په غزوه بدر كېنې برخه اغستې ده. اے عمره! كيدى شى الله د ډير زيات رحمت په وجه د بدر مسلمانانو شريكانو ته دا وئيلى وي. چې دوى څه كوى ورته اجازت دى. دوى ټولو ته معافى شوى ده. حضور ﷺ چې دغه خبره وكړله نو د حضرت عمرؓ د سترگو نه اوښكې روانې شوې او گويا شو چې الله او د الله رسول ﷺ ډير زيات ښه پوهيږي. د دغې واقعي نه پس درمضان

المبارك په لسم تاريخ د هجرت په اتم کال حضور ﷺ د لس زره پاكو خلقو سره د مازيگر مونځ نه وروستو د مدينې منورې نه مكې مكرمې ته روان شو. هر كله چې حضور ﷺ په لاره ذوالحليفه او د بعضي روايتونو مطابق جحفه (د حائې نوم) ته ورسيدلو. په دغه مقام حضرت عباس د خپل كور د خلقو سره د مسلمانانو لېسگر سره ملاؤ شو. حضور ﷺ حضرت عباس ته اوفرمائيل: اے عباسه! دا ستا اخيري هجرت دے. لكه څنگ چې زما نبوت اخيري نبوت دے. حضرت عباس اسلام ډير مخكښي راوړے وو. د حضور ﷺ په امر باندي په مكه مكرمه كښي پاتي كيدو. او د مكې مكرمې د حالاتو نه به ئي حضور ﷺ خبرولو. د حضور ﷺ سفر جاري وو په دغې سفر كښي ابوسفیان بن حارث او عبداللہ بن ابی امیہ ته هم د ايمان دولت نصيب شو او په لاره لاره كښي دوی هم د مسلمانانو د لېسگريوه حصه وگرځيدل. مياشت درمضان وه. حضور ﷺ دغه سفر د روژې په حالت كښي شورو كړے وو. هر كله چې حضور ﷺ كديد (د مكې مكرمې نه دوه اوياميله لرې د يو حائې نوم) ته ورسيدلو. هلته كښي حضور ﷺ او نورو مسلمانانو روژه ماته كړه. مسلمانانو د كديد نه وروستو مرالظهران (د يو حائې نوم) ته سفر وكړه او هلته ئي د شپې تيروولو د پاره خيمې (تانبان) ولگولې. د هريو تانبو (خيمې) مخامخ اور بل كړے شو. بل طرف ته قريشو سره د بد عهدي (د عهد ماتولو) د بد انجام فکروو. د دغې فکر ختمولو د پاره ابوسفیان بن حرب ، بدیل

بن ورقاء اور حکیم د مکي مکرمي نه راووتي وو . دوی وليده
 چي په مرالظهران کښي يو لښکر ديره شوے دے . دوی د يو
 بل نه تپوس کولو . دغه وخت په خبرو خبرو کښي ابوسفیان
 ووئيل چي دا (مرالظهران کښي مخامخ) لښکر د چا کيدے
 شي؟ بدیل ورته ووئيل چي دا دخزاعه قبيلې لښکر دے .
 ابوسفیان ووئيل چي د خزاعې قبيلې سره خو دومره لښکر
 نشته . دغه خبرے دوی کولے . چي ناگهانہ يو څو تنه
 راغلل چي د مسلمانانو د لښکر د نگراني د پاره مقرر کړے
 شوي وو . هغوی دوی ونيول نو دوی ترينه تپوس وکړه چي دا
 د چا لښکر دے؟ . هغوی په جواب کښي ورته ووئيل دا لښکر
 د محمد رسول الله ﷺ اود هغه ملگرو (صحابه) دے . دوی
 دغه خبرے کولے . په خبرو خبرو کښي دوی ته مخامخ په
 سورلي سور حضرت عباس* راښکاره شولو . هغه د حضور
 ﷺ په سورلي باندې سور وو او د لښکر سره سره د هغه
 علاقې نه ئي ځان خبرولو د پاره راووتے وو . حضرت عباس*
 چي ابوسفیان وليدلو . نو ورته ئي ووئيل اے ابوسفیانہ ! که د
 محمد ﷺ لښکر په تا باندې برے اوموندلو نو ستا سر به ستا
 د تن نه جدا کړي . د قريشو د پاره بنه خبره داده چي د
 حضور ﷺ په امان کښي راشي . او د حضور ﷺ خبره اومنی .
 ابوسفیان چي د حضرت عباس* خبره واوريدله نو د حضرت
 عباس* نه د تپوس وکړه . اے عباسه ! بيا کومه طريقه باندې
 زه خلاصيدے شم . حضرت عباس* ورته اووئيل ماسره په
 سورلي سور شه . تابه زه د حضور ﷺ خواله بوځم او د هغوی

نه به تالره امان او غواړم . ابوسفیان د حضرت عباس^{*} سره په سورلي سور شو او دواړه د حضور ﷺ په خدمت کښې حاضر شو . په لاره کښې حضرت عمر^{*} ډیر کوشش او کړو چي ابوسفیان (چې د اسلام راوړلو نه مخکښې د حضور ﷺ سخت دښمن وو) ته نقصان ورسوي . خو حضرت عباس^{*} ورته ووييل ما دوی ته امان ورکړم دے . د حضرت عباس د ضمانت په وجه ابوسفیان د حضرت عمر^{*} د تورې نه محفوظه وو . بیا رسول الله ﷺ حضرت عباس^{*} ته او فرمائیل ابوسفیان د ځان سره خپلې خیمې ته بوځه او سحر ئې دوباره ماله راوله . یو طرف ته حضرت عباس^{*} سره ابوسفیان^{*} په خیمه کښې شپه تیره کړه بل طرف ته د ابوسفیان نورو دوو ملگرو حکیم بن حزام او بدیل بن ورقاء اسلام قبول کړه . حضور ﷺ ترینه څه لږ ساعت د مکې مکرمې په باره کښې تپوسونه وکړل بیا ئې دواړه مکې مکرمې ته ولېږل چې د مکې مکرمې خلکو ته د حضور ﷺ د راتگ په باره کښې خبر ورکړی . شپه تیره شوه بیا سحر وختی حضرت عباس^{*} د ابوسفیان سره یوځای د حضور ﷺ په خدمت حاضر شو . دغه وخت ابوسفیان^{*} د اسلامي تعلیماتو نه متاثره شوی وو . د څه لږو خبرو نه وروستو ابوسفیان د اسلام په دولت مالا مال شو او اسلام ئې قبول کړه . حضرت عباس^{*} حضور ﷺ ته ووييل اے د الله پیغمبره ﷺ! ابوسفیان د مکې مکرمې په سردارانو (مشرانو) کښې دے . د دوی په باره کښې تاسو یو داسې اعلان وکړی چې دوی ته پرې عزت ملاؤ شی . حضور ﷺ

اوفرمائيل . په هر څائې کښې اعلان وکړي چې څوک هم د ابوسفیان کور ته دننه شو . هغوی ته د حضور ﷺ له طرفه امان دے . ابوسفیان ! ووئيل اے د الله پيغمبره ﷺ ! زما په کور کښې خو ټول خلق نشي راتلے . حضور ﷺ اوفرمائيل . بل هغه کس ته هم امان حاصل دے چا چې په مسجد حرام کښې پناه واغستله . ابوسفیان بيا اووئيل . اے د الله رسول ! ﷺ مسجد حرام هم کافي نه دے (ځکه چې د مکې مکرمې خلق ډير زيات دي) . حضور ﷺ بيا ارشاد اوفرمائيلو : او هغه کس هم په امان کښې دے چا چې د خپل کور دروازه په ځان پسې بنده کړه . ابوسفیان چې د حضور ﷺ دغه خبره واوريدله نو ډير خوشحاله شو او فوراً ئې ووئيل په دې خبره کښې ډير زيات گنجائش او وسعت پروت دے . بيا حضور ﷺ د مزالظهران نه د روانيدلو اراده وکړه نو حضرت عباس* ته ئې اوفرمائيل ابوسفیان بره د غرسو کې لره بوځه چې د مسلمانانو د طاقت ورته اندازه ولگي . ابوسفیان چې د حضرت عباس* سره بره د غرسو کې ته ووختلو نو ډير زيات حيران پاتې شو . او حضرت عباس* ته ئې ووئيل چې د وراره مشرې کښې خو دې ډيره دنيا ده . حضرت عباس* ورته په جواب کښې اوفرمائيل . دا بادشاهت نه دے دا (اثر د نبوت دے) . چې د هغې له برکت دا ټوله دنيا دلته راغونډه شوې ده . بيا ابوسفیان د حضور ﷺ نه رخصت واغستلو او په تيزي سره مکې مکرمې ته روان شو . بيا ئې په مکه مکرمه کښې خلق راجمع کړل او ورته ئې ووئيل چې محمد ﷺ د

خپل یو لوڼې لښکر سره مکې مکرمې ته راوان دے. او ډیر رانزدې شوے دے. ستاسو کامیابی په دې خبره کښې ده چې اسلام قبول کړے. یا دخپل ځان د حفاظت د پاره زما کور ته دننه شے یا مسجد حرام کښې پناه واخلي یا دخپل کور دروازه په ځان پسې بنده کړے. خلقو چې د ابوسفیان خبرے واوریدلے نو ځنو مسجد حرام طرف ته او بعضې خلقو خپلو کورونو ته منډې کړے. حضور ﷺ د کداء (د یو ځائے نوم) له طرف نه مکې مکرمې ته داخل شو. دغه وخت حضور ﷺ په یوه اوښه باندې سوړ وه او په ښه ښکلی آواز سره ئې د سورت فتح ایاتونه لوستل د بعضې روایتونو نه د سورت نصر تلاوت کول هم معلومېږي. حضرت خالد بن ولید د حضور ﷺ په حکم مکې مکرمې ته د لښکریو ۷ حصه سره په بله لاره رادننه شو. حضور ﷺ مکې مکرمې ته د داخلیدو نه مخکښې صحابه ته نصیحت کړے وو چې ترڅو تاسو باندې بل تن گزار نه وی کړے تر هغې پورې تاسو ورسره جنگ مه کوے. حضور ﷺ په عاجزې، سکون او اطمینان سره مکې مکرمې ته داخل شو د یو څو تنو نه علاوه ئې عام د معافی اعلان وکړه. کله چې مکه فتح شوه نو حضور ﷺ دام هانې کور ته تشریف یوسلو او اته (۸) کعته نفل ئې د شکرانې په نیت ادا کړل. د مونځ نه پس حضور ﷺ شعب ابی طالب ته تشریف یوسلو. په دغې ځائے کښې د حضور ﷺ د پاره د مخکښې نه تانبولگولے شوے وو. کوم وخت چې ټوله مکه مکرمه د مسلمانانو په قبضه کښې راغله نو

حضور ﷺ حرم شریف ته تشریف یوسلو اول ئې د بیت الله (کعبې) طواف شورو کړه. په حرم شریف کښې دغه وخت د کعبې نه گیر چاپیره درې سوه او شپيته بتان وو. حضور ﷺ به یو یو ته د یو چوکۍ په ذریعه اشاره کوله او ورسره به ئې د قرآن ایت ﴿جَاءَ الْحَقُّ وَزَهَقَ الْبَاطِلُ﴾ تلاوت کولو. په دې عمل سره هغه بت هغه وخت سرد لاندې راپریوتلو. په دې طور او طریقه ټول حرم شریف د بتانو نه پاک شو. بیا د حضور ﷺ په حکم د طواف نه وروستو عثمان بن طلحه راوغښتلې شو. او د کعبې چاې ئې ترینه واغستله. د بیت الله دروازه کھلاؤ کړې شوه او حضور ﷺ کعبې ته دننه ور داخل شو. حضور ﷺ ولیدل چې کعبه کښې دننه تصویران دی نو د هغې د ورانولو فرمان ئې جاری کړه. دغه وخت ټول تصویران د حضور ﷺ په امر وران کړې شو بیا کعبه د زم زم په اوبو وونیځلې شوه. په دغه موقع حضور ﷺ مونځ ادا کړه. بیا رسول الله ﷺ یوه لویه خطبه ارشاد او فرمائیلې. په دغه خطبه کښې حضور ﷺ انسان لره د فضیلت سبب تقوی بیان کړه. د خطبې نه وروستو حضور ﷺ په حرم شریف کښې کیناستلو. او د کعبې کنجیانې ئې بیا عثمان بن طلحه ته حواله کړې. او ورته ئې او فرمائیل چې دا کنجیانې د همیشه د پاره واخله (یعنی دا کنجیانې به تاسره او بیا ستا خاندان سره تر قیامت پورې وي). دا ما تاته نه دی درکړې بلکه د الله تعالی له طرفه درکړې شوی دی. د ظالم او غاصب (په زوره اغستونکي) نه علاوه دا ستا نه هیڅ

خولک نشی اغستلے. د ماسپنیش وخت شو. دغه وخت حضور ﷺ حضرت بلالؓ ته حکم وکړه چې کعبې ته بره وخیژه او د کعبې د جهت د پاسه بانگ ووايه. د حضور ﷺ د امر مطابق حضرت بلالؓ اذان وکړه. د طواف کولو نه وروستو حضور ﷺ د صفا غونډې ته بره اوختلو. او تره یروخته پورې په دعا کبې مشغوله وه. بیا د دعا نه وروستو حضور ﷺ کیناستلو. او په یو لوتې تعداد سره خلقو د حضور ﷺ په لاس بیعت وکړه. حضور ﷺ پنځلس ورځې په مکه مکرمه کبې تیرې کړلې. بیا د الله په حکم حضور ﷺ د مکې مکرمې نه مدینې منورې ته روان شولو.

(142,143,144)

سریه خالد بن ولیدؓ

د اسلام په نور سره مکه مکرمه د بتانو اوله شرک نه پاکه شوه. نو حضور ﷺ د نورو قبیلو د اصلاح د پاره د صحابه واره واره ټولگي د مکې مکرمې نه یو خوا بل خوا ولیرل. په دغه ټولگو کبې یو ټولگي د حضور ﷺ په امر سره د حضرت خالد بن ولیدؓ په مشرې کبې نخله څائې ته روان کړې شو. دوی ته د عزې د وروانو لودمه داری ورپه غاړه شوی وه. حضرت خالد بن ولیدؓ دغه کار په ښه طریقه سره انجام ته ورسولو او واپس دویماره د مسلمانانو لښکر سره رایو څائې شولو. (145)

★★★★★★

سریه عمرو بن العاصؓ

د حضور ﷺ په امر حضرت عمرو بن العاصؓ ته د سواع بت د ماتولو ذمه داری ورپه غاړه شوې وه . دغه بت د مکې مکرمې نه درې میلله لرې په یو ځای کېښې و. حضرت عمرو بن العاصؓ چې بت لره نزدې لاړو نو د بت مجاور (هغه کس چې د بت سره نزدې ناسته کوی او په دغه ځای کېښې خپل ژوند تیروي) ورته وویل ته دا کار نه شی کولای . سواع به تا په خپله ددغې کار نه منع کړی . حضرت عمرو بن العاصؓ چې د مجاور خبره واوریدله نو ډیرې خبرې ئې ورته وکړې او ډیر ئې ملامت کړ. ورته ئې اوفرمائیل چې ته لا تراوسه په دغه باطله عقیده کېښې پروت ئې . بیا ئې په یو گزار سره سواع بت ټکړې ټکړې کړه . مجاور چې ولیدل چې سواع بت دخپل ځان حفاظت ونکړې شو نو بل چا به څه حفاظت او مدد وکړی . هغه وخت ئې کلمه وئبله او اسلام ئې قبول کړه . (145)

سریه سعد بن زیدؓ

د حضرت سعد بن زیدؓ په ذمه د مناة بت ماتول وو . حضرت سعدؓ د شلواتنو سره مقام مشلل ته لاړو او دغه ذمه داری ئې په ښه طریقې سره ادا کړه . منات بت ئې ټکړې ټکړې کړه . د هغې نه پس ئې مدینې منورې ته واپسی وکړه . (145)

غزوه حنین

حنین د طائف او د مکې مکرمې په مینځ کېښې د یو ځای

نوم دے . په دغه څائے کښې د هوازن او ثقیف قبيله اباد ده .
 د قبيله ثقیف او د قبيله هوازن خلقو د فتح مکې نه
 وروستو په خپلو کښې مشوره او کړه . چې نن دے او که صبا
 دے . مسلمانان به د دوی مقابله ته راو وځي . مخکښې د دې
 نه چې مسلمانان په دوی حمله وکړي . په مسلمانانو حمله
 کول پکار دی . د دغې مقصد د پاره د دغې قبيلې مشر مالک
 بن عوف د شل زرو تنو سره روان شو . حضور ﷺ ته چې پته
 ولگیده . نو د حالاتو رځ معلومولو د پاره ئې عبدالله بن ابی
 حذر د اسلمې د غې علاقې ته ولېږلو . حضرت عبدالله بن ابی
 حذر د اسلمې دوه ورځے په پته د دښمن په لښکر کښې پاتې
 شو او د ټول حالاتو نه ئې څان خبر کړلو بیا ئې هغه ټول
 حالات حضور ﷺ ته بیان کړه . حضور ﷺ د هغې خبر په رڼا
 کښې د سوال میاشت په اتهم تاریخ د هجرت په اتهم کال د
 دولسو زرو لښکر سره د مکې مکر مې نه حنین طرف ته سفر
 شوو کړه . د مسلمانانو په دې لښکر کښې لس زره هغه
 مسلمانان وو . چا چې د حضور ﷺ سره د مدینې منورې نه
 مکې مکر مې ته سفر کړے وو . او دوه زره نوی ایمان لرونکي
 کسان وو . د دولسو زرو د مسلمانانو د لښکر د حنین په طرف
 روان وو . په دغه سفر کښې یو تن ووئیل چې نن خو زموږ
 تعداد ډیر زیات دے . (په دې وجه نن خو د دښمن سره مقابله
 به انتهائی آسانه وي) مولی کریم ته دغه خبره خوښه نه شوه
 . بیا هغه ووشول کوم چې د دې د پاره په تقدیر کښې لیکلې
 شوے وو . اسلامي لښکر حنین ته ورسیدلو او د حنین د

غرونو په مینځ کښې تیریدلو دغه وخت هغه مشرکانو چې دواړو طرفونو ته ئې ځان په غرونو کښې پټ کړی وو. په مسلمانان باندې ئې حمله وکړه. دا حمله ناگاهانه وه په دې وجه مسلمانان یو طرف ته بل طرف ته په منډه شو. په دغه موقع د حضور ﷺ سره نزدې صرف یو څو تنه پاتې شو. حضور ﷺ چې د مسلمانانو دا حالت او کیفیت ولیدلو نو فوراً ئې وفرمائیل اے خلقو! دلته راشی زه د الله تعالیٰ رسول یم، محمد بن عبدالله یم. بیا حضور ﷺ حضرت عباس[ؓ] ته وفرمائیل چې ته انصارو او مهاجرینو ته آواز وکړه. د حضرت عباس[ؓ] آواز تیز و. هغوی آواز وکړه. اے د انصارو ټولیه! اے هغه خلقو! چا چې د کیکر دلاندې د حضور ﷺ په لاس باندې بیعت کړی وو. دا آواز چې کله صحابه[ؓ] واوریدلو نو د حضور ﷺ نه ئې د حفاظت د پاره گیره راټاؤ کړله. یو طرف ته کافرانو پرله پسې په حضور ﷺ باندې حملې کولې. بل طرف ته صحابه[ؓ] د دغې حملو د منع کولو د پاره لکه د غر په شان ولاړ وو. حضور ﷺ دغه ساعت یو مټې خاوره راواغستله او د کافرانو په طرف ئې وویشتله. دغه خاوره د دغې لښکر هر کافر مشرک سترگو ته وورسیدله او د دغې په برکت مشرکان په شا شو. په دغه جنگ کښې د مسلمانانو نه صرف څلور تنه شهیدان شوی وو او د کافرانو اویا تنه مردار شوی وو. (146, 147)

غزوه طائف

کوم وخت چې په حنین کښې مسلمانانو ته برې ملاؤ شولو

او کافران په تیخته شو . په دغه تیخته کونکو کښې یو دهغه
 لښکر مشر مالک بن عوف هم وو . هغه د یولښکر سره طائف
 طرف ته روان شو او هلته ئې ساه واغستله . حضور ﷺ ته
 چې پته ولگیدله چې مالک بن عوف په طائف کښې پناه
 اغستی ده نو طائف طرف ته روان شو . حضور ﷺ طائف ته د
 روانیدو نه مخکښې د فرمان جاری کړه چې د حنین ټول مال
 غنیمت او قیدیان د مې په جعرانه (د څائې نوم) کښې راجمع
 کړم شی . حضور ﷺ او صحابه په تیز مې سره طائف ته
 اورسیدل . مالک بن عوف ته چې د مسلمانانو د راتلو پته
 ولگیده نو د حفاظت د پاره ئې د طائف د قلعي دروازه په څان
 پسې بنده کړه . مالک بن عوف د مخکښې نه د څان سره ډیره
 غله (د خوراک څیزونه) جمع کړم وه . حضور ﷺ د صحابه
 سره د دغې قلعي مخه ونيوله . او د منجنیق په ذریعه ئې په
 دغې قلعي د کانو گزارونه وکړل . چې ورسره د قلعي دیوالونه
 مات شی . بل طرف ته کافرانو د بند مې قلعي نه په مسلمانانو
 غشی راوړول . په هغې سره دولس مسلمانان شهیدان شواو
 ډیر کسان له مسلمانانو نه زخمیان شو . مسلمانان لا په دغه
 مقام ډیره وو چې حضور ﷺ یو خواب ولیده چې د پيو یوه
 پیالی د حضور ﷺ په خدمت کښې پیش کړم شوه . یو
 بانگي په هغه لوڅی کښې تونگه ووهله چې دهغې سره
 هغه پیی تویو شو . حضور ﷺ دغه خوب سیدنا ابوبکر
 صدیق ته واورولو ، هغوی حضور ﷺ ته مشوره ورکړه چې
 معلومېږي داسې چې داقلعه اوس زمونږ لاسو ته نه شی

راتلے . بیا حضور ﷺ پہ دغی بارہ کنبی د نوفل بن معاویہ دیلمی* نہ مشورہ واغستله . د نوفل بن معاویہ دیلمی خبری هم د حضرت سیدنا صدیق اکبر* د خبری ملگرتیا کوله . د ابن سعد پہ روایت کنبی دی . حضرت عمر* حضور ﷺ ته ووئیل چي اے د الله پیغمبره ! ﷺ دوی ته بد دعاو کړی . رسول الله ﷺ په جواب کنبی حضرت عمر* ته اوفرمائیل الله تعالیٰ ماته د دې خبری اجازت نه دے راکړی . حضرت عمر* د حضور ﷺ نه تپوس وکړه نو بیا مونږ ته د دوی سره د جنگ کولو خه ضرورت دے ؟ حضور ﷺ چي د حضرت عمر* خبره واوریدله نو د روانیدو فرمان ئې جاری کړه . او په روانه روانه ئې دا دعا وکړه . اے الله ! ثقیف ته نیغه لار وښایه او دوی د اسلام سره زما خواله راولی . د تاریخ کتابونو لیکلی دی چي دغه قلعه بیا په خپله فتح شوه . هغه ټول خلق مسلمانان شول . مالک بن عوف چي دهغې قبیلې مشروه پخپله د حضور ﷺ په خدمت کنبی حاضر شو او اسلام ئې قبول کړه . حضور ﷺ د طائف نه روان شو او د ذی القعدې په پنځم تاریخ جعرانه(د حائے نوم) ته وورسیدلو . بیا د جنگ حنین ټول مال غنیمت ئې په مسلمانانو کنبی تقسیم کړلو . په دغې مال غنیمت کنبی شپږ زره قیدیان ، خلیريشت زره اوبنان ، خلویښت زره چیلی ، اور خلور زره اوقیه سپین زروو . په دغې مقام حضور ﷺ د هوازن قبیلې په انتظار لس ورځے تیرے کړی . چي کیدے شی د هوازن قبیلې خلق د خپلو خپلوانو د خلاصولو د پاره کوشش وکړی او دلته راشی . خو هیڅ څوک هم د دغې

قیدیانو د خلاصولو د پاره رانغلل . د ډیر انتظار نه پس حضور ﷺ هغه قیدیان په مسلمانانو کښې تقسیم کړل . د تقسیم نه وروستو د نهه تنو یوه ډله (وفد) چې د قبيله هوازن سره ئې تعلق لرلو د حضور ﷺ په خدمت کښې حاضره شوه . هغوی اول اسلام قبول کړه . او بیا ئې د حضور ﷺ په لاس بیعت وکړه . بیا ئې د هغه خپلو خپلوانو چې په غزوه حنین کښې بندي جوړ شوی وو د پرېښودلو حضور ﷺ ته درخواست وکړلو . دهغې قبیلې مشرو وئیل اے د الله پیغمبره ! ﷺ په دغه قیدی خلقو کښې ستا د پلار اومور له طرفه تروریانې ، اوستا سره په ماشوم والی باندې مینه کونکی زنانه هم دی . که چرته ستا په شان تعلقات زمونږه بل چا سره وې . نو هغه به مونږ سره ډیره زیات مینه ، گزاره او د رحم وکرم معامله کړې وې . ستا شان او مقام خود ټولو خلقو نه اعلیٰ دے . مونږ نن په مصیبت کښې یو . او زمونږ دا مصیبت ستانه پټ نه دے زمونږ سره د احسان معامله وکړئ . ددې په بدله کښې به الله تعالیٰ تاسو سره د احسان معامله وکړئ . حضور ﷺ ورته او فرمائیل ماستاسو ډیر انتظار وکړه . اوس مال غنیمت تقسیم شو دے . بیا هم تاسو په دوو څیزونو کښې یو خوښ کړې . ستا سو مال پکار دے یا ستاسو خپل خپلوان (چې قیدیان جوړی شوی دی) ؟ . هغه وفد (ډلې) حضور ﷺ ته وئیل چې مونږ د مال تپوس نه کوو زمونږ خپل خلق (چې تاسو سره قیدیان شوی دی) پکار دی . چې هغوی ستاسو د قید نه را خلاص شی . حضور ﷺ

ورته اوفر مائیل . په مال غنیمت کښې زما سره د بنو هاشم او د بنی عبدالمطلب چې څومره حصه رسیده ده . هغه ټوله ستاسو شوه . خو چې کومه حصه د نورو مسلمانانو رسیده ده . د هغې په باره کښې مالره د ماسپښین موندځ نه پس راشی . زه به نورو مسلمانانو ته ستاسو سفارش وکړم . بیا د ماسپښین موندځ نه پس هغه وفد (ډله) حضور ﷺ لره لاړه . نو حضور ﷺ یو ډیر شائسته پراثر بیان وکړ لو . د دغې بیان په برکت سره په یو وخت کښې دغه ټوله قبيله د غلامې نه ازاده شوه . ټولو مسلمانانو په خوشحالي سره هغه ټول خلق پرېښودل . بیا د دغې واقعې نه وروستو حضور ﷺ د جعرانه (د څائے نوم) نه مکې مکرمې ته د عمرې د ادا کولو په نیت روان شو . هلته ئې عتاب بن اسید د مکې مکرمې مشر (والی) جوړ کړلو او معاذ بن جبل ته ئې د دین د تعلیم او تعلم ذمه داری ورپه غاړه کړه . حضور ﷺ په مکه مکرمه کښې دوه میاشتې او لس ورځې قیام وکړه . بیا د ذیقعدې په ویشتم تاریخ د صحابه سره یوځایه مدینې منورې ته روان شو . (148, 149, 150)

د زکوٰۃ د راجمع کولو د فریضې آغاز

د طائف د سفر نه وروستو د هجرت په نهم کال حضور ﷺ مختلفو طرفونه ته د زکوٰۃ د اغستلو او راجمع کولو د پاره څه کسان ولیږل . عیینه بن حصن فرازې ئې بنو تمیم قبیلې ته ، بریده بن الحصیب ئې قبيله اسلم و غفار ته ، عباد بن بشر ئې سلیم او مزینه ته ، رافع بن مکیث ئې جبینه ته ، عمرو بن

العاص* ئي بني فزاره ته ، ضحاک بن سفيان* ئي بنو کلاب ته ،
 بسر بن سفيان* ئي بنو کعب ته ، ابن اللتييه ازدی* ئي بنو
 ذبيان ته ، علاء بن الحضرمي* ئي بحرین ته ، حضرت علي* ئي
 نجران ته ، عدي بن حاتم* ئي قبليه طي او بنو اسد ته او
 مالک بن نويرة* ئي بنو حنظله ته وليرلو . (151)

غزوه تبوك

حضور ﷺ په مدينه منوره کښي مقيم وه . دغه وخت حضور
 ﷺ ته خبر ورکړه شو چې روميان د اسلامي سلطنت او د
 اسلام د ختمولو د پاره صلاح مشورې کوي او د دغې
 مقصد د پاره ئي ډير لويې لښکر تيار کړې دي . حضور ﷺ د
 هغوی سره د مقابلې د پاره د صحابه* نه د اتفاق فی سبيل الله (
 د الله په لاره کښي د خرچ کولو) مطالبه وکړه . په دغه موقع
 سيدنا صديق اکبر* د کور ټول سامان د حضور ﷺ په خدمت په
 پيش کړه . حضرت عمر* د کور د نيم سامان قرباني ورکړه .
 حضرت عثمان* درې سوه اوښان سره د (بوجهونو) سامانه او د
 زرو دينارو حضور ﷺ ته حواله کړل . هريو صحابي* په دغې
 موقع د خپل وس او توفيق مطابق د خرچ کولو کوشش وکړه .
 مختصر دا چې حضور ﷺ د رجب المرجب په مياشت کښي
 د ديرش زره لښکر سره د مدينې منورې نه تبوك ته روان شو .
 تبوك ته د رسيدو نه يوه ورځ وړاندې چې لامسلمانان په لاره
 کښي وو حضور ﷺ صحابه* ته او فرمائيل صبا چې نمر لږ
 ډير رابره شوی وی تاسو به د تبوك چينې ته ورسېږئ . د
 حضور ﷺ د وينا او اطلاع مطابق صحابه* په صبا هم په هغه

وخت کوم وخت چي نبي ڪريم ﷺ ڀڄي وڃي ۽ مسلمانان د
تبوك چينے ته ورسيدل . دوی چي ڪله هغه چيني لره نڙدي
ورغلل نو د هغي نه يو يو څاڅڪے بهيدلو (دغه چينه وچيدو
ته نڙدي وه) . د حضور ﷺ په حڪم هغه وخت هغه يو يو
څاڅڪے د اوبه په يو لوبني ڪنبي راجمع ڪړے شو . بيا
حضور ﷺ په هغه اوبه خپل لاسونه او ځله مبارکه ڪنگاله
ڪړه . بيا ئي هغه اوبه هغي چيني سره خواته تويي ڪړے .
د حضور ﷺ په دغي عمل د دغي او چي چيني نه د اوبو يوه
فواره جاري شوه . دا اوبه دومره ډيرے وے . چي په هغي سره
د ټول ښکر تنده ماته شوه . بيا هم هغه شان هغه چينه جاري
وه . بيا حضور ﷺ حضرت معاذ بن جبل* ته وفرمائيل ڪه الله
تعالیٰ تالره ډير عمر در ڪړه نو ته به دا ځايونه په باغونو سره
ښکلي وويني . ابن اسحاق مؤرخ ليکي چي هغه چينه
تراوسه پوري جاري ده . په تبوك ڪنبي حضور ﷺ شل ورځے
پاتي شولو . روميان ورسيدل . اود مقابلي نه په شا شو .
د دنيا خلقو د اسلام عظمت او طاقت وليدلو . تبوك سره نڙدي
اهل جريه ، اذرع اود ايله په مشر ويره راغله مجبوراً
مسلمانانو سره ئي صلح وکړه او جزيي ورکولو ته تيار شو .
هم لدغي ځائے نه د حضور ﷺ په حڪم حضرت خالد بن
وليد* د څلورو سوو تنو سره د اکيدر د مقابلي دپاره روان شولو
حضور ﷺ حضرت خالد بن وليد* ته فرمايلي وو چي تاته
اکيدر په داسي حالت ڪنبي ملا وږي چي هغه به ښکار کوي
اکيدر د حضور ﷺ د اطلاع مطابق ښکار کولو . حضرت

خالد هغهي قيدي جوړ كړه او د حضور ﷺ په خدمت كښې پيش كړلو . حضور ﷺ ورسره په دوه زره اوبنانو ، اته سوه اسونو ، خلور سوه زغرو ، او خلور سوه ډهالونو باندې صلح (راضي نامه) وكړه . په تبوك كښې حضور ﷺ شل ورځې قيام وكړه . بيا حضور ﷺ له تبوك نه مدينې منورې ته واپسې وكړه . (152, 153)

د مسجد ضرار معامله

د تبوك نه واپسې كښې حضور ﷺ چې ذی آوان ته راوړسیدلو نو مالك بن دخشم ، او معن بن عدی ئې د مسجد (جمات) ضرار د وړانلود پاره ولیږل . هغوی مسجد ضرار وړان كړلو . دا هغه جمات وو چې په كوم كښې به منافقینو د مسلمانانو خلاف صلاح مشورې كولې . او د اسلام خلاف به استعملیدلو . دا هغه وخت جوړ شوې وو كله چې حضور ﷺ تبوك ته په سفر روان وو په لاره كښې منافقینو حضور ﷺ ته درخواست كړې وو چې تاسو دغې جمات ته د مونځ كولو د پاره یو وار راشی چې برکت پكښې راشی او مقبولیت او مومی . حضور وړته په هغه موقع وئیلی وو چې اوس خوزه تبوك ته روان یم . واپسې كښې به بیا گورو . ابن هشام لیکي چې حضور ﷺ د سویلم یهودی د كور د سوزولو حكم هم وركړې وه . په دغه كور كښې به منافقین راجمع كیدل او د حضور ﷺ خلاف مشورې به ئې كولې . حضرت طلحه د یو څو تنو سره دغه كار تمام كړلو . د شعبان اخیرې ورځې وې یا درمضان اولنې ورځې وې حضور ﷺ د

مدينې منورې په مزكه قدم كېښودلو . مدينې منورې ته د داخلېدونې پس حضور ﷺ اول مسجد نبوي ته تشرېف يوسلو هلته ئې دوړكعته مونځ وكړه . د مونځ نه پس خه لږ ساعت د خلقو د ملاقاتونو د پاره كېنساتلو . بيا ئې خپل كور ته تشرېف يوسلو . (154)

د متخلفينو معامله

هغه خلق چې غزوة تبوك په موقع د حضور ﷺ نه په خه عذرياتې شوي وو . يا داسې خلق چې د نفاق په وجه په غزوه تبوك كښې نه وو شامل شوي . د دوي ټولو په باره كښې حضور ﷺ ته د وحى په ذريعه پته ولگېدله . منافقينو په دروغه قسمونه وخورول او ځان ئې د ظاهري دنياوي سزا نه بچ كړلو . دغه شان هغه صحابه چې د خه عذريه په وجه پاتې شوي وو د هغوي عذر هم قبول كړې شو . درې صحابه داسې وو چې هغوي خپل خه عذر پيش نه كړې شو . حضور ﷺ د هغوي سره د هر قسمه تعلقات قائمولو نه منع وكړه . بيا د ډير صبر او امتحان نه پس د هغوي د ندامت ذكر قرآن كښې راغې . (په سورة التوبه آيت نمبر ۱۱۷، ۱۱۸ او آيت نمبر ۱۱۹ كښې د دوي د حالات او كيفيت ذكر راغلي دي .) او الله تعالى ئې توبه قبوله كړه . (155)

مختلف وفدونه (جرگې)

هركله چې حضور ﷺ مدينې منورې ته راوورسيدلو . نو پرله پسې د حضور ﷺ په خدمت كښې وفدونه (جرگې)

راتلل شورو شو . حضور ﷺ لره د وفدونو مقصد د دین د زده کړې نه علاوه د مسلمانانو سره تعلقات جوړول هم وو. د هغې وفدونو تعداد اويا پورې يادسړی په هغې کښې مشهور وفدونه دا دي . وفد ثقیف ، وفد بنی تمیم ، وفد بنی فزاره ، وفد کنده ، وفد بنی عبدالقیس ، وفد بنی حنفیه ، وفد بنی قحطان ، وفد بنی الحارث ، وفد بنی فزاره ، وفد بنی اسد ، وفد بهراء ، وفد عزره وفد بلی ، وفد بنی عامر بن صعصعه (156)

اولنې حج

د حضور ﷺ په امر د هجرت په نهم کال د ذیقعدې په میاشت کښې حضرت سیدنا صدیق اکبر* د درې سوو تنو سره د حج د ادا کولو د پاره مکې مکرمې ته روان شو. بیا په دغه سفر کښې حضرت علي* هم ورسره شامل شولو چې د سورت برأت آیاتونه د حج د ادا کولو په موقع تلاوت کړي . د حضرت ابوبکر صدیق* په مشرې کښې مسلمانانو د حج ټول رکنونه ادا کړل بیا جمره عقبې سره د قربانې په ورځ (يوم النحر) حضرت علي* د حضور ﷺ د فرمان مطابق هغه آیاتونه تلاوت کړل . چې د کومو آیاتونو د تلاوت ورته د حضور ﷺ له طرفه حکم شوي وو . په دغې ورځ دا اعلان وشو . د راروان کال نه به یو مشرک ته هم د حج د ادا کولو اجازت نه وی ، نه به چاته په بریده د طواف کولو اجازت وی . چې د چا د حضور ﷺ سره معاهده شوې ده . د هغې عهد به پابندی کولای شی . او چې د چا سره د حضور ﷺ معاهده او عهد نشته هغوی ته څلور میاشتې مهلت د مې . که په دې څلورو میاشتو کښې

ئې اسلام قبول کړه . نوډیره ښه ده . خوکه اسلام ئې قبول نه کړلو . نو بیا چې کوم څائې کښې وونیولې شو ښامخا به قتلېږي . د حج درکنونو د ادا کولو او د دغې اعلان نه وروستو سیدنا صدیق اکبر[ؓ] مدینې منورې ته واپسی وکړله . (157)

د حضور ﷺ د حج د پاره سفر

د هجرت په لسم کال د ذیقعدې په میاشت کښې حضور ﷺ د حج د ادا کولو اراده وکړله . او د یو اعلان کونکې په ذریعه دغه خبر په ټول عربو کښې ښور شو . یو لوښې تعداد د خلقو په دغه موقع د حضور ﷺ سره یو څائې د حج د ادا کولو د پاره تیار شو . د ذیقعدې په شپږېشتم تاریخ حضور ﷺ د دغې عظیم عمل د پاره غسل وکړه بیا ئې کپړې بدلې کړې . د هغې نه وروستو د مدینې منورې نه ذوالحلیفه ته ئې تشریف یوسلو . حضور ﷺ په ذوالحلیفه کښې شپه تیره کړه . بیا د دغې روانې میاشت په وویشتم تاریخ ئې دوباره غسل وکړه . بیائې دوړکعته مونځ ادا کړه او احرام ئې وتړلو . په قصوئ اوښه باندي سور شولو او په اوچت آواز ئې دا لاندنی ټکی ادا کړل .

لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ .

حضرت جابر[ؓ] فرمائی د حضور ﷺ نه مخکښې وروستو ، ښې طرف ته او ځس طرف ته د خلقو یو سمندروه . مؤرخینو لیکلی چې دغه وخت د صحابه[ؓ] تعداد د یو لاکه (۱۰۰۰۰۰) نه بره وو . ټولو د حضور ﷺ سره په جمع دغه برنې ټکی وئیل

بیا ددوی آواز به دغرونو نه راتمیدلو. حضور ﷺ د صحابه* سره یوځای د ذوالحجې په پنځم تاریخ مکه مکرمة ته داخل شولو. مسلمانانو د حضور ﷺ سره یوځای د بیت الله (کعبې) طواف وکړه. بیا حضور ﷺ مقام ابراهیم کنبې دوه رکعتہ نفل ادا کړه. د نفلو د ادا کولو نه پس حضور ﷺ صفا غر ته اوختلو. او داسې ارشاد وفرمائیل:

د الله نه علاوه بل څوک د عبادت لائق نشته. نه هغه شریک لری. د هغه بادشاهی ده او صرف د هغه تعریف دی. هغه مړه کول او ژوندی کول کوی. په هر څیز باندې قدرت لری. د هغه یو ذات نه علاوه بل څوک خدای نشته. هغه یو الله دی. هغه خپله وعده پوره کړه. دخپل بنده ئې مرسته (مدد) وکړه. او په یوځای ئې ټولو ته ماتی (شکست) ورکړه.

حضور ﷺ د عمرې د ادا کولو نه پس احرام کھلاؤ کړلو او صحابه* ته ئې هم د احرام د کھلاولو امر وکړه. په دغې موقع حضرت علی د یمن د حاجیانو سره یوځای مکه مکرمة ته راغی. د زیارت ورځ (د ذوالحجې اتهم تاریخ) حضور ﷺ د نورو مسلمانانو سره په منی کنبې تیره کړه. بیا په صبا د سحرختو نه وروستو د ذوالحجې په نهم تاریخ حضور ﷺ د نورو مسلمانانو سره د منی نه روان شو. او میدان عرفات کنبې دیره شو. د ماسپینین نه وروستو او د مابنم نه مخکې په دغه موقع حضور ﷺ د قصوی (اوبه) د پاسه په ناسته یوه خطبه ارشاد وفرمائیل چې ورته خطبه حجة الوداع وئیلې شی. هرکله چې حضور ﷺ خپله خطبه ختمه

کړله . حضرت بلالؓ آذان وکړه . بیا حضور ﷺ د ماسپښین او مازيگر مونځونه یوځایه ادا کړل . د مونځ نه پس حضور ﷺ بیا په اوبښه سور شولو او د مسلمانانو سره موقف (د یوځایه نوم) ته ئې تشریف یوسلو . په دغه ځایه حضور ﷺ د قبلي په رځ یوه عظیم الشانه دعا وکړله . بیا د دغې مقام نه وروستو حضور ﷺ مزدلفې ته تشریف یوسلو هلته کښې حضور ﷺ د ماښام او ماسخوتن دوه مونځونه په یو وخت کښې ادا کړل . حضور ﷺ او مسلمانانو شپه په مزدلفه کښې تیره کړه . بیا په صبا سحر وختی د سحر مونځ نه وروستو حضور ﷺ د صحابه سره یوځایه د مزدلفې نه روان شو . بیا جمره ئې په کاهو ووشتله او دغه رنگ نور ارکان په ترتیب سره حضور ﷺ د ټولو مسلمانانو سره یوځایه ادا کړل . د حج د ادا کولو نه پسر رسول الله ﷺ مسلمانان خپلو خپلو علاقه ته رخصت کړل . او پخپله حضور ﷺ د انصارو او مهاجرینو سره یوځایه د ذوالحجې په څلورلسم تاریخ د مکې مکرمې نه مدینې منورې ته راوان شولو . (158)

د حضور ﷺ د آخرت سفر

مؤرخینو لیکلی دی چې د صفر میاشت کښې یوپیړه د نیمې شپې حضور ﷺ جنت البقیع (د مسلمانانو مقبره) ته تشریف یوسلو . او د هغوی د پاره ئې د مولی کریم نه دعا او غښتله . بیا ئې خپل کور ته واپسی وکړه . هرکله چې حضور ﷺ کور ته ئې تشریف راوړلو نو په طبیعت کښې ئې درودندوالې (بیسماری) وه . دا ورځ د شورو وه . او د

ام المؤمنین حضرت میمونہ* سره په کور کښې د پاتې کیدو
نمبروۍ. حضور ﷺ د خپل عادت موافق حضرت میمونہ* کره
تشریف یوسلو. په صبا چې بیا په ازوج مطهرات* کښې د چا
نمبروۍ حضور ﷺ د هغې بی بی سره ارام وکړه. بیا په
دریمه ورځ د بلې بی بی سره پاتې شو. دغه شان څلورمه او
پنځمه ورځ تیره شوه. په دغه پنځو ورځو کښې د حضور ﷺ
بیماری کمه نه شوه. نو حضور ﷺ د نورو بیبانو په مشوره د
حضرت عائشې* صدیقې سره دیره شو. دبیمارې په دغه
ورځو کښې حضرت ابوبکر صدیق* د رسول الله ﷺ په ځای
امامت کولو. ترکوم وخته پورې چې حضور ﷺ جمات ته د
تلوراتلو طاقت لرو تر هغه وخته پورې حضور ﷺ امامت
کولو خو چې کله دغه طاقت هم باقی پاتې نه شو نو بیا د
حضور ﷺ په حکم حضرت ابوبکر صدیق* امامت شورو کړه
. د حضور ﷺ د وفات نه څلور ورځې مخکښې د ماسپښین
وخت کښې حضور ﷺ مسجد نبوی ﷺ ته تشریف یوسلو
جمع ولاړه وه. حضرت ابوبکر صدیق* د مصلې نه
وروستو کیدل غوښتل خو حضور ﷺ په اشاره سره منع کړه.
حضور ﷺ په مونځ کښې د حضرت ابوبکر صدیق* سره
خواته کینساتلو. د مونځ نه پس حضور ﷺ یوه مختصره
خطبه ارشاد وفرمایلله. بیا د هغې خطبې نه وروستو حضور
ﷺ خپلې حجرې مبارکې ته تشریف یوسلو. د حضور ﷺ په
بیماری په دغه ورځو کښې یوه ورځ حضور ﷺ د حجرې
مبارکې پرده اوچته کړه. هغه وخت حضرت سیدنا ابوبکر

صديق په مصله مونځ ته ولاړ وو. حضرت ابوبکر صديق
چې حضور ﷺ وليده نو مصله ئې حضور ﷺ ته پرېښودل
غوښتل. خو د حضور ﷺ په امر سره راوستونه شو. بيا
حضور ﷺ د حجرې پرده راښکله. د دغې واقعي نه پس
دوباره حضور ﷺ مسجد نبوي ته راښکاره نه شو. هم په دغه
بیماری کېنې د ربيع الاول په میاشت کېنې د مشهور قول
مطابق په دولسم تاریخ حضور ﷺ د دې دنیا نه بلې دنیا
(آخرت) ته پرده وکړله. انا لله وانا اليه راجعون.
دغه وخت د صحیح بخاری دروایت مطابق د
حضور ﷺ عمر شریف درې شپيته (۶۳) کاله وه. (۱۵۹)

★★★★★★★★★★

★★★★★★★★★★

ماخذ ومصادر

- (1) مولانا ادریس کاندھلوی، سیرت المصطفیٰ ﷺ، ج ۱ ص ۲۵، لاہور، مکتبہ عشرہ مبشرہ
- (2) ابن سعد، محمد (۲۳۰ھ) الطبقات الکبریٰ، ج ۱ ص ۵۹ بیروت، دارالمعرفہ
- (3) مولانا ادریس کاندھلوی، سیرت المصطفیٰ ﷺ، ج ۱ ص ۲۵، لاہور، مکتبہ عشرہ مبشرہ
- (4) مولانا ادریس کاندھلوی، سیرت المصطفیٰ ﷺ، ج ۱ ص ۶۰، لاہور، مکتبہ عشرہ مبشرہ
- (5) مولانا ادریس کاندھلوی، سیرت المصطفیٰ ﷺ، ج ۱ ص ۶۰، ۶۱، لاہور، مکتبہ عشرہ مبشرہ
- (6) مولانا ادریس کاندھلوی، سیرت المصطفیٰ ﷺ، ج ۱ ص ۶۲، لاہور، مکتبہ عشرہ مبشرہ
- (7) حافظ علاؤ الدین، سیرت مغلطائی ص ۷، بحوالہ سیرت خاتم الانبیاء ﷺ مفتی محمد شفیع، اسلام آباد، مکتبہ امیر معاویہ
- (8) ابن حجر العسقلانی، احمد بن علی (۸۵۲ھ) فتح الباری شرح صحیح البخاری، ج ۷ ص ۱۰۲ بیروت، دارالمعرفہ
- (9) زرقانی، محمد بن عبدالباقی، شرح مؤطا امام مالک ج ۲ ص ۲۷۱، قاہرہ، مکتبہ استقامیہ
- (10) مولانا ادریس کاندھلوی، سیرت المصطفیٰ ﷺ، ج ۱ ص ۷۵، ۷۶، لاہور، مکتبہ عشرہ مبشرہ
- (11) ابن ہشام، ابو محمد عبدالملک (۲۱۸ھ) سیرۃ النبی ﷺ ج ۱ ص ۱۷۳ بیروت، دارالفکر
- (12) ابن ہشام، ابو محمد عبدالملک (۲۱۸ھ) سیرۃ النبی ﷺ ج ۱ ص ۵۶ بیروت، دارالفکر
- (13) الخائض الکبریٰ، ج ۱ ص ۵۵، بیروت، دارالکتب العلمیہ
- (14) زرقانی، محمد بن عبدالباقی، شرح مواہب لدینہ ج ۱ ص ۱۶۰..... ۱۶۳ مصر، مطبع ازہریہ
- (15) حاکم، ابو عبد اللہ محمد بن عبد اللہ (۸۵۱ھ) المستدرک ج ۲ ص ۶۰۳،

رياض، مكتبة المعارف

- (16) ابن سيد الناس ، محمد بن محمد شافعي ، (٧٣٢ هـ) عيون الاثر في فنون المغازي والشمائل والسير ، ج ١ ص ٢٠ ، بيروت ، دارالمعرفة
- (17) حافظ علاؤ الدين ، سيرت مغلطائي ص ١٠ ، بحواله سيرت خاتم الانبياء ﷺ ص ٢٧ مفتي محمد شفيع ، اسلام آباد ، مكتبة امير معاوية
- (18) ابن هشام ، ابو محمد عبد الصلك (٢١٨ هـ) سيرة النبي ﷺ ج ١ ص ٢٠١ بيروت دارالفكر
- (19) ابن سعد ، محمد (٢٣٠ هـ) الطبقات الكبرى ، ج ١ ص ١٢٨ ، ١٢٩ ، بيروت ، دارالمعرفة
- (20) سيوطي ، جلال الدين عبد الرحمن (٩١١ هـ) الخصائص الكبرى ، ج ١ ص ٩١ ، بيروت ، دارالكتب العلمية
- (21) مولانا اديس كاند هلوئي ، سيرت المصطفى ﷺ ، ج ١ ص ٩٩ ، ١٠٠ ، لاهور ، مكتبة عشره مبشرة
- (22) سهيلي ، ابو القاسم عبد الرحمن بن عبد الله (٨٥١ هـ) الروض الانف في تفسير السيرة النبوية لابن هشام ج ١ ص ١٢٢ ، قاهره ، مكتبة الكليات
- (23) مولانا اديس كاند هلوئي ، سيرت المصطفى ﷺ ، ج ١ ص ١٠٩ ، لاهور ، مكتبة عشره مبشرة
- (24) زرقاني ، محمد بن عبد الباقي ، شرح مواهب لدينه ج ١ ص ٢٠٢ مصر ، مطبع ازهرية
- (25) ابن حجر العسقلاني ، احمد بن علي (٨٥٢ هـ) الاصابه في تمييز الصحابه ج ٦ ص ٢٨٢ بيروت ، دارالاحياء
- (26) ابن عبد البر الاندلسي ، ابو عمرو يوسف بن عبد الله (٢٦٣ هـ) الاستيعاب في معرفة الاصحاب ج ٢ ص ٣١١ ، حيدرآباد ، دائرة المعارف
- (27) ابن حجر العسقلاني ، احمد بن علي (٨٥٢ هـ) الاصابه في تمييز الصحابه ج ٢ ص ٣١٢ بيروت ، دارالاحياء
- (28) ابن عبد البر الاندلسي ، ابو عمرو يوسف بن عبد الله (٢٦٣ هـ) ، الاستيعاب في معرفة الاصحاب ج ٢ ص ٢٢٦ ، حيدرآباد دكن ، دائرة المعارف
- (29) مدارج النبوة ج ٣ ص ٨٢
- (30) ابن حجر العسقلاني ، احمد بن علي (٨٥٢ هـ) الاصابه في تمييز الصحابه ج ٢ ص ٣٠٢ بيروت ، دارالاحياء
- (31) ابن اثير ، ابو الحسن علي بن ابي الكرم ، (٦٣٠ هـ) اسد الغابه في معرفة الصحابه ج ٥ ص ٢٥٦ ، مكتبة اسلاميه

- (32) ابن عبد البر الاندلسي ، ابو عمرو يوسف بن عبد الله (٢٦٣ هـ) الاستيعاب في معرفة الاصحاب ج ٢ ص ٣٠٢ ، حيدرآباد ، دائرة المعارف
- (33) سير اعلام النبلاء ج ٢ ص ٢٥٢
- (34) ابن عبد البر الاندلسي ، ابو عمرو يوسف بن عبد الله (٢٦٣ هـ) ، الاستيعاب في معرفة الاصحاب ج ٢ ص ٢٨٧ ، حيدرآباد دكن ، دائرة المعارف
- (35) زرقاني ، محمد بن عبد الباقي ، شرح مواهب لدينه ج ٣ ص ٢٠٢ مصر ، مطبع ازهره
- (36) ابن حجر العسقلاني ، احمد بن علي (٨٥٢ هـ) الاصابه في تمييز الصحابه ج ٢ ص ٣٧٧ بيروت ، دار الاحياء
- (37) ابن عبد البر الاندلسي ، ابو عمرو يوسف بن عبد الله (٢٦٣ هـ) ، الاستيعاب في معرفة الاصحاب ج ٢ ص ٣٧٧ ، حيدرآباد ، دائرة المعارف
- (38) ابن حجر العسقلاني ، احمد بن علي (٨٥٢ هـ) الاصابه في تمييز الصحابه ج ٢ ص ٣٧٩ بيروت ، دار الاحياء
- (39) حضور ﷺ كي صاحبزاديان ص ٢٥
- (40) ابن اثير ، ابو الحسن علي بن ابي الكريم (٦٢٠ هـ) الكامل في التاريخ ج ٢ ص ٣١ بيروت دار الكتاب العربي
- (41) ابن هشام ، ابو محمد عبد الصلوك (٢١٨ هـ) سيرة النبي ﷺ ج ٣ ص ٢٢٣ بيروت دار الفكر
- (42) زرقاني ، محمد بن عبد الباقي ، شرح مواهب لدينه ج ٣ ص ٢٢٧ مصر ، مطبع ازهره
- (43) مفتي محمد شفيع ، سيرة خاتم الانبياء ﷺ ص ٣٢ ، اسلام آباد ، مكتبة امير معاوية
- (44) مولانا ادریس کاندھلوی ، سيرت المصطفى ﷺ ج ٣ ص ١٦٦ ، ١٦٧ ، لاهور ، مكتبة عشرة مبشرة
- (45) مفتي محمد شفيع ، سيرة خاتم الانبياء ﷺ ص ٣٢ ، اسلام آباد ، مكتبة امير معاوية
- (46) سير اعلام النبلاء ج ٢ ص ٢٢٩
- (47) ابن حجر العسقلاني ، احمد بن علي (٨٥٢ هـ) الاصابه في تمييز الصحابه ج ٢ ص ٢٧٣ بيروت ، دار الاحياء
- (48) اصح السير ص ٥٨٣
- (49) ابن سيد الناس ، محمد بن محمد شافعي ، (٧٣٢ هـ) عيون الاثر في فنون المغازي والشمال والسير ، ج ٢ ص ٣٠٣ ، بيروت ، دار المعرفه

- (50) زرقاني ، محمد بن عبد الباقي ، شرح مواهب لدينه ج ٣ ص ٢٢٩ مصر ، مطبع ازهرية
- (51) ابن اثير ، ابو الحسن علي بن ابي الكريم (٦٢٠ هـ) الكامل في التاريخ ج ٢ ص ٣٠٨ بيروت دار الكتاب العربي
- (52) اصح السمر ص ٥٧٩
- (53) ابن حجر العسقلاني ، احمد بن علي (٨٥٢ هـ) الاصابة في تمييز الصحابة ج ٢ ص ٢٥٧ بيروت ، دار الاحياء
- (54) ابن كثير ، اسماعيل بن عمر ، (٧٧٢ هـ) البدايه والنهايه في التاريخ ج ٢ ص ١٣٦ لاهور ، مكتبة قدوسيه
- (55) ابن عبد البر الاندلسي ، ابو عمرو يوسف بن عبد الله (٢٦٣ هـ) الاستيعاب في معرفة الاصحاب ج ٢ ص ٣١٢ ، حيدرآباد ، دائرة المعارف
- (56) ابن حجر العسقلاني ، احمد بن علي (٨٥٢ هـ) الاصابة في تمييز الصحابة ج ٢ ص ٣٢٦ بيروت ، دار الاحياء
- (57) ابن عبد البر الاندلسي ، ابو عمرو يوسف بن عبد الله (٢٦٣ هـ) الاستيعاب في معرفة الاصحاب ج ٢ ص ٣٢٩ ، حيدرآباد ، دائرة المعارف
- (58) اصح السمر ص ٦٠٢
- (59) ابن حجر العسقلاني ، احمد بن علي (٨٥٢ هـ) الاصابة في تمييز الصحابة ج ٢ ص ٢٥٦ بيروت ، دار الاحياء
- (60) سير اعلام النبلاء ج ٢ ص ٢٦٣
- (61) ابن حجر العسقلاني ، احمد بن علي (٨٥٢ هـ) الاصابة في تمييز الصحابة ج ٢ ص ٢٦٥ بيروت ، دار الاحياء
- (62) سير اعلام النبلاء ج ٢٣٩
- (63) طبري ، ابو جعفر محمد بن جرير ، (٣١٠ هـ) تاريخ الامم والملوك ، ج ٢ ص ٢١٧ قاهره ، دار المعارف
- (64) مفتي محمد شفيع ، سيرة خاتم الانبياء ﷺ ص ٢٠ ، اسلام آباد ، مكتبة امير معاوية
- (65) زرقاني ، محمد بن عبد الباقي ، شرح مواهب لدينه ج ١ ص ٢٠٣.... ٢٠٦ مصر ، مطبع ازهرية
- (66) ابن هشام ، ابو محمد عبد الملك (٢١٨ هـ) سيرة النبي ﷺ ج ١ ص ٢١٠ بيروت دار الفكر
- (67) طبري ، ابو جعفر محمد بن جرير ، (٣١٠ هـ) تاريخ الامم والملوك ، ج ١ ص ١١٣٩ قاهره ، دار المعارف

- (68) سید سلیمان ندوی، رحمت عالم ﷺ، ص ۲۴ کراچی، قدیمی کتب خانہ
- (69) سید سلیمان ندوی، رحمت عالم ﷺ، ص ۲۴ کراچی، قدیمی کتب خانہ
- (70) ابن کثیر، اسماعیل بن عمر، (۷۷۴ھ) البدایہ والنہایہ فی التاریخ ج ۳ ص ۲۴ لاہور، مکتبہ قدوسیہ
- (71) مفتی محمد شفیعؒ، سیرۃ خاتم الانبیاء ﷺ، ص ۴۵، اسلام آباد، مکتبہ امیر معاویہؓ
- (72) مفتی محمد شفیعؒ، سیرۃ خاتم الانبیاء ﷺ، ص ۴۷، ۴۸، اسلام آباد، مکتبہ امیر معاویہؓ
- (73) مفتی محمد شفیعؒ، سیرۃ خاتم الانبیاء ﷺ، ص ۴۶، ۴۷، اسلام آباد، مکتبہ امیر معاویہؓ
- (74) مفتی محمد شفیعؒ، سیرۃ خاتم الانبیاء ﷺ، ص ۴۸، ۴۹، اسلام آباد، مکتبہ امیر معاویہؓ
- (75) ابن سعد، محمد (۲۳۰ھ) الطبقات الکبریٰ، ج ۱ ص ۱۳۹ بیروت، دارالمعرفہ
- (76) ابن سید الناس، محمد بن محمد شافعیؒ، (۷۳۴ھ) عیون الاثر فی فنون المغازی والشمال والسمیر، ج ۱ ص ۱۳۹، بیروت، دارالمعرفہ
- (77) ابن ہشام، ابو محمد عبد الملک (۲۱۸ھ) سیرۃ النبی ﷺ ج ۱ ص ۱۲۲ بیروت دارالفکر
- (78) ابن قیم الجوزی، محمد بن ابی بکر (۷۵۱ھ) زاد المعاد فی ہدی خیر العباد ج ۲ ص ۳۶، بیروت
- (79) ابن حجر العسقلانیؒ، احمد بن علی (۸۵۲ھ) فتح الباری شرح صحیح البخاری، ج ۷ ص ۱۳۶ بیروت، دارالمعرفہ
- (80) ابن ہشام، ابو محمد عبد الملک (۲۱۸ھ) سیرۃ النبی ﷺ ج ۱ ص ۳۲۲....۳۵۳ بیروت دارالفکر
- (81) مولانا ادریس کاندھلویؒ، سیرت المصطفیٰ ﷺ، ج ۱ ص ۲۳۷، ۲۳۸، لاہور، مکتبہ عشرہ مبشرہ
- (82) حافظ علاؤ الدین، سیرت مغلطائی ص ۲۵ بحوالہ سیرت خاتم الانبیاء ﷺ
- (83) زرقانی، محمد بن عبد الباقی، شرح مواہب لدینہ ج ۱ ص ۲۹۱، ۲۹۶ مصر، مطبع ازہریہ
- (84) مفتی محمد شفیعؒ، سیرۃ خاتم الانبیاء ﷺ، ص ۵۳، اسلام آباد، مکتبہ امیر معاویہؓ
- (85) نووی، ابوزکریا یحییٰ بن شرف (۶۷۶ھ) شرح صحیح مسلم باب الاسراء ج ۲

ص ١١٣، بيروت، دارالفكر

(86) مفتى محمد شفيع، سيرة خاتم الانبياء ﷺ ص ٥٣، ٥٤، اسلام آباد، مكتبة امير معاوية

(87) سيوطي، جلال الدين عبدالرحمن (٩١١ هـ) الخصائص الكبرى ج ١ ص ١٥٦، بيروت، دارالكتب العلمية

(88) مفتى محمد شفيع، سيرة خاتم الانبياء ﷺ ص ٥٦، اسلام آباد، مكتبة امير معاوية

(89) مفتى محمد شفيع، سيرة خاتم الانبياء ﷺ ص ٥٨، اسلام آباد، مكتبة امير معاوية

(90) سهيلي، ابوالقاسم عبدالرحمن بن عبدالله (٨٥١ هـ) الروض الانف في تفسير السيرة النبوية لابن هشام ج ١ ص ٢٦٩، قاهره، مكتبة الكليات

(91) ابن هشام، ابو محمد عبدالملك (٢١٨ هـ) سيرة النبي ﷺ ج ٢ ص ٩٢ بيروت دارالفكر

(92) ابن سيد الناس، محمد بن محمد شافعي، (٧٣٢ هـ) عيون الاثر في فنون

المغازي والشمائل والسير، ج ١ ص ١٧٧، بيروت، دارالمعرفة

(93) زرقاني، محمد بن عبد الباقي، شرح مواهب لدينه ج ١ ص ٣٢١ مصر، مطبع ازهرية

(94) ابن سعد، محمد (٢٣٠ هـ) الطبقات الكبرى ج ١ ص ١٥٢ بيروت

(95) مولانا ادریس کاندھلوی، سيرت المصطفى ﷺ، ج ١ ص ٣١٣، ٣١٤، لاهور، مكتبة عشرة مبشرة

(96) ابن حجر العسقلاني، احمد بن علي (٨٥٢ هـ) فتح الباري شرح صحيح البخاري ج ٧ ص ١٨٧ بيروت، دارالمعرفة

(97) مفتى محمد شفيع، سيرة خاتم الانبياء ﷺ ص ٩٥، اسلام آباد، مكتبة امير معاوية

(98) ابن هشام، ابو محمد عبدالملك (٢١٨ هـ) سيرة النبي ﷺ ج ٢ ص ١١١ بيروت دارالفكر

(99) طبري، ابو جعفر محمد بن جرير، (٣١٠ هـ) تاريخ الامم والملوك، ج ٢ ص ٣٩٥، ٣٩٦ قاهره، دارالمعارف

(100) ابن كثير، اسماعيل بن عمر، (٧٧٢ هـ) البدايه والنهايه في التاريخ ج ٣ ص ٢١٣ لاهور، مكتبة قدوسيه

(101) مولانا ادریس کاندھلوی، سيرت المصطفى ﷺ، ج ١ ص ٣٢٧، ٣٢٨، لاهور، مكتبة عشرة مبشرة

- (102) مفتی محمد شفیعؒ، سیرۃ خاتم الانبیاء ﷺ، ص ۱۰۲، اسلام آباد، مکتبہ امیر معاویہؓ
- (103) مولانا ادیس کاندھلویؒ، سیرت المصطفیٰ ﷺ، ج ۱ ص ۳۹۲، لاہور، مکتبہ عشرہ مبشرہ
- (104) (ابن سید الناس، محمد بن محمد شافعیؒ، (۷۳۴ھ) عیون الاثر فی فنون المغازی والشمائل والسير، ج ۱ ص ۲۳۰، بیروت، دارالمعرفہ
- (105) (ابن حجر العسقلانی، احمد بن علی (۸۵۲ھ) فتح الباری شرح صحیح البخاری ج ۱ ص ۱۴۳ بیروت، دارالمعرفہ
- (106) (زرقانی، محمد بن عبد الباقي، شرح مواہب لدینہ ج ۱ ص ۳۹۷ مصر، مطبع ازہریہ
- (107) (ابن هشام، ابو محمد عبد الصلک (۲۱۸ھ) سیرۃ النبی ﷺ ج ۲ ص ۲۶۷ بیروت دارالفکر
- (108) (مولانا ادیس کاندھلویؒ، سیرت المصطفیٰ ﷺ، ج ۲ ص ۵۴....۱۰۵، لاہور، مکتبہ عشرہ مبشرہ
- (109) (ابن سعد، محمد (۲۳۰ھ) الطبقات الکبریٰ ج ۱ ص ۱۴ بیروت
- (110) مفتی محمد شفیعؒ، سیرۃ خاتم الانبیاء ﷺ، ص ۸۸، اسلام آباد، مکتبہ امیر معاویہؓ
- (111) مفتی محمد شفیعؒ، سیرۃ خاتم الانبیاء ﷺ، ص ۸۸، اسلام آباد، مکتبہ امیر معاویہؓ
- (112) مفتی محمد شفیعؒ، سیرۃ خاتم الانبیاء ﷺ، ص ۸۹، اسلام آباد، مکتبہ امیر معاویہؓ
- (113) (زرقانی، محمد بن عبد الباقي، شرح مواہب لدینہ ج ۲ ص ۳۳ مصر، مطبع ازہریہ
- (114) (ابن کثیر، اسماعیل بن عمر، (۷۷۴ھ) البدایہ والنہایہ فی التاريخ ج ۴ ص ۳ لاہور، مکتبہ قدوسیہ
- (115) (ابن هشام، ابو محمد عبد الصلک (۲۱۸ھ) سیرۃ النبی ﷺ ج ۲ ص ۲۲۶ بیروت دارالفکر
- (116) (ابن سعد، محمد (۲۳۰ھ) الطبقات الکبریٰ ج ۲ ص ۲۸۹ بیروت
- (117) مفتی محمد شفیعؒ، سیرۃ خاتم الانبیاء ﷺ، ص ۹۳، اسلام آباد، مکتبہ امیر معاویہؓ
- (118) (ابن حجر العسقلانی، احمد بن علی (۸۵۲ھ) فتح الباری شرح صحیح البخاری ج ۷ ص ۲۹۱ بیروت، دارالمعرفہ

- (119) ابن سعد ، محمد (٢٣٠ هـ) الطبقات الكبرى ج ٢ ص ٣٩ بيروت
- (120) مولانا ادریس کاندھلوی ، سیرت المصطفیٰ ﷺ ، ج ٢ ص ٢٣١، ٢٣٠ ، لاہور ، مکتبہ عشرہ مبشرہ
- (121) ابن سعد ، محمد (٢٣٠ هـ) الطبقات الكبرى ج ٢ ص ٢٧ بيروت
- (122) زرقانی ، محمد بن عبد الباقي ، شرح مواہب لدينه ج ٢ ص ١١٠ ، ١٢٦ مصر ، مطبع ازہریہ
- (123) سہیلی ، ابوالقاسم عبدالرحمن بن عبداللہ (٨٥١ هـ) الروض الانف فی تفسیر السیرۃ النبویۃ لابن ہشام ج ٢ ص ٩٣ قاہرہ ، مکتبۃ الکلیات
- (124) ابن کثیر ، اسماعیل بن عمر ، (٧٧٣ هـ) البدایہ والنہایہ فی التاريخ ج ٢ ص ١٢٨ لاہور ، مکتبہ قدوسیہ
- (125) ابن سعد ، محمد (٢٣٠ هـ) الطبقات الكبرى ج ٢ ص ٩٥ بيروت
- (126) ابن حجر العسقلانی ، احمد بن علی (٨٥٢ هـ) فتح الباری شرح صحیح البخاری ج ٥ ص ٢٣٢... ٢٣٥ بيروت ، دارالمعرفۃ
- (127) زرقانی ، محمد بن عبد الباقي ، شرح مواہب لدينه ج ٢ ص ٢٠٦ ٢٠٨ مصر ، مطبع ازہریہ
- (128) سہیلی ، ابوالقاسم عبدالرحمن بن عبداللہ (٨٥١ هـ) الروض الانف فی تفسیر السیرۃ النبویۃ لابن ہشام ج ٢ ص ٢٣٣ قاہرہ ، مکتبۃ الکلیات
- (129) مفتی محمد شفیع ، سیرۃ خاتم الانبیاء ﷺ ، اسلام آباد ، مکتبہ امیر معاویہ
- (130) ابن حجر العسقلانی ، احمد بن علی (٨٥٢ هـ) فتح الباری شرح صحیح البخاری ج ٧ ص ٢٥٦ بيروت ، دارالمعرفۃ
- (131) ابن ہشام ، ابو محمد عبدالملک (٢١٨ هـ) سیرۃ النبی ﷺ ج ٢ ص ٣٨٠ بيروت دارالفکر
- (132) ابن سید الناس ، محمد بن محمد شافعی ، (٧٣٣ هـ) عیون الاثر فی فنون المغازی والشمال والسير ، ج ٢ ص ١٣٢ ، بيروت ، دارالمعرفۃ
- (133) حلبی ، علی بن یرہان الدین (١٠٢٢ هـ) السیرۃ الحلبيۃ فی سیرۃ الامین الصامون ، ج ٢ ص ١٦٢ ، بيروت ، دارالمعرفۃ
- (134) ابن ہشام ، ابو محمد عبدالملک (٢١٨ هـ) سیرۃ النبی ﷺ ج ٣ ص ٢٠٨ بيروت دارالفکر
- (135) ابن حجر العسقلانی ، احمد بن علی (٨٥٢ هـ) فتح الباری شرح صحیح البخاری ج ٧ ص ٣٦٠ بيروت ، دارالمعرفۃ
- (136) ابن سعد ، محمد (٢٣٠ هـ) الطبقات الكبرى ج ص بيروت ، دارالمعرفۃ
- (137) زرقانی ، محمد بن عبد الباقي ، شرح مواہب لدينه ج ٢ ص ٢٥٢ مصر ،

مطبع از هريه

(138) (ابن سعد ، محمد (٢٣٠ هـ) الطبقات الكبرى ج ٢ ص ١٢٢ بيروت)

(139) (زرقاني ، محمد بن عبد الباقي ، شرح مواهب لدينه ج ٢ ص ٢٦٦ مصر ،

مطبع از هريه

(140) (ابن حجر العسقلاني ، احمد بن علي (٨٥٢ هـ) فتح الباري شرح صحيح

البخاري ج ٧ ص ٣٩٢ بيروت ، دارالمعرفة

(141) (زرقاني ، محمد بن عبد الباقي ، شرح مواهب لدينه ج ٢ ص ٢٦٩ مصر ،

مطبع از هريه

(142) (ابن حجر العسقلاني ، احمد بن علي (٨٥٢ هـ) فتح الباري شرح صحيح

البخاري ج ٨ ص ٢ بيروت ، دارالمعرفة

(143) (زرقاني ، محمد بن عبد الباقي ، شرح مواهب لدينه ج ٢ ص ٢٩٢ مصر ،

مطبع از هريه

(144) (ابن هشام ، ابو محمد عبد الصلك (٢١٨ هـ) سيرة النبي ﷺ ج ٢ ص ١٢ ، ١٣

بيروت دارالفكر

(145) (مولانا اديس كاند هلوئي ، سيرت المصطفى ﷺ ج ٢ ص ٢٢٥ ، لاهور ،

مكتبه عشره مبشره

(146) (ابن اثير ، ابوالحسن علي بن ابي الكريم (٦٣٠ هـ) الكامل في التاريخ ج ٢

ص ١٣١ بيروت دارالكتاب العربي

(147) (ابن سيد الناس ، محمد بن محمد شافعي ، (٧٣٣ هـ) عيون الاثر في فنون

المغازي والشمال والسير ، ج ٢ ص ١٩٢ ، بيروت ، دارالمعرفة

(148) (ابن سعد ، محمد (٢٣٠ هـ) الطبقات الكبرى ج ٢ ص ١٥٨ ، ١٥٩ بيروت ،

دارالمعرفة

(149) (زرقاني ، محمد بن عبد الباقي ، شرح مواهب لدينه ج ٣ ص ٢٨ مصر ،

مطبع از هريه

(150) (ابن حجر العسقلاني ، احمد بن علي (٨٥٢ هـ) فتح الباري شرح صحيح

البخاري ج ٨ ص ٢٦ بيروت ، دارالمعرفة

(151) (ابن قيم الجوزي ، محمد بن ابي بكر (٧٥١ هـ) زاد المعاد في هدي خير العباد

ج ٢ ص ٢٠١ ، بيروت

(152) (ابن سيد الناس ، محمد بن محمد شافعي ، (٧٣٣ هـ) عيون الاثر في فنون

المغازي والشمال والسير ، ج ٢ ص ٢٢ ، بيروت ، دارالمعرفة

(153) (سيوطي ، جلال الدين عبد الرحمن (٩١١ هـ) الخصائص الكبرى ج ١ ص ٢٧٣

، بيروت ، دارالكتب العلمية

- (154) زرقانی، محمد بن عبدالباقی، شرح مواہب لدینہ ج ۳ ص ۷۱ مصر، مطبع ازہریہ
- (155) مولانا ادیس کاندھلوی، سیرت المصطفیٰ ﷺ، ج ۲ ص ۴۷۹...۴۸۲، لاہور، مکتبہ عشرہ مبشرہ
- (156) مولانا ادیس کاندھلوی، سیرت المصطفیٰ ﷺ، ج ۳ ص ۴۰، لاہور، مکتبہ عشرہ مبشرہ
- (157) زرقانی، محمد بن عبدالباقی، شرح مواہب لدینہ ج ۳ ص ۹۵ مصر، مطبع ازہریہ
- (158) زرقانی، محمد بن عبدالباقی، شرح مواہب لدینہ ج ۳ ص ۱۰۳ مصر، مطبع ازہریہ
- (159) مولانا ادیس کاندھلوی، سیرت المصطفیٰ ﷺ، ج ۳ ص ۶۰...۶۶، لاہور، مکتبہ عشرہ مبشرہ

★★★★★★★★

★★★★★★★★★★★★★★★★

وماتوفیقی الابالہ العلی العظیم ربنا تقبل منا انک انت
السمیع العلیم وتب علینا انک انت التواب الرحیم .
وصلی اللہ تعالیٰ علیٰ خیر خلقہ محمد وآلہ واصحابہ
اجمعین . ومن تبعہم باحسان الیٰ یوم الدین .

(6 مارچ 2018ء)

د مولانا احمد علي مرداني

نور چاپ شوي کتابونه

★	معدن البيان في ترجمة القرآن د قرآن کریم د بعضي سورتونو پښتو منظومه ترجمه	★
★	گلدسته د تجويد (د تجويد ټول ضروري احکام په پښتو شعرونو کښي)	★
★	قواعد النحو (د علم النحو ټول اهم قواعد په پښتو شعرونو کښي)	★
★	تيسر الاصول في حديث الرسول ﷺ (د اصول حديث تذکره په پښتو شعرونو کښي)	★
★	د مונځ تعليم (د اودس، غسل، تیمم، مونځ ضروري احکام په پښتو شعرونو کښي)	★
★	لبّ اللباب يعني خاصيات ابواب خاصيات ابواب په پښتو شعرونو کښي	★
★	رنا د سحر (صدارتي ايوارډ يافته) پښتو نعتونه	★
★	بنکلا د چمن (پښتو نعتونه)	★
★	د زړه سکون (صدارتي ايوارډ يافته) پښتو نعتونه	★

★	حقیقی جانان ﷺ (نعتونہ)	★
★	عربی جانان ﷺ (نعتونہ) زیر طبع	★
★	سیرت عشرہ مبشرہ ؑ (حالاتِ زندگی، اقوال، مرویات، واقعات، وغیرہ)	★
★	سیرت ائمہ اربعہؓ (احوال، اقوال، واقعات، مرویات)	★
★	حضرت امیر معاویہؓ کا مختصر تعارف (مختصر حالاتِ زندگی، اقوال، واقعات، مرویات)	★
★	انمول موتی (اعداد کی دنیا کا منفرد مجموعہ)	★
★	انمول خزانہ (اعداد کی ترتیب کے ساتھ ایک منفرد تحریر) زیر طبع	★
★	غائبانہ نماز جنازہ اور اُس کی شرعی حیثیت (قرآن و سنت کی روشنی میں ایک اہم ترین مسئلہ کی توضیح)	★
★	مروجہ حیلہ اسقاط قرآن و سنت کی روشنی میں	★
★	منکرین اجماع و قیاس (جس میں اجماع و قیاس کی اہمیت بیان کیا گیا ہے۔)	★